


SPORTS
VIEW
JOURNAL



အားကစား
မြေပေါ်

ရုပ်ရှင်



မန်ယူ၏ ဒုတိယနွှတ်တယ်ရှိုင်း
သို့မဟုတ် ၂၀

ရောက်တယ်

ကမ္ဘာကျော်ဘောလုံး ဖြစ်သည့် မန်ယူတွင် ရုတ်တရက်နွှတ်တယ်ရှိုင်းဆို တိုက်စစ်မှူးတစ်ဦးခြေစွမ်းပြ ကလပ် တစ်ချိန်က သည် ဟော်လန် ကစားခဲ့ဖူးလေသည်။

နွှတ်တယ်ရှိုင်းသည် မန်ယူကလပ်တွင်ကစားခဲ့သည့် ၂၀၀၁ ခုနှစ်မှ ၂၀၀၆ ခုနှစ်အထိ ငါးနှစ်တာကာလအတွင်း စုစုပေါင်း ၂၁၉ ပွဲ ပါဝင်ကစားခဲ့ရာ၌ ၁၅၀ ဂိုးတိတ်သွင်းယူနိုင်ခဲ့သည်။ နွှတ်တယ်ရှိုင်း ဆိုလျှင် ပြိုင်ဘက်ဂိုးရေယာခြောက်ကို စည်းအတွင်း၌အလွန် ကြောက်စရာကောင်းသော တိုက်စစ်မှူးအဖြစ် ထင်ပေါ်ကျော်ကြားခဲ့ပြီး မန်ယူကလပ်၏ မရှိမဖြစ်တိုက်စစ်မှူးအဖြစ်လည်း နေရာတစ်နေရာ အခိုင်အမာရရှိပိုင်ဆိုင်ခဲ့ဖူးသည်။ ယခုလည်း မန်ယူကလပ်၌ နောက်ထပ် ဟော်လန်တိုက်စစ်မှူးတစ်ယောက်ခြေစွမ်းပြပြီး ဂိုးများစွာသွင်းယူလျက် ရှိနေသည်။ ထိုသူမှာ ပြီးခဲ့သည့်နှစ်ဈေးကွက်ကမှပင် အာဆင်နယ်မှ ပြောင်းလာခဲ့သည့် တိုက်စစ်မှူး ရော်ဘင်ဗန်ပါနီပင်ဖြစ်သည်။

ဗန်ပါနီသည် မန်ယူအတွက် ၂၁ ပွဲကစားပြီးရာ၌ ၁၅ ဂိုးအထိ သွင်းယူထားနိုင်ရာ ဒုတိယနွှတ်တယ်ရှိုင်းဟုပင် တင်စားခံနေရသည်။ အာဆင်နယ်၌ ဖလားလက်မဲ့ဖြစ်ခဲ့ခြင်းကို ချေဖျက်လိုစိတ်နှင့်အတူ မန်ယူသို့ပြောင်းလာခဲ့သည့် တိုက်စစ်မှူးရော်ဘင်ဗန်ပါနီမှာ တစ်ချိန်က နွှတ်တယ်ရှိုင်းလိုပင် မန်ယူကလပ်၏ မရှိမဖြစ်တိုက်စစ်မှူး တစ်ယောက်အဖြစ် ယခုအချိန်မှစ၍ နေရာယူလာခဲ့ပြီဖြစ်သည်။



ကိုဇာကီး

မန်ယူ၏ ဒုတိယနွှတ်တယ်ရှင်း

ရော်ဘင်ဗန်ပါနီ

ယခုဆိုလျှင် မန်ယူတိုက်စစ်မှူး ဗန်ပါနီအား ဒုတိယမြောက် နွှတ်တယ်ရှင်း အဖြစ် အားလုံးက တင်စားလာကြပြီဖြစ်သည်။ မန်ယူသည် ယခုရာသီ ပရီးမီးယားလိဂ်တွင် မန်စီးတီး အထက် ခြောက်မှတ်ဖြတ်ထားနိုင်ခြင်း၏ အဓိက အကြောင်းရင်းတွင် ဗန်ပါနီက အခရာဖြစ်သည်။ အသက် ၂၉နှစ်ကျော် ၃၀ထဲ ချင်းနင်းဝင်ရောက် လာသည့်ဗန်ပါနီအတွက် မန်ယူပေးခဲ့ရသော ပြောင်းရွှေ့ကြေးပေါင် ၂၄သန်းပမာဏမှာ အလွန်အမင်း ထိုက်တန်လှပါသည်။

အကယ်၍ ဗန်ပါနီကို မန်ယူမခေါ်နိုင်ခဲ့ဘူးဆိုပါစို့။ ဗန်ပါနီကို မခေါ်နိုင်ခဲ့လျှင် မန်ယူသည် ရာသီအစက ဆောက်သစ်တန်ကို နိုင်ခဲ့မည်မဟုတ်ပါ။ လီဗာပူးကို နိုင်ခဲ့မည်မဟုတ်သလို အာဆင်နယ်ကိုလည်း နိုင်ခဲ့မည်မဟုတ်။ ထို့အပြင် ချဲလ်ဆီး၊ ဝက်စ်ဟမ်း၊ မန်စီးတီးတို့ကိုလည်း မန်ယူနိုင်ခဲ့မည်မဟုတ်ပေ။ အကယ်၍ ဗန်ပါနီကိုသာ ခေါ်ယူနိုင်ခြင်းမရှိခဲ့လျှင် မန်ယူသည် လက်ရှိအချိန် ပရီးမီးယားလိဂ်၌ အဆင့် ၆လောက်တွင်သာရပ်တည်နေရပါလိမ့်မည်။

ဗန်ပါနီသည် ဟော်လန်ကလပ် အိတ်ဆယ်စီယာ၊ ဖီယင်နိုတွင် ကစားသမားဘဝ အစပျိုးခဲ့ပြီး အာဆင်နယ်ကလပ်တွင် လူလားမြောက်ခဲ့သူဖြစ်သည်။ အာဆင်နယ်တွင် ရှစ်နှစ်တိတိကစားခဲ့ပြီး အာဆင်နယ်သမိုင်းတွင် အဋ္ဌမြောက် ဂိုးသွင်းအများဆုံး ကစားသမားအဖြစ် ရပ်တည်ခဲ့သည်။ သို့သော် အာဆင်နယ်နှင့် ပထမဆုံးရာသီတွင် ကွန်မြူနတီဒိုင်း၊ အက်ဖ်အေဖလားတို့သာ ဆွတ်ခူးရရှိခဲ့ပြီး ကျန်ခဲ့ရုံနှစ်ဆက်တိုက် ဖလားလက်မဲ့ဘဝရောက်ခဲ့ရသည်။ သို့နှင့်အာဆင်နယ်တွင် သူမပျော်ပိုက်တော့ဘဲ ရေကြည်ရာ မြက်နုရာဆိုသလို မန်ယူသို့ ရောက်ရှိခဲ့သည်။

မန်ယူတွင် ဗန်ပါနီ ချက်ချင်း အထိုင်ကျခဲ့လေသည်။ ပထမဆုံး ကစားသည့် အဲဗာတန်နှင့်ပွဲတွင် ဒုတိယပိုင်း၌ မိနစ်အနည်းငယ်သာ ပါဝင်ခွင့်ရခဲ့၍ ဂိုးမသွင်းနိုင်ခဲ့။ သို့သော် ဒုတိယပွဲအဖြစ် ဖူလ်ဟမ်နှင့်ကစားသည့်ပွဲတွင် ပထမဆုံး ပွဲထွက်ခွင့်ရခဲ့ပြီး မန်ယူကစားသမားဘဝပထမဆုံးဂိုးကိုလည်းသွင်းယူ သွားခဲ့သည်။ ဤအချက်သည်

မန်ယူ၏ဟော်လန်ဂန္ထဝင်တိုက်စစ်မှူး နွှတ်တယ်ရှင်းနှင့် တူညီလေသည်။ နွှတ်တယ်ရှင်းသည်လည်း မန်ယူနှင့် ပထမဆုံးစတင် တာထွက်သည့်ပွဲတွင် ခြေစွမ်းပြပြီး ဂိုးသွင်းနိုင်ခဲ့သည်။ ယခုဆိုလျှင် ဗန်ပါနီသည် မန်ယူအတွက် ၂၁ ပွဲပါဝင်ကစားခဲ့ပြီးရာတွင် ၁၅ဂိုးသွင်းယူထားပြီဖြစ်သည်။

ဆန်းဒါးလန်းနည်းပြ မာတင်အိုနေးလ်က ဗန်ပါနီသည် မန်ယူ၏ မက်ဆီဖြစ်ကြောင်း ချီးကျူးလေသည်။ အိုနေးလ်က “ဗန်ပါနီဟာ ဂိုးသွင်းဖို့ နေရာလွတ်ကလေး အနည်းငယ်လောက်ပဲရှိတယ်ဆိုရင်တောင် ဂိုးတွေသွင်းနိုင်သူပါ။ မန်ယူဟာ ဗန်ပါနီအတွက် ငွေကြေးတွေအများကြီးကုန်ကျခဲ့ရပါတယ်။ ဒါပေမဲ့ ဘယ်လောက်တန်ဖိုးရှိသလဲ ပြသနေပါတယ်။ ဘာစီလိုနာမှာ မက်ဆီ ပြုမူနေတဲ့အပြုအမူမျိုး မန်ယူမှာလည်း ဗန်ပါနီ ထပ်တူညီ လှုပ်ရှားနေပါတယ်” ဟု အိုနေးလ်က ချီးကျူးခဲ့လေသည်။

မန်ယူ ဘယ်နောက်ခံလူ အီဗရာက ဗန်ပါနီသည် ဒုတိယနွှတ်တယ်ရှင်း၊ သို့မဟုတ် နွှတ်တယ်ရှင်းလက်သစ်ဖြစ်ကြောင်း ချီးကျူးစကားပြောကြားသည်။ မန်ယူစွယ်စုံရခံစစ်မှူး စမောလင်းကလည်း ဗန်ပါနီ၏ ဂိုးသွင်းပိုင်နိုင်သေချာမှုအပေါ် လွန်စွာအံ့အားသင့်အထင်ကြီးရကြောင်း ပြောကြားလေသည်။ မန်ယူကစားသမားများကလည်း ဗန်ပါနီကို လွန်စွာအားကိုးသည့်ပုံစံမျိုး ခင်းကျင်းကစားသည်ကို မန်ယူပွဲများတွင် သိသာထင်ရှားစွာတွေ့မြင်ရသည်။ ကမ္ဘာကျော်ဘောလုံးသမားများစွာရှိနေသည့် မန်ယူတွင် ရောက်ရောက်ချင်း လူစွာလုပ်နိုင်သည့် ဗန်ပါနီ၏ ဂိုးသွင်းစွမ်းရည်မှာ အထင်ကြီးလေးစားဖွယ်ဖြစ်နေသည်။

မန်ယူတွင် နွှတ်တယ်ရှင်းရှိခဲ့စဉ်က စီရော်နယ်ဒို၊ ရွန်နီတို့သည် နွှတ်တယ်ရှင်း၏ လောင်းရိပ်အောက်တွင်သာ ရှိခဲ့သည်။ မန်ယူ ဂိုးသွင်းသူကို ကြည့်လိုက်လျှင် အမြဲလိုလိုရှိနေသူက နွှတ်တယ်ရှင်းဖြစ်ခဲ့သည်။ ယခုလည်း မန်ယူဂိုးသွင်းပြီဆိုလျှင် ဂိုးသွင်းသူက ဗန်ပါနီပင် ဖြစ်ဖြစ်နေသည်။ မန်ယူ၏ အကောင်းဆုံးတိုက်စစ်မှူးအဖြစ် အားလုံးလက်ခံထားသော ရွန်နီ၏ အခန်းကဏ္ဍသည် ဗန်ပါနီရောက်လာပြီးနောက် အနည်းငယ်မှေးမှိန်သွားခဲ့သည်။ မန်ယူနည်းပြ ဖာဂူဆန်သည် ရာသီအစက ဗန်ပါနီ ရောက်မလာလျှင်

လည်း မန်ယူသည် ထိပ်တန်းကလပ်အသင်းကြီးဖြစ်ပြီး ချန်ပီယံဆုများဆွတ်ခူးနိုင်စွမ်းအပြည့်ရှိသည်ဟု ကြိုးဝါးခဲ့ဖူးသည်။ ယခု၌မူ ဖာဂူဆန်ကြီး ထိုသို့ ပြောဝံ့သေးသည်လား။ မန်ယူ၏ သက်တော်ရှည်ကစားသမားကြီး ရိုင်ယန်ဂစ်ကပင် ဗန်ပါနီကြောင့် မန်ယူနိုင်ပွဲတွေရခဲ့ကြောင်း ရိုးရိုးသားသား ဝန်ခံသွားခဲ့သည် မဟုတ်ပါလား။

OFF GROUND

ဗန်ပါနီနဲ့ ကာဂါဝါတို့ ရှေ့ဆောင်ဖြစ်ခဲ့တဲ့ မန်ယူခရစ္စမတ်ပါတီပွဲ



ပြီးခဲ့တဲ့ ဒီဇင်ဘာ ၁၅ရက်ညက မန်ချက်စတာမြို့က ရော့ဆိုစားသောက်ဆိုင်မှာ မန်ယူအသင်းသားတွေဟာ ခရစ္စမတ်ပါတီပွဲဆင်နွှဲခဲ့ပါတယ်။ အဲဒီစားသောက်ဆိုင်ဟာ မန်ယူနောက်ခံလူ ရီယိုဖာဒီနန်ပိုင်ဆိုင်တဲ့ စားသောက်ဆိုင်ဖြစ်ပါတယ်။

အဲဒီခရစ္စမတ်ပါတီပွဲမှာ ရှေ့ဆောင်ဖြစ်ခဲ့သူတွေကတော့ တိုက်စစ်မှူးဗန်ပါနီနဲ့ ကွင်းလယ်ကစားသမား ကာဂါဝါတို့ပဲဖြစ်ပါတယ်။ နှစ်ဦးစလုံးဟာ ဒီနှစ်မှာမှ မန်ယူကို ရောက်လာကြသူတွေဖြစ်ပေမယ့် မန်ယူမှာ ကောင်းစွာအခြေကျနေတဲ့ပုံရိပ်ကြောင်း ပါတီပွဲမှာ ရှေ့ဆောင်အဖြစ် ဦးဆောင်ရင်း ပြသခဲ့ပါတယ်။

ဗန်ပါနီက အဲဒီခရစ္စမတ်ပါတီပွဲမှာ Glory Glory Man United ဆိုတဲ့သီချင်းကို

ဌာန်ကရိုက်ကျကျ သီဆိုဖျော်ဖြေခဲ့ပြီး ကျန်ကစားဖော်တွေ ချီးကျူးခဲ့ရတဲ့အထိ အဆိုကျွမ်းကျင်ပိုင်နိုင်ခဲ့တယ်လို့ သိရပါတယ်။ ကာဂါဝါကလည်း ဗန်ပါနီထက် မသာရင်သာရှိမယ်။ မလျော့ပါဘူး။ သူက ယနေ့ကမ္ဘာပေါ်မှာ အထူးရေပန်းစားနေတဲ့တောင်ကိုရီးယားရက်ပ် ပါ PSY ရဲ့ Gangnam Style သီချင်းနဲ့ ဟစ်ကြွေးသီဆို ကပြဖျော်ဖြေခဲ့တယ်လို့ သိရပါတယ်။ ကာဂါဝါနဲ့ပတ်သက်လို့ ဆိုင်ရှင် ဖာဒီနန်ကတောင် တွစ်တာကနေ “ကာဂါဝါဟာ ပျော်တတ်တဲ့ကောင်လေးပါ။ အဲဒီညက ကျန်တဲ့ကောင်လေးတွေအတွက် သူဖျော်ဖြေခဲ့တာဟာ အရမ်းထူးခြားပါတယ်”လို့ မှတ်ချက်ပြုပြောသွားခဲ့လေရဲ့။

ဂိုးသွင်းစံချိန်တွေ ပိုမိုပြီးချိုးလေ၊ ပရိသတ်တွေ ပိုမိုပြီးချစ်လေ

အနီးကပ်ဆုံးပြိုင်ဘက် အက်သလက်တီကိုအသင်းကို အိမ်ကွင်းမှာ ၄-၁နဲ့အနိုင်ယူပြီး လာလီဂါချန်ပီယံဆုဆွတ်ခူးဖို့ အပီပြင်ဆုံးဟန်ပြင်လိုက်တာကတော့ ဘာစီလိုနာပဲဖြစ်ပါတယ်။ အဲဒီပွဲမှာ ဘာစီလိုနာရဲ့ ဂိုးသွင်းဘုရင် မက်ဆီတစ်ယောက် နှစ်ဂိုးသွင်းခဲ့ပြန်ပါသေးတယ်။ ပြီးခဲ့တဲ့ကြားရက် စပိန်ဘုရင်ဖလားပွဲစဉ်မှာလည်း နှစ်ဂိုးသွင်းခဲ့တော့ မက်ဆီဟာ ၂၀၁၂ခုနှစ်အတွင်း စုစုပေါင်းဂိုး ၉၀ ဂိုးတိတိ သွင်းယူထားနိုင်ခဲ့ပါပြီ။ ဂိုးသွင်းစံချိန်တွေ တစ်ခုပြီးတစ်ခုချိုးလေ ပွဲကြည့်ပရိသတ်တွေရဲ့မေတ္တာကို ပိုပြီးခံယူရလေ ဖြစ်လာခဲ့ပါတယ်။

အက်သလက်တီကိုနဲ့ပွဲ ပြီးဆုံးခါနီး နာကျင်အချိန်ပိုအရောက်မှာ ပရိသတ်တစ်ယောက်ဟာ ကွင်းထဲကိုပြေးဝင်လာပြီး မက်ဆီကို ပွေ့ဖက်ဂုဏ်ပြုခဲ့ပါတယ်။ အဲဒီအချိန်မှာ မက်ဆီဟာ ကွင်းဘေးစည်းနားကို ရောက်နေချိန်ဖြစ်ပြီး ရုတ်တရက် ဘာဖြစ်သွားတယ်ဆိုတာ မသိဘဲ အံ့အားသင့်မှင်တက်သွားတဲ့ပုံပေါက်ပါတယ်။ အဲဒီလို ကွင်းထဲကျူးကျော်ဝင်ရောက်ပြီး မက်ဆီကို ပွေ့ဖက်ဂုဏ်ပြုခဲ့တဲ့ပရိသတ်ကို နူးကမ့်ကွင်းထဲက လုံခြုံရေးတွေက ထိန်းသိမ်းခေါ်ဆောင်သွားခဲ့ရပါတယ်။



ပြိုင်ဘက်ကို ဦးခေါင်းနဲ့ဆောင့်တိုက်တဲ့ ဖယ်လိုင်နီ သုံးပွဲပယ်ခံရ



ပြီးခဲ့တဲ့ စတုတ္ထဦးစီး ၀-၁ အဲဗာတန်ပွဲမှာ အဲဗာတန်ကွင်းလယ်ကစားသမား ဖယ်လိုင်နီနဲ့ စတုတ်နောက်ခံလူ ရှော့ခရော့စ်တို့ ကွင်းအတွင်း ပြဿနာဖြစ်ပွားခဲ့ကြပါတယ်။ ဖြစ်စဉ်က ပွဲချိန် ၅၉ မိနစ်မှာ အဲဗာတန်က ထောင့်ကန်ဘောကန်ခွင့်ရတဲ့အချိန်မတိုင်ခင်လေးမှာ ဖြစ်ပွားခဲ့တာပါ။

သူတို့နှစ်ဦး အငြင်းပွား အချင်းများနေကြတာကို နှစ်ဖက်ကစားသမားတွေ ဝိုင်း

ဝန်းဖျန်ဖြေစဉ် ဖယ်လိုင်နီက ရှော့ခရော့စ်ကို တံတောင်နဲ့ လှမ်းတွက်ခဲ့ပါသေးတယ်။ ပြီးတော့ ရှော့ခရော့စ်ရဲ့မျက်နှာကို ဖယ်လိုင်နီက ခေါင်းချင်းဆိုင်ပြီး တိုက်ပစ်ခဲ့ပြန်ပါတယ်။ ဒီလုပ်ရပ်ဟာ အနီကတ်အပြစ်ရနိုင်ပေမယ့် ဒိုင်လူကြီးနဲ့ လက်ထောက်ဒိုင်တွေက မမြင်ခဲ့ပါဘူး။

ဖယ်လိုင်နီကတော့ ပွဲအပြီးမှာ သူ့ရဲ့ လုပ်ရပ်နဲ့ပတ်သက်လို့ တောင်းပန်သွားခဲ့လေရဲ့။ ဒါပေမဲ့ ပရီးမီးယားလိဂ်ဘောလုံးအဖွဲ့ချုပ်က ဖယ်လိုင်နီကို စွဲချက်တင်ခဲ့ပြီး သုံးပွဲပယ်ပြစ်ဒဏ် ချမှတ်ခဲ့ပါတယ်။ ပြစ်ဒဏ်ကို ဖယ်လိုင်နီနဲ့ အဲဗာတန်ကလပ်တို့ကလည်း လက်ခံခဲ့ပါတယ်။ ဒါကြောင့် ဖယ်လိုင်နီဟာ ခရစ္စမတ်ပွဲကျပ်ကာလမှာ အဲဗာတန်အတွက် ဝက်စ်ဟမ်း၊ ဝီဂန်၊ ချဲလ်ဆီးတို့နဲ့ပွဲတွေမှာပါဝင်မကစားပေးနိုင်တော့ပါဘူး။



ဒိုတာဝန်အရေးသုံးပါး

ပြည်ထောင်စုမပြိုကွဲရေး

ဒိုအရေး

တိုင်းရင်းသားစည်းလုံးညီညွတ်မှုမပြိုကွဲရေး

ဒိုအရေး

အချုပ်အခြာအာဏာတည်တံ့ခိုင်မြဲရေး

ဒိုအရေး

ပြည်သူ့သဘောထား

- ❖ ပြည်ပအားကိုးပုဆိန်ရိုး အချိုးမြင်ဝါဒများအားဆန့်ကျင်ကြ။
- ❖ နိုင်ငံတော်တည်ငြိမ်ရေးနှင့် နိုင်ငံတော်တိုးတက်ရေးကိုနှောင့်ယှက်ဖျက်ဆီးသူများအား ဆန့်ကျင်ကြ။
- ❖ နိုင်ငံတော်၏ပြည်တွင်းရေးကို ဝင်ရောက်စွက်ဖက်နှောင့်ယှက်သောပြည်ပနိုင်ငံများအား ဆန့်ကျင်ကြ။
- ❖ ပြည်တွင်းပြည်ပအဖျက်သမားများအား ဘုံရန်သူအဖြစ်သတ်မှတ်ချေမှုန်းကြ။

နိုင်ငံရေးဦးတည်ချက်(၄)ရပ်

- ❖ နိုင်ငံတော်တည်ငြိမ်ရေး၊ ရပ်ရွာအေးချမ်းသာယာရေးနှင့် တရားဥပဒေစိုးမိုးရေး။
- ❖ အမျိုးသားစည်းလုံးညီညွတ်မှု ခိုင်မာရေး။
- ❖ စည်းကမ်းပြည့်ဝသော ဒီမိုကရေစီစနစ်ရှင်သန်ခိုင်မာအောင်တည်ဆောက်ရေး။
- ❖ ဖွဲ့စည်းပုံအခြေခံဥပဒေနှင့်အညီ ခေတ်မီဖွံ့ဖြိုးတိုးတက်သောနိုင်ငံတော်သစ်တည်ဆောက်ရေး။

စီးပွားရေးဦးတည်ချက်(၄)ရပ်

- ❖ စိုက်ပျိုးရေးကို ပိုမိုတိုးတက်အောင်ဆောင်ရွက်ပြီး ခေတ်မီစက်မှုနှင့်ထူထောင်ရေးနှင့် အခြားစီးပွားရေးကဏ္ဍများကိုလည်း ဘက်စုံဖွံ့ဖြိုးတိုးတက်အောင်တည်ဆောက်ရေး။
- ❖ ဈေးကွက်စီးပွားရေးစနစ် ပီပြင်စွာဖြစ်ပေါ်လာရေး။
- ❖ ပြည်တွင်းပြည်ပမှအတတ်ပညာနှင့် အရင်းအနှီးများစိတ်ဝင်စားမှု စီးပွားရေးဖွံ့ဖြိုးတိုးတက်အောင်တည်ဆောက်ရေး။
- ❖ နိုင်ငံတော်၏စီးပွားရေးတစ်ရပ်လုံးကို ဖန်တီးနိုင်မှု စွမ်းအားသည် နိုင်ငံတော်နှင့် တိုင်းရင်းသားပြည်သူတို့၏လက်ဝယ်တွင်ရှိရေး။

လူမှုရေးဦးတည်ချက်(၄)ရပ်

- ❖ တစ်မျိုးသားလုံး၏စိတ်ဓာတ်နှင့် အကျင့်စာရိတ္တမြှင့်တင်ရေး။
- ❖ အမျိုးဂုဏ်၊ ဇာတိဂုဏ်မြှင့်တင်ရေးနှင့် ယဉ်ကျေးမှုအမွေအနှစ်များ၊ အမျိုးသားရေးလက္ခဏာများ မပျောက်ပျက်အောင်ထိန်းသိမ်းစောင့်ရှောက်ရေး။
- ❖ စစ်မှန်သောမျိုးချစ်စိတ်ဓာတ်ဖြစ်သည့် ပြည်ထောင်စုစိတ်ဓာတ်ရှင်သန်ထက်မြက်ရေး။
- ❖ တစ်မျိုးသားလုံး ကျန်းမာကြံ့ခိုင်ရေးနှင့် ပညာရည်မြှင့်တင်ရေး။

စာတည်းမှူးချုပ်	-	ကျော်ကျော်လင်းအောင်
တာဝန်ခံစာတည်း	-	ကျော်ဇင်ထွဋ်
စာတည်းအဖွဲ့	-	စစ်မင်း(တောင်တွင်း) ရဲမာန်ခ၊ ကျော်နိုင်စိုး ကိုစော(ပထဝီဝင်) ဘုန်းပြည့်သုတ
စာပြင်	-	ကျော်ဇင်ထွဋ်
မျက်နှာပိုးဒီဇိုင်း	-	အမ်အက်စ်အို
အတွင်းဒီဇိုင်း	-	မိုးဇော်၊ ကိုလင်း
ထုတ်ဝေသူ	-	ဦးကျော်ကျော်ဦး (ယာယီ ၁၅၁၈)
ပုံနှိပ်	-	မြဝတီစာပေတိုက် (၀၇၄၂၅)
ဂျာနယ်မိုးခန်း	-	အမှတ်(၁၅)၊ တပ်မြေ မိုးကောင်းလမ်း၊ (၁၅)ရပ်ကွက် ဘောက်ထော်၊ ရန်ကုန်မြို့နယ် ရန်ကုန်တိုင်းဒေသကြီး
မုဒ်	-	၀၁ ၅၅၁၉၄၊ ၀၁ ၅၅၉၂၃ ၀၁ ၃၇၁၂၄၄

ကမ္ဘာ့အကောင်းဆုံးတိုက်စစ်မှူး မက်ဆီ ဘာစီလိုနာနှင့် စာချုပ်သက်တမ်းတိုးရန် သဘောတူညီ ၂၀၁၈ခုနှစ်အထိ သက်တမ်းတိုးချုပ်ဆိုမည်ဖြစ်ပြီး ဇာဗီ၊ ပူယိုးလ်တို့နှင့်လည်း သက်တမ်းတိုးမည်

ကမ္ဘာ့အကောင်းဆုံးတိုက်စစ်မှူးအဖြစ် သတ်မှတ်ခံထားရသော တိုက်စစ်မှူး လီယွန်နယ်မက်ဆီသည် ဘာစီလိုနာကလပ်နှင့် ၂၀၁၈ခုနှစ်အထိ စာချုပ်သက်တမ်း တိုးမြှင့်ချုပ်ဆိုရန် သဘောတူညီမှုရယူလိုက်ကြောင်း သိရသည်။

၂၀၁၈ခုနှစ်အထိ မက်ဆီကို ပိုင်ဆိုင်မည် အသက် ၂၅နှစ်အရွယ်ရှိ မက်ဆီသည် ၂၀၁၂ခုနှစ်အတွင်း ဘာစီလိုနာနှင့် အာဂျင်တီးနားလက်ရွေးစင်အသင်းတို့အတွက် စုစုပေါင်း ဂိုး ၉၀ ခန့်တင်သွင်းယူထားသည်။ မက်ဆီ၏ လက်ရှိစာချုပ်သည် ၂၀၁၆ ဇွန်လတွင် ကုန်ဆုံးမည်ဖြစ်သည်။ ဘာစီလိုနာသည် မက်ဆီနှင့် ၂၀၁၈ခုနှစ်အထိ စာချုပ်သက်တမ်းတိုးမြှင့်ရန် သဘောတူညီမှုရယူနိုင်ခဲ့ခြင်းဖြစ်သည်။

ဘာစီလိုနာတွင်သာ ကစားသမားဘဝ ကုန်ဆုံးမည် မက်ဆီသည် အသက် ၁၃နှစ်သားအရွယ်ကတည်းက ဘာစီလိုနာသို့ ရောက်လာခဲ့သူဖြစ်ပြီး လာလီဂါပထမဆုံးပွဲစဉ်ကို အသက် ၁၇နှစ်သားအရွယ် ၂၀၀၄ခုနှစ်၊ အောက်တိုဘာ ၁၆ရက်က အက်စ်ပန်ညိုနှင့်ပွဲ



စဉ်၌ စတင်ပါဝင်ကစားခဲ့သည်။ မက်ဆီသည် ပြီးခဲ့သည့် အက်သလက်တီကိုမက်ဒရစ်နှင့်ကစားခဲ့သောပွဲစဉ်၌ လည်း နှစ်ဂိုးသွင်းခဲ့ရာ နောက်ဆုံးရှစ်ပွဲဆက်တိုက် တစ်ပွဲနှစ်ဂိုးစီ သွင်းယူနိုင်ခဲ့သည်။ လက်ရှိအချိန်တွင် မက်ဆီသည် အသက် ၂၅နှစ်ရှိနေပြီဖြစ်ပြီး ဘာစီလိုနာတွင် ၂၀၀၈ခုနှစ်အထိ ကစားဖြစ်မည်ဆိုလျှင် အသက် ၃၁ နှစ်ရှိနေမည်ဖြစ်ပြီး ဘာစီလိုနာတွင်သာ ကစားသမားဘဝ ကုန်ဆုံးလိုသည်ဟု ၎င်းဖွင့်ဟပြောကြားဖူးသည့်အတိုင်း အကောင်အထည်ပေါ်မည့်အသွင် ရှိနေပြီဖြစ်သည်။

ဇာဗီ၊ ပူယိုးလ်တို့ကိုလည်း သက်တမ်းတိုးမည် ဘာစီလိုနာကလပ်သည် မက်ဆီကိုသာမက အသင်း၏ ဝါရင့်ကစားသမားနှစ်ဦးဖြစ်သောကွင်းလယ်ကစားကွက်ဖန်တီးရှင် ဇာဗီနှင့် ဗဟိုခံစစ်မှူး ပူယိုးလ်တို့နှင့်လည်း သက်တမ်းတိုးရန် သဘောတူညီမှုရခဲ့သည်။ အသက် ၃၂နှစ်အရွယ်ရှိ ဇာဗီသည် ၂၀၁၄ခုနှစ်တွင် စာချုပ်သက်တမ်း ပြည့်မြောက်မည်ဖြစ်ပြီး အသက် ၃၄ နှစ်အရွယ်ရှိ ပူယိုးလ်သည်၂၀၁၇တွင် စာချုပ်သက်တမ်း ကုန်ဆုံးမည်ဖြစ်သည်။ ၎င်းနှစ်ဦးစလုံးနှင့် ၂၀၁၆ခုနှစ်အထိ စာချုပ်သက်တမ်းတိုးရန် သ

ဘောတူညီမှုရခဲ့သည်။ ဘာစီလိုနာ၏ ထုတ်ပြန်ချက် မက်ဆီ၊ ဇာဗီ၊ ပူယိုးလ်တို့သုံးဦးစလုံးသည် နာမည်ကျော်ဘာစီလိုနာအကယ်ဒမီမှ ပေါ်ထွက်လာသူဖြစ်သည်။ ဘာစီလိုနာကလပ်က “လာမယ့် သီတင်းပတ်အတွင်း သူတို့သုံးဦးရဲ့ ကိုယ်စားလှယ်တွေနဲ့ စာချုပ်သစ်ချုပ်ဆိုပါမယ်။ အသင်းရဲ့ အရေးအကြီးဆုံးကစားသမား သုံးဦးကို ဘာစီလိုနာက ဆက်ထိန်းထားနိုင်ခဲ့ပြီဆိုတဲ့ အဓိပ္ပါယ်မှတ်ယူလို့ရပါပြီ”ဟု ထုတ်ပြန်ခဲ့သည်။

အလုပ်လုပ်ခွင့်ပါမစ်ရ၍ ဖွင့်ခူးရပ်စ်မှ အက်စ်ပန်နိုဇာကို စီဂီ ခေါ်ယူနိုင်စေမည်

ဟွန်ခူးရပ်စ်လက်ရွေးစင် ကွင်းလယ်ကစားသမား အက်စ်ပန်နိုဇာအား ဝီဂီကလပ်မှ ခေါ်ယူရေးမှာ ယခုအခါတွင် အလုပ်လုပ်ခွင့်ပါမစ်ရယူနိုင်ခဲ့ပြီဖြစ်၍ အထမြောက်တော့မည်ဖြစ်ကြောင်း သိရသည်။ အသက် ၂၆နှစ်အရွယ်ရှိ အက်စ်ပန်နိုဇာသည် မေဂျာလိဂ်ကလပ် ကန်ဆက်စီးတီးနှင့် စာချုပ်သက်တမ်းကုန်ဆုံးပြီး နောက်လာမည့်ဇန်နဝါရီတွင် အလွတ်ပြောင်းရွှေ့ကြေးဖြင့် ဝီဂီသို့ရောက်လာမည်ဖြစ်သည်။

ဘာစီလိုနာနည်းပြ စိတ်ကြိုက်မတွေ့သူ အဲလ်ဗက်စ်ကိုခေါ်ယူရန် ဝင်းဂါး မျက်စိကျ



အာဆင်နယ်နည်းပြအာစင်ဝင်းဂါးသည် ဘာစီလိုနာတွင် နည်းပြ ဗီလာနိုဗာ သဘောမတွေ့သူ ညာနောက်ခံကစားသမား ဒန်နီရယ် အဲလ်ဗက်စ်အား ခေါ်ယူရန်မျက်စိကျနေကြောင်း ဒေးလီးမေးလ်သတင်းဌာနက ဖော်ပြလိုက်သည်။ ဗီလာနိုဗာသည် ယခုရာသီတွင် အက်ဒရီယာနို သို့မဟုတ် မွန်တီယာတို့ကိုသာ သဘောတွေ့ပြီး ထည့်သွင်းအသုံးပြု

နေသည်။ အာဆင်နယ်ညာနောက်ခံအစွန်လူ ဆက်ကီနာသည်လည်း အာဆင်နယ်တွင်ဆက်ရှိရန်မသေချာပေ။ ဆက်ကီနာအား ပီအက်စ်ဂျီက ပေါင် ၁၀သန်းဖြင့် ခေါ်ယူရန်ချိတ်ဆက်နေသည်ဟု သတင်းထွက်နေသည်။ သို့ဖြစ်ရာ ဘာစီလိုနာတွင် မတည်မငြိမ်ဖြစ်နေသူ အဲလ်ဗက်စ်ကို ဝင်းဂါးက ခေါ်ယူလိုနေခြင်းဖြစ်ကြောင်း သိရသည်။

အသင်းတွင် လူဖြူကစားသမားများသာ ထားရှိရန် ဇင်းနစ်ကို တောင်းဆို

ရုရှားကလပ် ဇင်းနစ်အသင်းကိုအားပေးသော ပရိသတ် အုပ်စုတစ်ခုမှ အသင်းတွင် လူဖြူကစားသမားများသာထားရှိပြီး လူမည်းကစားသမားများနှင့် မိန်းမလျာကစားသမားများကို ဖယ်ထုတ်လိုက်ရန် ပေးစာတစ်စောင်ပေးပို့တောင်းဆိုလိုက်ကြောင်း သိရသည်။ ယင်းကို ရုရှားချန်ပီယံ ဇင်းနစ်၏ အကြီးဆုံးပရိသတ်အုပ်စုတစ်ခုဖြစ်သော လန်စခရိုနာမှ တောင်းဆိုလိုက်ခြင်းဖြစ်သည်။ ၎င်းတို့က “လူမည်းကစားသမားတွေကို ဇင်းနစ်ရဲ့



အာခံတွင်းဝထဲက ဆွဲထုတ်လိုက်စမ်းပါ။ မိန်းမလျာ ကစားသမားတွေဆိုတာလည်း ငါတို့မြို့ကြီးနဲ့ မထိုက်တန်သူတွေပါပဲ”ဟု ရေးသားဖော်ပြခဲ့သည်။

ဇင်းနစ်ကလပ်သည် ယခုနှစ် နွေအပြောင်းအရွှေ့မျှော်လင့်မတိုင်မီအထိ လူမည်းကစားသမားများ တစ်ဦးမှမရှိသော ရုရှားထိပ်တန်းလိဂ် ပြိုင်ပွဲဝင် ကလပ်တစ်ခုအဖြစ် ရပ်တည်ခဲ့သည်။ သို့သော်လည်း နွေဈေးကွက်တွင် ဇင်းနစ်သည် ဘရာဇီးတိုက်စစ်မှူး ဟော့ဒ်နှင့်

မီအယ် လူမည်းကစားသမား တစ်ဦးမှမရှိသော ရုရှားထိပ်တန်းလိဂ် ပြိုင်ပွဲဝင် ကလပ်တစ်ခုအဖြစ် ရပ်တည်ခဲ့သည်။ သို့သော်လည်း နွေဈေးကွက်တွင် ဇင်းနစ်သည် ဘရာဇီးတိုက်စစ်မှူး ဟော့ဒ်နှင့်

သတင်းတိုများ

- မန်ယူနည်းပြကြီး ဖာဂူဆန်က လာမည့်ဆောင်းရာသီအပြောင်းအရွှေ့တွင် ကစားသမားတစ်ဦးမျှ အားဖြည့်ခေါ်ယူမည်မဟုတ်ကြောင်း အတည်ပြုပြောကြားလိုက်သည်။
- နယူးကာဆယ်ကလပ်သည် တိုက်စစ်မှူး ဒမ်ဘာဘကို ဆက်ထိန်းရန်မသေချာ၍ ထွက်ခွာသွားလျှင် အစားထိုးရန် မာဆေးလ်တိုက်စစ်မှူး ရိုမီအား ချဉ်းကပ်လျက်ရှိကြောင်းသိရသည်။
- ဂျူဗင်တပ်တိုက်စစ်မှူး ဘန်တနာသည် ၎င်း၏ ပေါင်ဒဏ်ရာအား ခွဲစိတ်ကုသမှုခံယူခဲ့ပြီး နှစ်လအနားယူရမည်ဟု သိရသည်။
- လီဗာပူးလူငယ်ကစားသမား ဆူဆိုမှာ လိင်တူဆက်ဆံမှုကို တွစ်တာတွင် ရွတ်ချရေးသားခဲ့၍ အက်စ်အေ၏ ပေါင် ၁၀,၀၀၀ ဒဏ်ရိုက်ခြင်းကို ခံခဲ့ရသည်။



SPORTS VIEW JOURNAL

အားကစား

၁၀၀၀

ပေးစာကဏ္ဍ

အယ်ဒီတာခင်ဗျား-

အားကစားမြင်ကွင်းဂျာနယ်ကို အပတ်စဉ်ဝယ်ယူအားပေးနေသူတစ်ဦး ဖြစ်ပါသည်။ ၂၀၁၂ခုနှစ် မြန်မာနေ့ရှင်နယ်လိဂ် ဘောလုံးရာသီ မည်သည့်အချိန်တွင် စတင်မည်ကို ဖော်ပြပေးပါရန်။

မြင့်ထွန်းလှိုင်၊ နေပြည်တော်။

➤ MNL အမှတ်ပေးဘောလုံးပြိုင်ပွဲကို နန်နိုဂါရီလ ပထမပတ်တွင် ကျင်းပသွားမည်ဟု သိရှိရပါသည်။

(အကြံပြုချက်များကို ကျေးဇူးတင်ရှိပြီး ဖော်ပြပေးနိုင်ရန် ကြိုးပမ်းသွားပါမည်။ ဘောလုံးပွဲ ရလဒ်များကို ဖုန်း- ၅၅၉၁၉၄သို့ ဆက်သွယ်မေးမြန်းနိုင်ပါသည်။ Sports View ဂျာနယ်သို့ အကြံပေးချက်များ၊ သိရှိမေးမြန်းလိုသည်များရှိပါက sportsviewjournal@gmail.com သို့ Email မှတစ်ဆင့်လည်း ပေးပို့နိုင်ပါသည်။)

SPORTS VIEW JOURNAL

အားကစား

၁၀၀၀

စီရော်နယ်ဒိုနှင့် မော်ရင်ဟိုကို စိတ်ဝင်စားသည်ဟု ပီအက်စ်ဂျီကလပ် အကြီးအကဲ ကြေညာ



အဒူရာမန်အယ်တာ နီက “ဒါပေါ့... ဘယ် သူမဆို ကိုယ့်ကလပ်အတွက် အကောင်းဆုံးဖြစ်အောင် လုပ်ချင်မှာပဲ မဟုတ်လား”ဟု စီရော်နယ်ဒိုနှင့် မော်ရင်ဟိုတို့အား ခေါ်ယူရန်စိတ်ဝင်စားသလားဟု မေးမြန်းချက်ကို တုံ့ပြန်ဖြေကြားခဲ့သည်။ ပီအက်စ်ဂျီ၏ရည်မှန်းချက်သည် ချန်ပီယံလိဂ်ဗိုလ်စွဲရေးဖြစ်ကြောင်း၊ ဥရောပနှင့် ကမ္ဘာ့ကလပ်ဖြစ်လာရေးတို့ဖြစ်ကြောင်းလည်း ၎င်းက ဖြေကြားသွားခဲ့သည်။

ဂိုးပြတ်နိုင်ပွဲရခဲ့သော်လည်း အာဆင်နယ်နည်းပြ ဝင်းဂါးကို ပရိသတ်များ အမြင်မကြည်လင် နုတ်ထွက်ရန်တောင်းဆိုခဲ့ကြပြီး စာချုပ်သက်တမ်းမတိုးရသေးသော ဝဲလ်ကျော့ကိုလည်း ရှုတ်ချ



ပြီးခဲ့သည့် ဒီဇင်ဘာ ၁၇ရက်က ရက်ဒင်းအား အဝေးကွင်းတွင် ၂-၅ ဖြင့် အနိုင်ရခဲ့သော်လည်း အာဆင်နယ်နည်းပြ အာဆင်ဝင်းဂါးကို အာဆင်နယ် ပရိသတ်များက အမြင်မကြည်လင်ဘဲ နုတ်ထွက်ရန်တောင်းဆိုနေကြကြောင်း သိရသည်။

ကာဇိုလာ ဟက်ထရစ်ရ အာဆင်နယ် ဂိုးပြတ်နိုင် အာဆင်နယ်သည် ရက်ဒင်းနှင့်ပွဲအား အဝေးကွင်း၌ ယှဉ်ပြိုင်ကစားခဲ့ရသော်လည်း ၂-၅ဖြင့် အနိုင်ရခဲ့သည်။ ယင်းပွဲစဉ်တွင် အာဆင်နယ်အတွက် ကာဇိုလာ တစ်ဦးတည်းက သုံးဂိုး ဟက်ထရစ် သွင်းယူခဲ့ပြီး ကျန်နှစ်ဂိုးအား ပိုဒေါလ်စ

အနယ်ကနှင့် ဂျိုးကိုးလ်တို့အားခေါ်ယူနိုင်ရေး ကျူပီအာပိုင်ရှင်နှင့် ရက်နက် ဆွေးနွေးမည်



ကျူပီအာနည်းပြ ဟယ်ရီ ရက်နက်သည် တရုတ်ကလပ် ရှန်ဟိုင်းရှန်ဟွာတွင် ကစားနေသည့် ချဲလ်ဆီးတိုက်စစ်မှူး ဟောင်း အနယ်ကာနှင့် လီဗာလူး ကွင်းလယ်ကစားသမားဂျိုးကိုးလ်တို့အားခေါ်ယူရန်အတွက် ယခု သီတင်းပတ်အတွင်း အသင်းပိုင်ရှင် တိုနီဖာနန်ဒက်နှင့် တွေ့ဆုံ ဆွေးနွေးသွားမည်ဟုသိရသည်။

ရက်နက်သည် မကြာမီ စတင်တော့မည့် ဆောင်းရာသီ အပြောင်းအရွှေ့တွင် ပေါင် ၁၀ သန်း အသုံးပြုခွင့်ရထားပြီး ခေါ်ယူရန်ရည်ရွယ်ချက်ရှိသူများနှင့် ပတ်သက်၍ အသင်းပိုင်ရှင် ဖာနန်ဒက်နှင့် ဆွေးနွေးသွားမည် ဖြစ်သည်။

မန်ယူ၏ တိုက်စစ်အရည်အသွေးကို ပန်ပီစီက မြင့်တက်စေခဲ့ဟု နည်းပြဟာဂ္ဂဆန် ပြောကြား



မန်ယူနည်းပြဟာဂ္ဂဆန်က အသင်း၏ တိုက်စစ်စွမ်းဆောင်ရည်ပိုင်း တိုးတက်လာခြင်းမှာ အာဆင်နယ်မှရောက်ရှိလာသည့် တိုက်စစ်မှူး ပန်ပီစီကြောင့်ဖြစ်ကြောင်း ဖွင့်ဟပြောကြားလိုက်သည်။

၁၉၉၂ခုနှစ်က အသင်းသို့ ပြင်သစ်တိုက်စစ်မှူး အဲရစ် ကန်တိုနာ ရောက်လာခဲ့စဉ်က ဖြစ်ရပ်ပုံစံမျိုးနှင့်ပတ်သက်၍ လည်း ပန်ပီစီရောက်လာခြင်းကို ဖာဂ္ဂဆန်က ခိုင်ခိုင်ခံ့ခံ့သွားခဲ့သည်။

ဖာဂ္ဂဆန်က “ပန်ပီစီဟာ အဲရစ်ကန်တိုနာလို အသက်အရွယ်မျိုးနဲ့ ရင့်ကျက်မှုရှိတဲ့အနေအထားမှာ မန်ယူကိုရောက်လာပါတယ်။ သူ့ကြောင့် အသင်းရဲ့ တိုက်စစ်စွမ်းဆောင်မှု မြင့်တက်လာပါတယ်”ဟုပြောကြားသည်။

သတင်းတိုများ

■ စီးရီးအေကလပ် ဆမ်ဗိုးဗိုးယားသည် နည်းပြ စီရိုဖာရာရာအား ထုတ်ပယ်လိုက်ပြီးနောက် လာဇီယို၊ ပါလာမို၊ ဖီအိုရင်တီးနားတို့အား ကိုင်တွယ်ခဲ့သည့် ဒယ်လီယိုရော့စီကို ခန့်အပ်ခေါ်ယူလိုက်သည်။

■ ရိုးမားကလပ်သည် မြောက်အမေရိကဘောလုံးအဖွဲ့ချုပ်တွင် လက်ထောက်အထွေထွေအတွင်းရေးမှူး၊ မေဂျာလိဂ်ဘေ့စ်ဘောတွင် ဈေးကွက်ချဲ့ထွင်ရေးဆိုင်ရာ ဒုတိယဥက္ကဋ္ဌအဖြစ်လုပ်ကိုင်ခဲ့ဖူးသူ အီတာလီဇန်ဇီအား အသင်း၏အမှုဆောင်ချုပ်အဖြစ်ခန့်အပ်လိုက်သည်။

■ ရိုးရဲလ်တိုက်စစ်မှူး ဘန်ဇီးမားသည် ပြင်သစ်တစ်နှစ်တာ အကောင်းဆုံးကစားသမားဆုကို ဆွတ်ခူးရရှိခဲ့သည်။ ယင်းဆုကို ဇီဒန်းက ပေးအပ်ချီးမြှင့်ခဲ့ခြင်းဖြစ်ပြီး ဇီဒန်းကဲ့သို့ ပြင်သစ်၏ ထာဝရ အကောင်းဆုံး ကစားသမားထံမှ ဆုရရှိခြင်းမှာ ဂုဏ်ပြုခံရမှုဟု ဘန်ဇီးမားကဆိုသည်။

အတိတ်က အနီကတ်ပြစ်ဒဏ်အပေါ် ကတိပြုချက်အရ ဆွစ်ဇာလန်လူငယ်များကို ရွန်နီ သင်ကြား



မန်ယူတိုက်စစ်မှူး ဝိန်းရွန်နီသည် အတိတ်ကာလက အနီကတ် အပြစ်ခံခဲ့ရရာတွင် ပွဲပယ်ပြစ်ဒဏ် ကျခံခဲ့ရကာ ကတိခံဝန်ချက်ပေးခဲ့ရပြီး ယင်းကို အကောင်အထည်ဖော်သည့်အနေဖြင့် ဆွစ်ဇာလန်နိုင်ငံသို့ ရောက်ရှိနေကြောင်း သိရသည်။

ရွန်နီသည်၂၀၁၁ခုနှစ်အောက်တိုဘာလက မွန်တီနီဂရိုနှင့် အင်္ဂလန်အသင်း ယူရို ၂၀၁၂ ခြေစစ်ပွဲစဉ်အဖြစ် ယှဉ်ပြိုင်ကစားရာတွင် အင်္ဂလန်အသင်းမှ ပါဝင်ကစားရင်း အနီကတ်ပြ ထုတ်ပယ်ခံခဲ့ရသည်။ ထို့ကြောင့် ရွန်နီအား ဥရောပဘောလုံးအဖွဲ့ချုပ်က သုံးပွဲပယ်ပြစ်ဒဏ် ရွန်နီသည် ဆွစ်ဇာလန်ကလပ် ပါရာနီမှ ဆွစ်ဇာလန်လူငယ်လေးများကို ဘောလုံးသင်ခန်းစာများ သင်ကြားပို့ချပေးခဲ့သည်။


ဘီဘီစီ အာဖရိကအကောင်းဆုံးကစားသမားအဖြစ် ဇမ်ဘီယာအသင်းခေါင်းဆောင် ကာတွန်ဂို အံ့အားသင့်ဖွယ် ဆုတံဆိပ်ရရှိ



၂၀၁၂ ဘီဘီစီ၏ အာဖရိကအကောင်းဆုံးကစားသမားအဖြစ် ဇမ်ဘီယာလက်ရွေးစင်အသင်းခေါင်းဆောင် ခရစ္စတိုဖာ ကာတွန်ဂိုအား ဆုရွေးချယ်ပေးအပ်ခြင်းခံခဲ့ရကြောင်းသိရသည်။ ကာတွန်ဂိုသည် တရုတ်ကလပ် ဟိုင်နန်ဂျီယန်ရီကလပ်တွင် ပါဝင်ကစားနေသူဖြစ်ပြီး ကမ္ဘာကျော် အာဖရိကကစားသမားများဖြစ်သည့် ဒမ်ဘာဘ(နယူးကာဆယ်/ဆီနီဂေါ)၊ ဒီရောဘာ(ရှန်ဟိုင်းရှန်ဟွာ/အိုင်ဗရိုကို့စ်)၊ ဘယ်ဟန်ဒါ(မောင့်ပယ်လီယာ/မော်ရိုကို)၊ ယာယာတိုရေး(မန်စီးစီး/အိုင်ဗရိုကို့စ်)တို့အား ကျော်ဖြတ်ကာ အံ့အားသင့်ဖွယ် ဆုရရှိသွားခြင်းဖြစ်သည်။

ဘီဘီစီ အာဖရိက တစ်နှစ်တာအကောင်းဆုံးဆုအား ဘီဘီစီ နားဆင်သူများက SMS ပေးပို့ခြင်း၊ အွန်လိုင်းမှတစ်ဆင့် ရွေးချယ်ခြင်းတို့ကို အခြေပြုပြီး မဲအများဆုံးရရှိသူကို ပေးအပ်ချီးမြှင့်ခြင်းဖြစ်သည်။ ကာတွန်ဂိုက ဆုရရှိခဲ့၍ “ကျွန်တော့်အတွက် တော့ ဒီအချိန်ဟာ အကောင်းဆုံးအချိန်အတန်းပါပဲ။ ကျွန်တော့်ဘဝမှာ ဘယ်တော့မှမမေ့နိုင်တော့တဲ့အရာဖြစ်သလို မဲပေးရွေးချယ်သူတွေကိုလည်း ကျေးဇူးတင်ပါတယ်” ဟုပြောကြားခဲ့သည်။

ချဲလ်ဆီးကွင်းလယ်လူ လမ်းပတ်အားခေါ်ယူရန် မိုနာကိုနည်းပြ ရာနီရေးရီ အလိုရှိနေ



ပြင်သစ်ကလပ် မိုနာကိုနည်းပြ ရာနီရေးရီက ချဲလ်ဆီးကွင်းလယ်ကစားသမား လမ်းပတ်အားခေါ်ယူရန် အလိုရှိနေကြောင်း သိရသည်။ ရာနီရေးရီသည် ချဲလ်ဆီးကိုကိုင်တွယ်ခဲ့စဉ်

၂၀၀၁ခုနှစ်က လမ်းပတ်ကို ပေါင် ၁၁သန်းဖြင့် ဝက်စ်ဟမ်းမှ ချဲလ်ဆီးသို့ခေါ်ယူခဲ့သည်။ ရာနီရေးရီသည် ၂၀၀၄ခုနှစ်တွင် ချဲလ်ဆီးပိုင်ရှင်အာဘရာမိုဗစ်ချီ၏ ထုတ်ပယ်ခြင်းခံခဲ့ရသူဖြစ်သည်။

လက်ရှိအချိန်၌ လမ်းပတ်သည် ချဲလ်ဆီးတွင် ပုံမှန်နေရာမရမှုကြောင့် ထွက်ခွာရန်တာဝန်ရှိနေသည်။ ရာနီရေးရီအနေဖြင့် လမ်းပတ်နှင့် ဒုတိယအကြိမ်မြောက် ပူးပေါင်းလိုနေသော်လည်း တစ်ပတ်ပေါင် ၁၃၀,၀၀၀ လစာကို ပေးရန်မလွယ်ပေ။

စီးရီးအေရာသီဝက်မပြီးခင် ရှန်ဂိုက်ဒါကို အင်တာမီလန် အိမ်ပြန်ပို့

အင်တာမီလန်သည် စီးရီးအေပြိုင်ပွဲ ရာသီဝက်မပြီးခင် အသင်း၏ကစားကွက်ဖန်တီးရှင် ဝက်စ်လေရှန်ကိုဒါအားခရစ္စမတ်အားလပ်ရက်မတိုင်မီအသုံးပြုလိုတော့သဖြင့် အိမ်ပြန်ပို့လိုက်ကြောင်းသိရသည်။ ရှန်ဂိုက်ဒါနှင့် အတူ ဘရာဇီးကွင်း လယ်ကစားသမား ကော်တင်ဟိုကိုလည်း အိမ်ပြန်ပို့လိုက်သည်။ ရှန်ဂိုက်ဒါနှင့် အင်တာမီလန်

တို့သည် လစာကိစ္စ လွန်ဆွဲမှုကြောင့် ဆက်ဆံရေးအေးခဲသွားခဲ့သည်။ အင်တာနည်းပြ စထရာမက်ဆီယွန်နီက ရှန်ဂိုက်ဒါအား အပြစ်ပေးသည့်အနေဖြင့်ကလပ်၏ပွဲများတွင် ထည့်သွင်းအသုံးပြုခြင်းမရှိပေ။ အင်တာမီလန်ကလပ်က “သူတို့ကို ကလပ်နဲ့နည်းပြတို့ရဲ့အမိန့်နဲ့အတူ မိသားစုထံပြန်ပို့ ပြန်လွှတ်လိုက်ပါပြီ” ဟု ထုတ်ပြန်ခဲ့သည်။

ဒီရောစီကို လုံးဝရောင်းထုတ်မည်မဟုတ်ကြောင်း မန်စီးစီးအား ရိုးမားဥက္ကဋ္ဌ သတိပေး

ရိုးမားဥက္ကဋ္ဌ ဂျိမ်းစ်ပါလော့တာက အသင်း၏ကွင်းလယ်ကစားသမား ဒီရောစီအား လုံးဝရောင်းထုတ်မည်မဟုတ်ကြောင်း မန်စီးစီးထံသို့ သတိပေးလိုက်သည်။ အသက် ၂၉နှစ်အရွယ်ရှိ ဒီရောစီအား မန်စီးစီးသမားက ပီအက်စ်ဂျီကလည်း စိတ်ဝင်စားလျက်ရှိနေသည်။ ဒီရောစီသည် ရိုးမား၏ ဒုတိယအသင်းခေါင်းဆောင်ဖြစ်

သော်လည်း အသင်း၏နည်းပြ ဇီးမန်းချမှတ်ထားသော ၄-၃-၃ ကစားကွက်အောက်တွင် ပုံမှန်နေရာရရန် ရှန်ကန်နေရသလို ဒဏ်ရာနှင့် ပွဲပယ်ပြစ်ဒဏ်များကြောင့်လည်း စီးရီးအေပွဲများစွာ ပါဝင်ခွင့် ဆုံးရှုံးခဲ့ရသည်။ သို့သော်လည်း ရိုးမားဥက္ကဋ္ဌပါလော့တာက ဒီရောစီသည် အသင်း၏ အဓိကအခန်းကဏ္ဍတွင်ရှိနေဆဲ ဖြစ်ကြောင်း ဆိုခဲ့သည်။

အသင်း၏ဂိုးသမားဟောင်း လုပ်ပွဲချဉ်းကပ်မှုကြောင့် နာပိုလီအသင်း နှစ်မှတ်လျှော့ခံရ နာပိုလီအသင်းခေါင်းဆောင်၊ ဒု-အသင်းခေါင်းဆောင်တို့မှာလည်း ခြောက်လပွဲပယ်ခံရ



စီးရီးအေထိပ်သီးကလပ် နာပိုလီသည် တစ်ချိန်က အသင်း၏ဂိုးသမားဟောင်းဖြစ်သူ လုပ်ပွဲမတော်ရန် ချဉ်းကပ်မှုကြောင့် နှစ်မှတ်လျှော့ပြစ်ဒဏ် ချမှတ်ခံရပြီး အသင်း၏ အသင်းခေါင်းဆောင် နှစ်ဦးမှာလည်း ခြောက်လပွဲပယ်ခံလိုက်ရကြောင်း သိရသည်။

ဖြစ်စဉ်

ယခင် နာပိုလီအသင်းဂိုးသမားဖြစ်သူ မက်တီယိုဂီယာနယ်လိုသည် ၂၀၁၀ ပြည့်နှစ်က ဆန်ဒိုးရီးယားနှင့် နာပိုလီကစားသောပွဲတွင် လုပ်ပွဲအပြစ်ဖန်တီးရန်

ချဉ်းကပ်ကြိုးပမ်းခဲ့ဖူးသည်။ ယင်းဖြစ်စဉ်၌ သတင်းပို့ရန် ပျက်ကွက်သည်ဟု အီတလီဘောလုံးအဖွဲ့ချုပ် စည်းကမ်းထိန်းသိမ်းရေးကော်မတီက အပြစ်ရှိကြောင်းယူဆပြီး နာပိုလီကို နှစ်မှတ်လျှော့ပြစ်ဒဏ် ချမှတ်လိုက်ခြင်းဖြစ်သည်။ ထို့အပြင် နာပိုလီသည် ဒဏ်ငွေအဖြစ် ယူရို ၇၀,၀၀၀ တပ်ရိုက်ခြင်းလည်း ခံခဲ့ရသည်။

အသင်းခေါင်းဆောင်နှစ်ဦး ပွဲပယ်ခံရ

နာပိုလီအသင်းခေါင်းဆောင် ပေါလိုကန်နာဟားရိုးနှင့် ဒုတိယအသင်းခေါင်းဆောင် ဂီယန်လူကာရာဇာတို့နှစ်ဦးကို

လည်း လုပ်ပွဲမတော်ရန် ချဉ်းကပ်လာခြင်းအပေါ် သတင်းပို့ရန်ပျက်ကွက်မှုကြောင့် ခြောက်လပွဲပယ်ပြစ်ဒဏ်ချမှတ်လိုက်သည်။ သို့ဖြစ်ရာ နာပိုလီသည် နှစ်မှတ်လျှော့ခံရသည့်အပြင် အသင်း၏အဓိက ကစားသမားနှစ်ဦးကိုပါ ခြောက်လလက်လွှတ်ဆုံးရှုံးရတော့မည်ဖြစ်ရာ လွန်စွာကြီးလေးသောပြစ်ဒဏ်နှင့် ရင်ဆိုင်လိုက်ရခြင်းဖြစ်သည်။

နာပိုလီဘက်က လက်မခံ

ပြစ်ဒဏ်ချမှတ်ခံရခြင်းများနှင့် ပတ်သက်၍ နာပိုလီက ပြစ်ဒဏ်ဆုံးဖြတ်ချက်အပေါ် လုံးဝသဘောမတူပါကြောင်း ကြေညာချက်ထုတ်ပြန်လိုက်သည်။ နာပိုလီကလပ်က “အသင်းရဲ့ဥက္ကဋ္ဌ ဒီလော်ရန်တီးစ်၊ နည်းပြပေါ်တာမက်ဇာရီနဲ့ အသင်းသားအားလုံးဟာ တစ်စုံတစ်ရာချိုးဖောက်မှုတစ်ခုမှ မရှိခဲ့ဘူးလို့ မှတ်ယူပါတယ်။ သီးခြားဆုံးဖြတ်ချက်တွေ၊ ဥပဒေနဲ့ လူမှုရေးအရ သက်ညှာဖို့လျှောက်ထားမှုတွေနဲ့အတူ အမှန်တရားကို တင်ပြအသုံးချနိုင်မယ်လို့ ကျွန်တော်တို့ယုံကြည်ထားပါတယ်” ဟု ထုတ်ပြန်ကြေညာလိုက်သည်။ နာပိုလီသည် နှစ်မှတ်လျှော့ခံလိုက်ရ၍ မူလက ရမှတ် ၃၃မှတ်ဖြင့် စီးရီးအေမှတ်ပေးဇယားတွင် တတိယနေရာ၌ ရပ်တည်နေရာမှ ၃၁မှတ်ဖြင့် ပဉ္စမနေရာသို့ ဆင်းပေးလိုက်ရကြောင်း သိရသည်။

မိမိကိုင်သည့်အသင်း ဘာစီလိုနာနှင့် လက်ရှိလို အမှတ်ကွာဟမှုမျိုး မဖြစ်ခဲ့ဖူးဟု မော်ရင်ဟို ဆို

ရီးရဲလ်နည်းပြ မော်ရင်ဟိုက လက်ရှိအချိန်တွင် ဘာစီလိုနာနှင့် ၁၃မှတ်တိတိ ကွာဟလျက်ရှိရာ ယင်းကွဲလွဲမှုအဖြစ်မျိုး မိမိနည်းပြဘဝအတွင်း ကြုံတွေ့ဖူးခြင်းမရှိကြောင်း ပြောကြားလိုက်သည်။

“လက်တွေ့အရပြောရရင် လာလီဂါချန်ပီယံဆုရဖို့ မဖြစ်နိုင်သလောက်ပါပဲ။ ဒီလိုအချိန်မှာပဲအမှတ်ကွာဟချက်အရမ်းကြီးနေပါတယ်။ ပြီးခဲ့တဲ့ဘောလုံးရာသီက ကျွန်တော်တို့ ဖေဖော်ဝါရီလမှာ ဘာစီလိုနာကို ၁၀မှတ်အသာရခဲ့



ပြီး မတ်လအထိလည်း ဆက်ထိန်းနိုင်ခဲ့ပါတယ်။ အသင်းဟာ အမှတ်တွေအများကြီး ဆုံးရှုံးခဲ့ပြီး ဒီလိုအနေအထားမျိုး ကျွန်

တော် ဘယ်တုန်းကမှ မမြင်တွေ့ခဲ့ဖူးပါဘူး။ အကောင်းဆုံးနည်းလမ်းနဲ့ ဘောလုံးရာသီကို ဘယ်လိုအဆုံးသတ်မလဲဆိုတာကို ကျွန်တော်တို့ ရှာဖွေကြဆဲသွားပါမယ်။ ဒါပေမဲ့ လာလီဂါပြိုင်ပွဲ ဗိုလ်စွဲဖို့ဆိုတာ မဖြစ်နိုင်သလောက်နီးပါး ဖြစ်သွားပါပြီ” ဟု ရီးရဲလ်နည်းပြမော်ရင်ဟိုက ပြောကြားသွားခဲ့သည်။ ရီးရဲလ်ဂန္ထဝင်ဒီစတီယာနိုက မော်ရင်ဟိုသည် ရီးရဲလ်ကို ချန်ပီယံလိဂ်ပြိုင်ပွဲဗိုလ်စွဲအောင် ဦးဆောင်နိုင်လိမ့်မည်ဟု ဟောကိန်းထုတ်ခဲ့သည်။

သတင်းတိုများ

- ရီးရဲလ်နည်းပြ မော်ရင်ဟိုက မိမိနှင့်အသင်းသားများအကြား ဆက်ဆံရေးအပေါ် ဝေဖန်ပြောကြားခဲ့သော မာကာရေဒီယိုသတင်းဌာနမှကျေနပ်လစ်မီအာနာအားပြင်းထန်စွာတုံ့ပြန်ဝေဖန်လိုက်သည်။
- လတ်တလော၌ တစ်နှစ်တာအတွင်း ဂိုးအများဆုံးသွင်းသူမှာ မက်ဆီဖြစ်သည်ဟု မီဒီယာများက ဖော်ပြနေသလို တစ်နှစ်အတွင်း ဂိုးအများဆုံးသွင်းသူမှာ ဇမ်ဘီယာမှ ဂန္ထဝင်ကစားသမား ချီတာလူဖြစ်သည်ဆိုသော ရေးသားမှုများကြောင့် မက်ဆီ၏ဂိုးသွင်းမှတ်တမ်း တစ်နှစ်တာအတွင်း အများဆုံး ဟုတ်၊ မဟုတ်ဆိုသည်ကို ပြန်လည်စုံစမ်းစစ်ဆေးမည်မဟုတ်ကြောင်း ဖီဖာက ကြေညာလိုက်သည်။
- နာပိုလီအသင်းခေါင်းဆောင် ပေါလိုကန်နာဟားရိုး၏ ရွေးနေ့ဖြစ်သူက ပြဿနာများကိုအစပြုခဲ့သည့်နာပိုလီကစားသမားဟောင်း ဂီယာနယ်လိုကို ပြစ်တင်ဝေဖန်လိုက်သည်။



ဇွဲကပင်ရိုးနည်းပြအဖြစ် ဦးအောင်ကျော်ကျော် တာဝန်ယူ

ငွေခေတ်မြန်မာ့လက်ရွေးစင်ဂိုးသမားဖြစ်ခဲ့သည့် ဦးအောင်ကျော်ကျော်သည် ကမ္ဘောဇအသင်းမှ ထွက်ခွာခဲ့ပြီးနောက် ဇွဲကပင်ယူနိုက်တက်အသင်းတွင် ဂိုးနည်းပြအဖြစ် တာဝန်ယူဆောင်ရွက်မည်ဟု သိရသည်။ ဇွဲကပင်အသင်းကို ကမ္ဘောဇနည်းစနစ်ဒါရိုက်တာဟောင်း ဦးအေးမောင်ကြီးက စီအီးအိုအဖြစ် တာဝန်ယူလျက်ရှိသည်။ ဦးအောင်ကျော်ကျော်သည် မြန်မာနေရှင်နယ်လိဂ်စတင်ချိန်က ဒယ်လ်တာ(ယခု ဧရာဝတီယူနိုက်တက်)အသင်းတွင် ဂိုးနည်းပြအဖြစ် တာဝန်ယူခဲ့ဖူးသည်။ ဦးအောင်ကျော်ကျော်သည် ဦးအေးမောင်ကြီးနှင့် ကမ္ဘောဇတွင်လက်တွဲခဲ့ပြီး ယင်းကြောင့်ပင် ဇွဲကပင်သို့ပြောင်းလာခြင်းဟု ပြောကြားခဲ့သည်။ ၎င်းက လူငယ်ဂိုးသမားများမွေးထုတ်နိုင်ရန် ကြိုးစားမည်ဟုလည်းဆိုသည်။

ဂျူနီယာကိုခေါ်ယူခဲ့ပြီးနောက် ဂျပန်တစ်ဦး စမ်းသပ်ဦးမည်

ကမ္ဘောဇကလပ်သည် ဟံသာဝတီယူနိုက်တက်မှ ကွင်းလယ်ကစားသမားဂျူနီယာကို အပြီးသတ်ခေါ်ယူခဲ့ပြီးနောက် ဂျပန်တိုက်စစ်မှူးတစ်ဦးကိုလည်း ခေါ်ယူစမ်းသပ်ဦးမည်ဖြစ်ကြောင်း သိရသည်။ ဂျူနီယာသည် ကမ္ဘောဇနည်းပြဆီဗာဂျီ အလိုရှိသောကစားသမားဖြစ်သည်။ လောလောဆယ် ကမ္ဘောဇအသင်းတွင် ဂျူနီယာ၊ ဟန်ဆန်၊ နူးနက်စ်တို့ဖြင့် နိုင်ငံခြားသားသုံးဦးရှိနေပြီး ၃+၁ စနစ်အရ အာရှကစားသမားတစ်ဦးခေါ်ယူခွင့်ရှိရာ ဆာတိုရှိအိုတိုမိုအမည်ရှိ ဂျပန်တိုက်စစ်မှူးတစ်ဦးကို ခေါ်ယူစမ်းသပ်မည်ဟု သိရသည်။ ထို့အပြင် ရခိုင်ယူနိုက်တက်နှင့်လမ်းခွဲခဲ့သည့် ယခင်လက်ထောက်နည်းပြ ဦးဟန်ထွန်းကိုလည်း ကမ္ဘောဇအသင်းက ပြန်လည်ခေါ်ယူဖွယ်ရှိကြောင်း သိရသည်။



မြန်မာနိုင်ငံတွင် ခြေစမ်းပွဲများလာကစားမည် မလေးရှားကလပ်တွင် ပရီးမီးယားလိဂ်ကစားသမားဟောင်းနှစ်ဦး ပါဝင်

မြန်မာနိုင်ငံသို့လာရောက်ပြီး မကွေး FC ၊ ကမ္ဘောဇ FC ၊ ရန်ကုန်ယူနိုက်တက်တို့နှင့် ခြေစမ်းပွဲများလာရောက်ကစားမည့် T-Team တွင် ပရီးမီးယားလိဂ်ကစားသမားဟောင်းနှစ်ဦးပါဝင်ကြောင်း သိရသည်။ ၎င်းတို့နှစ်ဦးမှာ ဟော်လန်လက်ရွေးစင်ဟောင်း ဂျော့ဘိုတန်းနှင့် အိုင်ယာလန်လက်ရွေးစင်ဟောင်း ဖိုလန်တို့ဖြစ်ကြသည်။ ဘိုတန်းသည် မစ်ဒယ်ဘရော့၊ အက်စတွန်ဗီလာ၊ ဟားလ်ဗီးတီး၊ ကိုဗင်ထရီ စသည့်ပရီးမီးယားလိဂ်အသင်းများနှင့် ဟော်လန်ကလပ် ဖီယင်နူတို့တွင် ကစားခဲ့ဖူးသည်။ T-Team အသင်းသည် မလေးရှားဒုတိယတန်းဖြစ်ပြီး အသင်းအားကိုင်တွယ်နေသူမှာ ရန်ကုန်ယူနိုက်တက်နည်းပြဟောင်း ဝိတာဘတ်တလာဖြစ်သည်။ ဘိုတန်းသည် အသက် ၃၇ နှစ်အရွယ်ရှိနေပြီး အင်္ဂလန်ချန်ပီယံရှစ်ကလပ် နော်တင်ဟမ်ဖော့ရက်စ်မှ T-Team သို့ မကြာသေးမီကမှပင် ပြောင်းလာသူဖြစ်သည်။ အလားတူ အိုင်ယာလန်လက်ရွေးစင်ဟောင်းဖြစ်သည့် အသက် ၃၀ အရွယ်ဖိုလန်သည်လည်း ဘာမင်ဂမ်၊ မစ်ဒယ်ဘရော့၊ ဟားလ်ဗီးတီး၊ လိဒ်စ်၊ ဝီဂန်တို့တွင်ကစားခဲ့ဖူးသည်။ T-Team အသင်းသည် ဒီဇင်ဘာ ၂၀ ရက် ညနေ ၄ နာရီတွင် သုဝဏ္ဏကွင်း၌ မကွေးအသင်း၊ ဒီဇင်ဘာ ၂၂ ရက် ညနေ ၄ နာရီတွင် သုဝဏ္ဏကွင်း၌ ကမ္ဘောဇအသင်း၊ ဒီဇင်ဘာ ၂၄ ရက် ညနေ ၄ နာရီတွင် YUSC ကွင်း၌ ရန်ကုန်ယူနိုက်တက်အသင်းတို့နှင့် ခြေစမ်းပွဲများယှဉ်ပြိုင်ကစားသွားမည်ဟု သိရသည်။ လတ်တလော၌ ကွင်းဝင်ကြေးသတ်မှတ်ထားခြင်းမရှိကြောင်းလည်း သိရသည်။

ဧမင်းထွန်းအား စံချိန်တင်ပြောင်းရွှေ့ကြေးကျပ်သိန်း ၁,၂၀၀ ဖြင့် ရတနာပုံတရားဝင်ခေါ်ယူ ဘရာဇီးတိုက်စစ်မှူးတစ်ဦးကိုပါ ခေါ်ယူခဲ့ပြီး နောက်ထပ်တစ်ဦးအတွက် ရှာဖွေသက်သွယ်လျက်ရှိ



မန္တလေးတိုင်းဒေသကြီး ကိုယ်စားပြု ရတနာပုံအသင်းသည် မကွေးနောက်ခံလူဇော်မင်းထွန်းအား ပြောင်းရွှေ့ကြေးကျပ်သိန်း ၁,၂၀၀ ပေးကာ တရားဝင်ခေါ်ယူလိုက် ဖြစ်ကြောင်း သိရသည်။

စံချိန်တင်ပြောင်းရွှေ့ကြေး
ရတနာပုံ အသင်းသည် မကွေးအသင်းမှ မြန်မာ့လက်ရွေးစင်နောက်ခံလူ ဇော်မင်းထွန်းအား မြန်မာနေရှင်နယ်လိဂ်စံချိန်တင်ပြောင်းရွှေ့ကြေးဖြင့် ခေါ်ယူလိုက်ခြင်းဖြစ်ကြောင်း သိရသည်။ ဇော်မင်းထွန်းအား မြန်မာနေရှင်နယ်

လိဂ်ကလပ်အများအပြားက အလိုရှိနေသည့်ကြားမှရတနာပုံအနေဖြင့် စံချိန်တင်ပြောင်းရွှေ့ကြေးပေးပြီးခေါ်ယူခဲ့သည်။

မကွေးအသင်း အစားထိုးရန် ရှာဖွေ
မကွေးအသင်းသည် ဇော်မင်းထွန်းကို လက်လွှတ်ခဲ့ရပြီဖြစ်၍ အစားထိုးရန်အတွက် နိုင်ငံခြားသားနောက်ခံလူတစ်ဦးကို ရှာဖွေနေကြောင်း သိရသည်။ မကွေးအသင်းစီအီးအို ဦးခင်မောင်လတ်က မိမိတို့အသင်းအနေဖြင့် ဇော်မင်းထွန်းနေရာအစားထိုးရန် နိုင်ငံခြားသားတစ်ဦးအပြင် သတ်မှတ်ထားသည့် နိုင်ငံခြားသားလေး

ဦးနေရာအတွက် အပြည့်အဝခေါ်ယူရန် စီစဉ်ဆောင်ရွက်လျက်ရှိကြောင်း ပြောကြားလိုက်သည်။ မကွေးအသင်းသည် ပြီးခဲ့သည့်ရာသီက အသင်းတွင်ရှိခဲ့သည့် နိုင်ငံခြားသားကစားသမားသုံးဦးလုံးနှင့် လမ်းခွဲခဲ့ပြီး ယခုအချိန်အထိ ကစားသမားအများအပြားခေါ်ယူစမ်းသပ်လျက်ရှိနေသည်။ မည်သူ့ကိုခေါ်ရမည်ဆိုသည်ကို ယတိပြတ်မဆုံးဖြတ်နိုင်သေးကြောင်း သိရသည်။

ရတနာပုံ၏ ဆက်လက်ကြိုးပမ်းမှု
ရတနာပုံ အသင်းသည် ဇော်မင်းထွန်းအပြင် ဘရာဇီးတိုက်စစ်မှူးဟိန်းနရစ်ကို တစ်

နှစ်စာချုပ်ဖြင့် ခေါ်ယူခဲ့သည်။ ထို့အပြင် အသင်း၏ကြံ့ခိုင်ရေးနည်းပြအဖြစ် ဆားဘီးယားနိုင်ငံသားဒီဂစ်တီဆာဆိုသူကိုလည်း ခန့်အပ်ခေါ်ယူထားသည်။

မြန်မာနေရှင်နယ်လိဂ်၌ နိုင်ငံခြားသားကစားသမားခေါ်ယူရာတွင် ၃+၁ စနစ်သတ်မှတ်ထားရာ လက်ကျန်ပြည်ပကစားသမားနေရာအတွက် ဘရာဇီး၊ ပြင်သစ်၊ ဆားဘီးယား၊ နယူးဇီလန်ကစားသမားများနှင့်ဆွေးနွေးခဲ့ပြီး ကနေဒါတွင်ကစားနေသော ခရိုအေးရှားကစားသမားတစ်ဦးကိုလည်း ရတနာပုံအသင်းမှဆက်သွယ်ထားကြောင်း သိရသည်။

သတင်းတိုများ

- MFF AYA Fustal League 2012 ပြိုင်ပွဲ နောက်ဆုံးအပတ်ပွဲစဉ်တွင် အားကစားစိတ်ဓာတ်ကင်းမဲ့စွာဖြင့် ပြိုင်ဘက်အား ကန်ကျောက်ခဲ့ခြင်းကြောင့် အနီကတ်ပြထုတ်ပယ်ခံခဲ့ရသော Royal Land အသင်းမှ ဂိုးသမားရဲမြတ်မင်းအား မြန်မာနိုင်ငံဘောလုံးအဖွဲ့ချုပ်မှ ရာသက်ပန်ပွဲပယ်ပြစ်ဒဏ်ချမှတ်လိုက်သည်။
- မြန်မာနေရှင်နယ်လိဂ်ပြိုင်ပွဲ ရာသီသစ်စတင်တော့မည်ဖြစ်ရာ မြန်မာနိုင်ငံသို့ ထိုင်းကလပ် TOT အသင်း၊ မလေးရှားမှ T-Team အသင်းတို့အပြင် ကိုရီးယားမှ အူဆန်တက္ကသိုလ်အသင်းလည်း လာရောက်၍ ခြေစမ်းပွဲများကစားမည်ဟု သိရသည်။
- ဖူဆယ်လိဂ်ချန်ပီယံဖြစ်ခဲ့၍ ACE အသင်းပိုင်ရှင် ဒေါက်တာ ဖြိုးကိုကိုတင့်ဆန်းက ACE ဖူဆယ်အသင်းကို ဆုငွေကျပ်သိန်း ၂၀၀ ဆုချခဲ့ကြောင်း သိရသည်။

ဖိမိ၏အနာဂတ်ကို ရက်ပိုင်းအတွင်းဆုံးဖြတ်မည်ဟု မြန်မာအသင်းခေါင်းဆောင် ခင်မောင်လွင် ဖွင့်ဟ

ရန်ကုန်ယူနိုက်တက်အသင်းနှင့် မြန်မာ့လက်ရွေးစင် အသင်းခေါင်းဆောင် ခင်မောင်လွင်က ၎င်း၏အနာဂတ်ကို ရက်ပိုင်းအတွင်းဆုံးဖြတ်သွားမည်ဖြစ်ကြောင်း ဖွင့်ဟပြောကြားလိုက်သည်။ ခင်မောင်လွင်အား ၎င်း၏အသင်းဟောင်း ကမ္ဘောဇအသင်းက တရားဝင်ကမ်းလှမ်းထားသည်။ ခင်မောင်လွင်နှင့် ရန်ကုန်ယူနိုက်တက်တို့ ချုပ်ဆိုထားသောစာချုပ်မှာလည်း ဒီဇင်ဘာလကုန်တွင် ကုန်ဆုံးမည်ဖြစ်သည်။



သို့ဖြစ်ရာ ၎င်း၏အနာဂတ်ကို မကြာမီရက်ပိုင်းအတွင်း ဆုံးဖြတ်သွားမည်ဟု ခင်မောင်လွင်ကပြောကြားလိုက်ခြင်းဖြစ်သည်။

“ကျွန်တော့်အနာဂတ်အတွက် လာမယ့်ရက်ပိုင်းအတွင်း ဆုံးဖြတ်ချက်ချမှာပါ။ လောလောဆယ်တော့ အပြောင်းအရွှေ့အတွက် ဘာမှမဆုံးဖြတ်နိုင်သေးပါဘူး။ ရန်ကုန်နဲ့စာချုပ်က ဒီလကုန်ရင်ပြည့်မှာပါ။ ကမ္ဘောဇက ကမ်းလှမ်းထားသလို အသင်းကလည်း သက်တမ်းတိုးဖို့စီစဉ်နေပါတယ်”ဟု ခင်မောင်လွင်ကပြောကြားခဲ့သည်။ ရန်ကုန်ယူနိုက်တက်အသင်းအုပ်ချုပ်သူ ဦးအောင်မြင့်မြတ်က ရန်ကုန်တွင် ခင်မောင်လွင်ဆက်ရှိမည်ဟုဆိုထားသည်။



ဆူလူကီးဗိုလ်လုပွဲ(ဒု-ကျော့) ပွဲကြိုခန့်မှန်းချက်

ထိုင်း VS စင်ကာပူ

သမိုင်းတစ်လျှောက်တွေ့ဆုံမှု		
ထိုင်း		စင်ကာပူ
၅၅	ယှဉ်ပြိုင်ခဲ့သည့်ပွဲ	၅၅
၂၈	နိုင်	၁၁
၁၆	သရေ	၁၆
၁၁	ရှုံး	၂၈
၉၆	ရဂိုး	၅၇
၅၇	ပေးဂိုး	၉၆

နောက်ဆုံး ၆ ကြိမ်ထိပ်တိုက်တွေ့ဆုံမှု

၂၄-၈-၁၁	ထိုင်း	၀-၀	စင်ကာပူ
၁၀-၈-၁၀	ထိုင်း	၁-၀	စင်ကာပူ
၁၆-၁-၁၀	ထိုင်း	၁-၀	စင်ကာပူ
၁၇-၁၁-၀၉	ထိုင်း	၀-၁	စင်ကာပူ
၁၃-၁၁-၀၉	စင်ကာပူ	၁-၃	ထိုင်း
၃-၂-၀၇	ထိုင်း	၁-၁	စင်ကာပူ

နောက်ဆုံး ၃ ပွဲရလဒ်

(ထိုင်း)		
၁၃-၁၂-၁၂	ထိုင်း	၂-၀ မလေးရှား
၉-၁၂-၁၂	မလေးရှား	၁-၁ ထိုင်း
၃၀-၁၁-၁၂	ထိုင်း	၃-၁ ဗီယက်နမ်
(စင်ကာပူ)		
၁၂-၁၂-၁၂	စင်ကာပူ	၁-၀ ဗီယက်နမ်
၈-၁၂-၁၂	ဗီယက်နမ်	၀-၀ စင်ကာပူ
၁-၁၂-၁၂	စင်ကာပူ	၄-၃ လာအို



ကစားသည့် နောက်ဆုံးငါးပွဲရလဒ်

ထိုင်း	- W W W D W ?
စင်ကာပူ	- W L W D W ?

နှစ်ဖက်ဂိုးအများဆုံးသွင်းသူနိုင်ယှဉ်ချက်

ထိုင်း	စင်ကာပူ
ဒန်ဒါး(၅ဂိုး)	အမ်ဟမ်(၄ဂိုး)
ကော့ဆွမ်ဘက်(၂ဂိုး)	အမရီ(၂ဂိုး)

ဂိုးရရှိဖန်တီးနိုင်မှုနိုင်ယှဉ်ချက်

ထိုင်း	စင်ကာပူ
ဘန်မာတန်(၂ဂိုး)	ဆူလေးမန်(၂ဂိုး)
ဘန်တာအို(၁ဂိုး)	ဘဟာရှင်(၁ဂိုး)

ဆူလူကီးဗိုလ်လုပွဲအောင်မြင်မှု

ထိုင်း	စင်ကာပူ
ချန်ပီယံ(၃ကြိမ်)	ချန်ပီယံ(၃ကြိမ်)
ဒုတိယ(၂ကြိမ်)	ဆီမီးဖိုင်နယ်(၁ကြိမ်)
စတုတ္ထ(၁ကြိမ်)	

ခန့်မှန်းချက်

စင်ကာပူအသင်းနဲ့ ထိုင်းအသင်းတို့ဟာ ဆူလူကီးဗိုလ်လုပွဲအဖြစ် ပြီးခဲ့တဲ့ဒီဇင်ဘာ ၁၉ ရက်က စင်ကာပူနိုင်ငံ ဂျာလန်ဒ်ဘီဆာကွင်းမှာ ယှဉ်ပြိုင်ကစားခဲ့ပါတယ်။ ဗိုလ်လုပွဲ ဒု-ကျော့ပွဲစဉ်အဖြစ် လာမယ့်ဒီဇင်ဘာ

၂၂ ရက်မှာတော့ ဘန်ကောက်မြို့ စူပါချာလာဆိုင်းကွင်းမှာ ယှဉ်ပြိုင်ကစားမှာပါ။ ပ-ကျော့ပွဲကစားခဲ့တဲ့ကွင်းဟာ မြက်ခင်းတုကွင်းဖြစ်ပါတယ်။ စင်ကာပူအသင်းဟာ ထိုင်းအသင်း အခက်တွေ့အောင် လုပ်ခဲ့တဲ့သဘောလို့ယူဆရပါတယ်။

အခု ဒု-ကျော့ပွဲကစားမယ့်ကွင်းကတော့ မြက်ခင်းအစစ်ကွင်းဖြစ်ပါတယ်။ ထိုင်းအသင်းဟာ ဒီနှစ်ဆူလူကီးဗိုလ်လုပွဲမှာ ရှုံးပွဲလုံးဝမရှိသေးဘဲ ဗိုလ်စွဲဖို့ ရေပန်းအစားဆုံးဖြစ်နေတဲ့အသင်းပါ။ အထူးသဖြင့် ထိုင်းအသင်း

အောင်နိုင်



ဟာ အိမ်ကွင်းအားသာချက်နဲ့အတူ အိမ်ကွင်းရလဒ်ကောင်းတဲ့အသင်းလည်း ဖြစ်ပါတယ်။ ၂၀၁၄ ကမ္ဘာ့ဖလားခြေစစ်ပွဲဝင်ခဲ့ရာမှာ ထိုင်းအသင်းဟာ ဩစတြေးလျ၊ ဆော်ဒီအာရေဗျ၊ အီမန်တို့ကို အိမ်ကွင်းမှာ အခက်တွေ့အောင် ကစားနိုင်ခဲ့ပါတယ်။ အဲဒီအသင်းတွေဟာ စင်ကာပူအသင်းထက် ခြေစွမ်းအများကြီးပိုသတဲ့အသင်းတွေဖြစ်ပါတယ်။

ထိုင်းအသင်းဟာ ဂျာမန်နည်းပြ ဝင်းဖရက်ရှက်ဖာရဲ့လက်အောက်မှာ တိုးတက်မှုတွေရလာတဲ့အသင်းပါပဲ။ တိုက်စစ်မှာ မြောင်ထောင်ကလပ်က တိုက်စစ်မှူး တီရာဆေးဒန်ဒါး အထူးခြေစွမ်းပြပိုးမြူးနေပါတယ်။ ဒန်ဒါးဟာ ဂိုးလာဘ်ရှိသူဖြစ်ပြီး နေရာယူပုံနဲ့ ဘောလုံးလမ်းကြောင်း တွက်ဆမှုပိုင်းအလွန်ကောင်းသူဖြစ်ပြီး စင်ကာပူနောက်တန်းကို ဒုက္ခပေးမှာသေချာပါတယ်။ ထိပ်တိုက်တွေ့ဆုံမှုအရလည်း ထိုင်းက သာလွန်ခဲ့ပါတယ်။ ဒါကြောင့် ဒီဒု-ကျော့ပွဲမှာ ထိုင်း အနိုင်ရပါလိမ့်မယ်။

၂၀၁၂ ခုနှစ်ကမ္ဘာ့ဖလားအတွက် အောင်မြင်မှုနှင့်ဝေးကွာခဲ့ရသည်။

အောင်မြင်



ဒီဇင်ဘာ ၂၄ ရက်က စတင်ပြုလုပ်ကျင်းပခဲ့သော ၂၀၁၂ ဆူလူကီးဗိုလ်လုပွဲမှာ လက်ရှိ အချိန်၌ နောက်ဆုံးဗိုလ်လုပွဲအဆင့်သို့ ရောက်ရှိနေပြီဖြစ်သည်။ ယခုနှစ်ပြိုင်ပွဲတွင် ဆီမီးဖိုင်နယ်သို့ ထိုင်း၊ စင်ကာပူ၊ မလေးရှား၊ ဗီယက်နမ်တို့လည်း တက်ရောက်လာခဲ့ပြီး ထိုင်းနှင့် စင်ကာပူတို့ ဗိုလ်လုကြမည်ဖြစ်သည်။ နာမည်ကြီး အင်ဒိုနီးရှား၊ ဗီယက်နမ်နှင့် မြန်မာအသင်းတို့

ကတော့ အုပ်စုအဆင့်နှင့်သာ ကျေနပ်ခဲ့ရသည်။ သို့သော် မြန်မာအသင်း၏အခြေအနေသည် အင်ဒိုနီးရှား၊ ဗီယက်နမ်တို့ထက် များစွာနိမ့်ပါးဆိုးရွားခဲ့သည်ကို ပြိုင်ပွဲ၌ တွေ့မြင်ခဲ့ရသည်။ မြန်မာအသင်းသည် ယခုနှစ်ပြိုင်ပွဲတွင် နိုင်ပွဲပျောက်ခဲ့သလို ၂၀၁၀ ပြိုင်ပွဲ၌လည်း နိုင်ပွဲပျောက်ခဲ့သည်။ မြန်မာအသင်းသည် ၂၀၀၈ ပြိုင်ပွဲ၌လည်း အုပ်စုတွင် စင်ကာပူ၊ အင်ဒိုနီး

ရှားတို့ရှုံးနိမ့်ပြီး အဆင့်နိမ့်ကမ္ဘောဒီးယားကိုသာ အနိုင်ရရှိခဲ့သည်။ ပြိုင်ပွဲနောက်ဆုံးသုံးရပ်တွင် ကိုးပွဲကစားခဲ့ရာ ခြောက်ပွဲရှုံးပြီး နှစ်ပွဲသရေ တစ်ပွဲသာအနိုင်ရခဲ့သည်။ တစ်ချိန်ကအရှေ့တောင်အာရှတွင်သာမက အာရှအဆင့်အထိ အောင်မြင်မှုကြီးမားစွာရခဲ့ဖူးသော မြန်မာအသင်း၏အဆင့်အတန်း ဤမျှအထိနိမ့်ဆင်းသွားခဲ့ခြင်းအတွက် တာဝန်ရှိသူများ ကောင်းစွာဆန်းစစ်အဖြေရှာဖို့လိုအပ်ပါသည်။

ဆူလူကီးဗိုလ်လုပွဲသည် အရှေ့တောင်အာရှတွင် မည်သူချန်ပီယံဖြစ်သည်ဆိုသည်ကို အဆုံးအဖြတ်ပေးသည့်ပြိုင်ပွဲဖြစ်သည်။ ဆီမီးဖိုင်နယ်ဘဝလုံးပြိုင်ပွဲချန်ပီယံဖြစ်ခြင်းထက် ဆူလူကီးဗိုလ်လုပွဲချန်ပီယံဖြစ်ခြင်းက များစွာဂုဏ်တက်လေသည်။ ဆီမီးဖိုင်နယ်တွင် လူငယ်ဘောလုံးအသင်း ဝင်ရောက်ယှဉ်ပြိုင်ရခြင်း

ဖြစ်ပြီး ဆူလူကီးဗိုလ်လုပွဲ၌ လက်ရွေးစင်(လူကြီး)ဘောလုံးအသင်း ဝင်ရောက်ယှဉ်ပြိုင်ရခြင်းဖြစ်သည်။

မြန်မာအသင်းသည် ပြီးခဲ့သည့်နှစ်များအတွင်း ဆီမီးဖိုင်နယ်တွင် မကြာခဏ ဆီမီးဖိုင်နယ်တက်လေ့ရှိသည်။ ဗိုလ်လုပွဲပင်တက်ခဲ့သေးသည်။ ဆူလူကီးဗိုလ်လုပွဲ၌မူ ဗိုလ်လုပွဲတက်ဖို့နေသောသာ၊ ဆီမီးဖိုင်နယ်သို့တစ်ကြိမ်သာတက်ခဲ့ဖူးသည်။ အဘယ့်ကြောင့်ပါနည်း။

သက်တမ်းအလိုက်ပြိုင်ပွဲများတွင် အောင်မြင်မှုအချို့ရခဲ့သော်လည်း လက်ရွေးစင်အဆင့်တွင် ဘာကြောင့် အောင်မြင်မှုနှင့်ဝေးကွာခဲ့သလဲဆိုသည်ကို စဉ်းစားကြည့်လျှင် အဖြေတွေ့နိုင်ပါသည်။ သူများနိုင်ငံတွေက လူငယ်အသင်း၊ လူကြီးအသင်း ခွဲခြားပါဝင်ယှဉ်ပြိုင်ကြပြီး မြန်မာအသင်းက လူငယ်အသင်းဆိုလည်း ဒီကစားသမားတွေ၊ လူကြီးအသင်းဆိုလည်း ဒီကစားသမားတွေပဲဖြစ်နေသည်။ လက်ရွေးစင်အဆင့်ကစားသမားများဖြင့် လူငယ်ပြိုင်ပွဲများတွင် ဝင်ရောက်ယှဉ်ပြိုင်ခဲ့ရာ အောင်မြင်မှုရခဲ့ပြီး လက်ရွေးစင်အဆင့်ပြိုင်ပွဲတွင်လည်း ဒီလူတွေပဲ ဝင်ရောက်ယှဉ်ပြိုင်ခဲ့ရာ

အောင်မြင်မှုနှင့်ဝေးကွာခဲ့ရသည်။ သို့ဖြစ်ရာ သက်တမ်းအလိုက် ပြိုင်ပွဲများတွင် မှန်မှန်ကန်ကန် နှင့်ဝင်ရောက်ယှဉ်ပြိုင်ရန် အရေးကြီးလာပြီဖြစ်သည်။ ပြိုင်ပွဲဟူသမျှ ဝင်ပြိုင်ရန်လိုအပ်ပြီး အရေးအကြီးဆုံးမှာ ပြိုင်ပွဲမှ သတ်မှတ်ထားသောစည်းမျဉ်းစည်းကမ်းအတိုင်း လိုက်နာပြီး ယှဉ်ပြိုင်ရန်ပင်ဖြစ်သည်။

မြန်မာအသင်းသည် ဆူလူကီးဗိုလ်လုပွဲတွင် ကျရှုံးခဲ့ပြီးဖြစ်သည်။ ဆူလူကီးဗိုလ်လုပွဲအရှုံးကို ဆီမီးဖိုင်နယ်ပြိုင်ပွဲတွင် ဗိုလ်စွဲခြင်းဖြင့် ချေဖျက်ရန်လည်း ကြိုးပမ်းလုပ်ဆောင်နိုင်ပါသည်။ သို့သော် သိသင့်သည်က နိုင်ငံတစ်နိုင်ငံ၏ဘောလုံးအဆင့်အတန်းမည်မျှရှိသည်ဆိုသည်ကို လူငယ်ပြိုင်ပွဲအောင်မြင်မှုပေတံနှင့် တိုင်းတာခြင်းမဟုတ်ဘဲ လက်ရွေးစင်(လူကြီး)အသင်းအောင်မြင်မှု မည်မျှရှိသည်ဆိုသည့်အပေါ် တိုင်းတာသတ်မှတ်ခြင်းဖြစ်သည်။

သို့ဖြစ်ရာ လူငယ်အောင်မြင်မှုရှာဖွေလိုလည်းရှာဖွေ၊ အရေးအကြီးဆုံးက လက်ရွေးစင်အသင်းအောင်မြင်မှုရရေး မျှော်မှန်းကြိုးပမ်းရန်ဖြစ်ကြောင်းနားလည်လက်ခံထားရမည့်အချက်ပင်ဖြစ်တော့သည်။



ရိုးမားကွင်းမှာ အသာယူမယ့် အေစီမီလန်

ပြည်ထောင်စုပွဲ(၁၇)ရက်

ဟိန်းသစ်



စီးရီးအေ ပွဲစဉ်(၁၈)နှင့် ကစားမည့်အချိန်များ		
ရက်စွဲ	ပွဲစဉ်	အချိန်
၂၁-၁၂-၂၀(သောကြာ)	ပက်စ်ကာရာ - ကာတာနီးယား	ည ၁၁:၃၀ နာရီ
၂၂-၁၂-၂၀(ဧပြီ)	ကက်ဂလီယာရီ - ဂျူဗင်တပ်	နံနက် ၂:၁၅ နာရီ
၂၂-၁၂-၂၀(ဧပြီ)	အင်တာမီလန် - ဂျီနိုအာ	ည ၆:၀၀ နာရီ
၂၂-၁၂-၂၀(ဧပြီ)	အတ္တလန္တာ - အူဒီးနီးစ်	ည ၈:၃၀ နာရီ
၂၂-၁၂-၂၀(ဧပြီ)	ဘီယော့နာ - ပါးမား	ည ၈:၃၀ နာရီ
၂၂-၁၂-၂၀(ဧပြီ)	ပါလာမို - ဖီအိုရင်တီးနား	ည ၈:၃၀ နာရီ
၂၂-၁၂-၂၀(ဧပြီ)	ဆမ်ဒီးရီးယား - လာဇီယို	ည ၈:၃၀ နာရီ
၂၂-၁၂-၂၀(ဧပြီ)	ဆီနာ - နာပိုလီ	ည ၈:၃၀ နာရီ
၂၂-၁၂-၂၀(ဧပြီ)	တိုရီနို - ချီယော့	ည ၈:၃၀ နာရီ
၂၃-၁၂-၂၀(တနင်္ဂနွေ)	ရိုးမား - အေစီမီလန်	နံနက် ၂:၁၅ နာရီ



ပက်စ်ကာရာ VS ကာတာနီးယား

တွေ့ဆုံမှု ဖိုရို

ကစားသည့် နောက်ဆုံးငါးပွဲရလဒ်

ပက်စ်ကာရာ - L L L W L ?
ကာတာနီးယား - L W W W W ?

ကာတာနီးယား အံ့ဖွယ်ခြေတက်နေပါတယ်။ အသင်းမှာရှိတဲ့ အာဂျင်တီးနားကစားသမားတွေဖြစ်တဲ့ ကက်စ်ထရို၊ ဘာဂျီဆီယိုတို့ အထူးခြေစွမ်းပြပွဲလည်း နေကြပါတယ်။ ပက်စ်ကာရာကလည်း အိမ်ကွင်း မဆိုးလှတဲ့အသင်းဖြစ်ပါတယ်။ ဒါပေမဲ့ ခြေတက်လွန်းနေတဲ့ ကာတာနီးယားကို နိုင်ဖို့အထိတော့ မဖြစ်နိုင်ပါဘူး။ ဧည့်သည် ရလဒ်ကောင်းသွားနိုင်ပါတယ်။

ကက်ဂလီယာရီ VS ဂျူဗင်တပ်

ကက်ဂလီယာရီကွင်း တွေ့ဆုံမှု

၆-၅-၁၂ ကက်ဂလီယာရီ ၀-၂ ဂျူဗင်တပ်
၁၅-၁၂ ကက်ဂလီယာရီ ၁-၁ ဂျူဗင်တပ်

ကစားသည့် နောက်ဆုံးငါးပွဲရလဒ်

ကက်ဂလီယာရီ - L W L L L ?
ဂျူဗင်တပ် - W W W W W ?

နောက်ဆုံးငါးပွဲလုံး အနိုင်ရထားတဲ့ဂျူဗင်တပ်ကို ကက်ဂလီယာရီမယှဉ်နိုင်ပါဘူး။ ဂျူဗင်တပ်ဟာ နောက်ဆုံးငါးပွဲလုံးနိုင်ထားရုံမက အဲဒီငါးပွဲမှာ တစ်ဂိုးမှလည်း မပေးခဲ့ရပါဘူး။ နည်းပြကွန်တီ ပြန်ကိုင်နေပြီဆိုတော့ ဂျူဗင်တပ် ကောင်းသထက်ကောင်းလာဖို့ပဲရှိပါတယ်။ ခြေကျနေတဲ့ ကက်ဂလီယာရီကြောင့် ဂျူဗင်တပ် အနိုင်ရမှာလုံးဝသေချာတယ်။ ဂျူဗင်တပ်နောက်တန်းကောင်းလို့ သွင်းဂိုးနည်းမယ်။

အင်တာမီလန် VS ဂျီနိုအာ

အင်တာမီလန်ကွင်း တွေ့ဆုံမှု

၁၄-၁၂ အင်တာမီလန် ၅-၄ ဂျီနိုအာ
၁၉-၁၂ အင်တာမီလန် ၂-၁ ဂျီနိုအာ

ကစားသည့် နောက်ဆုံးငါးပွဲရလဒ်

အင်တာမီလန် - L W D W L ?
ဂျီနိုအာ - L W L L D ?

ခြေသာလျက်နဲ့ လာဇီယိုကိုရှုံးခဲ့ရတဲ့ အင်တာမီလန်ဟာ ဒီပွဲမှာတော့ ပေါက်ကွဲဖို့အသင့်ပြင်ထားပါလိမ့်မယ်။ လာဇီယိုကိုရှုံးခဲ့တာဟာ အင်တာမီလန်လွန်းလို့မဟုတ်ဘဲ ဂိုးတိုင်နှစ်ကြိမ်ထိခဲ့တာနဲ့ လာဇီယိုဂိုးသမား မာချက်တီလက်စွမ်းပြခဲ့လွန်းတာကြောင့်တို့ဖြစ်ပါတယ်။ အခုတွေ့ရမယ့် ပြိုင်ဘက်ဂျီနိုအာဟာ စီးရီးအေနောက်ဆုံး ၁၃ ပွဲမှာ နိုင်ပွဲတစ်ပွဲပဲရှိပြီး ရှစ်ပွဲရှုံးတဲ့အထိ ခြေပျက်နေတဲ့အသင်းဖြစ်ပါတယ်။ မီလီတိုကာဆာနီတို့ရဲ့တိုက်စစ်စွမ်းဆောင်ရည်နဲ့အတူ အင်တာမီလန် သေချာပေါက်အနိုင်ရပါလိမ့်မယ်။

အတ္တလန္တာ VS အူဒီးနီးစ်

အတ္တလန္တာကွင်း တွေ့ဆုံမှု

၁၆-၁၀-၁၁ အတ္တလန္တာ ၀-၀ အူဒီးနီးစ်
၇-၃-၁၀ အတ္တလန္တာ ၀-၀ အူဒီးနီးစ်

ကစားသည့် နောက်ဆုံးငါးပွဲရလဒ်

အတ္တလန္တာ - W L W L L ?
အူဒီးနီးစ် - L W L W D ?

အတ္တလန္တာကွင်း နောက်ဆုံးသုံးကြိမ်ဆက်တိုက်တွေ့ဆုံမှုမှာ အူဒီးနီးစ်တစ်ကြိမ်မှအနိုင်မရခဲ့သလို တစ်ဂိုးမှလည်း မသွင်းနိုင်ခဲ့ပါဘူး။ အိမ်ကွင်းမှာပါလာမို၊ ဆီနာ၊ နာပိုလီ၊ အင်တာ၊ ပါးမားတို့ကိုအနိုင်ယူထားတဲ့ အတ္တလန္တာရဲ့ကစားအားကို အူဒီးနီးစ် မနည်းတုံ့ပြန်ရပါလိမ့်မယ်။ သွင်းဂိုးနည်းနိုင်ပြီး အိမ်ရှင်အတ္တလန္တာ သရေ သို့မဟုတ်အနိုင်ပဲပဲ။

ဘီယော့နာ VS ပါးမား

တွေ့ဆုံမှု

၂၂-၁-၁၂ ဘီယော့နာ ၀-၀ ပါးမား
၈-၅-၁၁ ဘီယော့နာ ၀-၀ ပါးမား

ကစားသည့် နောက်ဆုံးငါးပွဲရလဒ်

ဘီယော့နာ - L W W D W ?
ပါးမား - W L L L W ?

လက်ရှိအချိန်မှာ ဘီယော့နာ အံ့ဖွယ်ခြေတက်နေပါတယ်။ နာပိုလီကွင်းမှာ အနိုင်ရတဲ့အထိ ခြေစွမ်းထက်မြက်လာတဲ့ ဘီယော့နာကို အဝေးကွင်းညှိ

တဲ့ပါးမား ယှဉ်နိုင်မှာမဟုတ်ပါဘူး။ ဘီယော့နာမှာ ဂတ်ဘီယာတီနီ၊ ပေါ်တန်နီဗာ၊ ဒီယာမန်ဒီတို့ ခြေစွမ်းပြပွဲလည်း နေကြပါတယ်။ ပါးမား ခံစစ်အားပြုကစားမှာဖြစ်တာကြောင့် သွင်းဂိုးအနည်းနဲ့ ဘီယော့နာ ရလဒ်ကောင်းဖို့များပါတယ်။

ပါလာမို VS ဖီအိုရင်တီးနား

ပါလာမိုကွင်း တွေ့ဆုံမှု

၂၇-၁၁-၁၁ ပါလာမို ၂-၀ ဖီအိုရင်တီးနား
၁၃-၂-၁၁ ပါလာမို ၂-၄ ဖီအိုရင်တီးနား

ကစားသည့် နောက်ဆုံးငါးပွဲရလဒ်

ပါလာမို - W L L L D ?
ဖီအိုရင်တီးနား - D W D L W ?

တိုက်စစ်မှာ အီလီဆပ် ပြန်ပါလာတာကြောင့် ပါလာမို တိုက်စစ်အားကောင်းလာပါတယ်။ ဖီအိုရင်တီးနားဟာ ယခုနှစ်စီးရီးအေမှာ ဒုတိယတိုက်စစ်အကောင်းဆုံးဖြစ်ပြီး ယခုနှစ်စီးရီးအေမှာ ၁၇ ပွဲကစားပြီးရာ ၁၆ ပွဲအထိ ဂိုးသွင်းနိုင်ခဲ့ပါတယ်။ ဒါကြောင့် ဒီပွဲမှာ အပြန်အလှန်ဂိုးသွင်းကြဖို့ ရာခိုင်နှုန်းများပါတယ်။ သွင်းဂိုးအများနဲ့ ဖီအိုရင်တီးနား အနိုင်လို့ယူဆပါတယ်။

ဆမ်ဒီးရီးယား VS လာဇီယို

ဆမ်ဒီးရီးယားကွင်း တွေ့ဆုံမှု

၂၉-၈-၁၁ ဆမ်ဒီးရီးယား ၂-၀ လာဇီယို
၇-၃-၁၁ ဆမ်ဒီးရီးယား ၂-၁ လာဇီယို

ကစားသည့် နောက်ဆုံးငါးပွဲရလဒ်

ဆမ်ဒီးရီးယား - W W D L L ?
လာဇီယို - W W W D W ?

လတ်တလော စီးရီးအေမှာ ရှုံးပွဲမရှိအရှည်ကြာဆုံးကစားထားတာ လာဇီယိုဖြစ်ပါတယ်။ လာဇီယိုဟာ ပြိုင်ပွဲစုံနောက်ဆုံးကိုးပွဲဆက်တိုက် ရှုံးပွဲမရှိသေးဘူး။ ခံစစ်အလွန်ကောင်းနေပြီး ဂိုးသမားမာချက်တီရဲ့ လက်စွမ်းဟာ ကမ္ဘာ့အဆင့်မီပါတယ်။ လာဇီယိုနဲ့ တွေ့ဆုံမှုမှာ ဆမ်ဒီးရီးယား သာခဲ့ပေမယ့် လက်ရှိအချိန်မှာတော့ လာဇီယိုကို ဘယ်လိုမှမယှဉ်နိုင်လောက်ပါဘူး။ လာဇီယိုကိုရှုံးပါ။

ဆီနာ VS နာပိုလီ

ဆီနာကွင်း တွေ့ဆုံမှု

၉-၂-၁၂ ဆီနာ ၂-၁ နာပိုလီ
ကစားသည့် နောက်ဆုံးငါးပွဲရလဒ်

ဆီနာ - D W L L L ?
နာပိုလီ - W W L L L ?

နှစ်သင်းလုံးခြေပျက်နေကြပါတယ်။ နာပိုလီဟာ ထိပ်တန်းအသင်းကြီးအဆင့်မရှိတော့ပါဘူး။ သရေရလဒ်ဟာ နှစ်သင်းလုံးအတွက် မျှတပါတယ်။

တိုရီနို VS ချီယော့

တိုရီနိုကွင်း တွေ့ဆုံမှု

၁၀-၃-၀၂ တိုရီနို ၂-၂ ချီယော့
ကစားသည့် နောက်ဆုံးငါးပွဲရလဒ်

တိုရီနို - D L L L D ?
ချီယော့ - D L W W W ?

ချီယော့ အံ့ဖွယ်ခြေတက်နေပါတယ်။ နောက်ဆုံးသုံးပွဲဆက်တိုက်နိုင်ထားတဲ့ခြေအရဒီပွဲလည်းနိုင်ဖို့များတယ်။

စီးရီးအေ ပွဲစဉ်(၁၇)အပြီး အသင်းများ၏ ရပ်တည်မှု													
စဉ် အသင်း		စုစုပေါင်း			အိမ်ကွင်း			အဝေးကွင်း			ဂိုးကွာ ရမှတ်		
စဉ်	အသင်း	ပွဲ	နိုင်	သရေ	ရှုံး	ဂိုး	နိုင်	သရေ	ရှုံး	ဂိုး	နိုင်	သရေ	ရှုံး
၁	ဂျူဗင်တပ်	၁၇	၁၃	၂	၂	၃၆/၁၀	၇	၁	၁	၁၉/၅	၆	၁	၁၇/၅
၂	အင်တာမီလန်	၁၇	၁၁	၁	၅	၂၉/၁၈	၅	၁	၂	၁၃/၁၁	၆	၀	၁၆/၇
၃	နာပိုလီ	၁၇	၁၀	၄	၄	၃၁/၁၇	၆	၂	၁	၂၁/၁၀	၄	၁	၁၀/၇
၄	လာဇီယို	၁၇	၁၀	၃	၄	၂၅/၁၈	၇	၁	၁	၁၈/၈	၃	၂	၇/၁၀
၅	ဖီအိုရင်တီးနား	၁၇	၉	၅	၃	၃၃/၁၉	၇	၂	၀	၂၁/၆	၂	၃	၁၂/၁၃
၆	ရိုးမား	၁၇	၉	၂	၆	၃၈/၂၇	၄	၂	၂	၁၉/၁၂	၅	၀	၄၉/၁၅
၇	အေစီမီလန်	၁၇	၈	၃	၆	၃၂/၂၂	၅	၀	၄	၁၄/၈	၃	၃	၂၁/၁၄
၈	ကာတာနီးယား	၁၇	၇	၄	၆	၂၅/၂၅	၆	၁	၂	၁၇/၉	၁	၃	၈/၁၆
၉	အူဒီးနီးစ်	၁၇	၅	၈	၄	၂၅/၂၅	၃	၄	၁	၁၃/၁၁	၂	၄	၃၂/၁၄
၁၀	ပါးမား	၁၇	၆	၅	၆	၂၃/၂၃	၅	၃	၀	၁၄/၆	၁	၂	၉/၁၇
၁၁	ချီယော့	၁၇	၆	၃	၈	၂၀/၂၇	၄	၃	၂	၁၁/၉	၂	၀	၆/၁၈
၁၂	အတ္တလန္တာ	၁၇	၇	၂	၈	၁၇/၂၆	၅	၀	၃	၁၀/၁၁	၂	၂	၇/၁၅
၁၃	ဘီယော့နာ	၁၇	၅	၃	၉	၂၀/၂၂	၃	၃	၂	၁၃/၉	၂	၀	၇/၁၃
၁၄	ဆမ်ဒီးရီးယား	၁၇	၅	၃	၉	၂၀/၂၆	၃	၁	၄	၈/၉	၂	၂	၅၂/၁၇
၁၅	တိုရီနို	၁၇	၃	၈	၆	၁၈/၂၂	၂	၂	၄	၉/၁၂	၁	၆	၂/၁၀
၁၆	ကက်ဂလီယာရီ	၁၇	၄	၄	၉	၁၅/၃၀	၂	၂	၄	၇/၁၁	၂	၂	၈/၁၉
၁၇	ပါလာမို	၁၇	၃	၆	၈	၁၅/၂၄	၃	၃	၂	၁၂/၉	၀	၃	၆/၁၅
၁၈	ပက်စ်ကာရာ	၁၇	၄	၂	၁၁	၁၃/၃၄	၃	၁	၅	၈/၁၆	၁	၁	၆/၁၈
၁၉	ဂျီနိုအာ	၁၇	၃	၄	၁၀	၁၇/၂၉	၁	၃	၅	၁၂/၁၉	၂	၁	၅/၁၀
၂၀	ဆီနာ	၁၇	၄	၅	၈	၁၆/၂၄	၃	၃	၃	၈/၁၀	၁	၂	၈/၁၄



ပယ်လာဒိုးလစ်ကွင်းမှာ ဘာစီလိုနာ ရုန်းကန်ရနိုင်

၁၂-၁၂-၂၀၁၂ (၁၇) နိုဝင်ဘာ

အိတ်ဘန်



လာလီဂါ ပွဲစဉ်(၁၇)နှင့် ကစားမည့်အချိန်များ		
ရက်စွဲ	ပွဲစဉ်	အချိန်
၂၀-၁၂-၂၀၁၂(သောကြာ)	ပယ်လာဒိုး - လီဗန်တေး	နံနက် ၁၁:၃၀ နာရီ
၂၀-၁၂-၂၀၁၂(သောကြာ)	အက်စ်ပန်ညို - ဒီပိုတို	နံနက် ၃:၃၀ နာရီ
၂၀-၁၂-၂၀၁၂(သောကြာ)	ဆီဗီလာ - ဆီဗီလာ	နံနက် ၃:၃၀ နာရီ
၂၂-၁၂-၂၀၁၂(ဧပြီ)	ပယ်လာဒိုး - ဂီတာပေး	နံနက် ၁၁:၃၀ နာရီ
၂၂-၁၂-၂၀၁၂(ဧပြီ)	အက်-တီကို - ဆဲလ်တာဗီဂို	နံနက် ၃:၃၀ နာရီ
၂၂-၁၂-၂၀၁၂(ဧပြီ)	ဘက်တစ် - မာယောကာ	ည ၉:၃၀ နာရီ
၂၂-၁၂-၂၀၁၂(ဧပြီ)	ပယ်လာဒိုးလစ် - ဘာစီလိုနာ	ည ၁၁:၃၀ နာရီ
၂၃-၁၂-၂၀၁၂(စနေ)	မာလာဂါ - ဂီရိုလ်	နံနက် ၁၁:၃၀ နာရီ
၂၃-၁၂-၂၀၁၂(စနေ)	အိုဆာဆူနာ - ဂရန်နာဒါ	နံနက် ၁၁:၃၀ နာရီ
၂၃-၁၂-၂၀၁၂(စနေ)	ဘီလ်ဘာအို - ဇာရာဂိုဇာ	နံနက် ၃:၃၀ နာရီ

ပယ်လာဒိုး VS လီဗန်တေး

ပယ်လာဒိုးကွင်း တွေ့ဆုံမှု
၂၀-၁၂-၂၀၁၂ ပယ်လာဒိုး ၁-၂ လီဗန်တေး
၃-၁-၁၀ ပယ်လာဒိုး ၀-၀ လီဗန်တေး
ကစားသည့် နောက်ဆုံးငါးပွဲရလဒ်
ပယ်လာဒိုး - W D L L W ?
လီဗန်တေး - D D W L W ?
ခြေတက်နေတဲ့ လီဗန်တေးနဲ့ ပယ်လာဒိုးကွင်းမှာနိုင်ထားတဲ့ ပယ်လာဒိုးတို့တွေကြုံပါပြီ။ ဒါပေမဲ့ အိမ်ရှင်အနေနဲ့ လီဗန်တေးရဲ့ခြေစွမ်းသာလွန်မှုကို တန်းတူယှဉ်နိုင်ဖို့အခက်ပါလိမ့်မယ်။ နောက်ပြီး ပယ်လာဒိုးဟာ လီဗန်တေးကို အိမ်ကွင်းမှာလက်ခံကစားတဲ့ နောက်ဆုံးသုံးပွဲဆက်မနိုင်ခဲ့ပါဘူး။ ဒါကြောင့် အဝေးကွင်းသွင်းဂိုးရဖို့သေချာတဲ့ လီဗန်တေးကိုရွေးချယ်သင့်ပါတယ်။

ဆီဗီလာ VS ဆီဗီလာ

ဆီဗီလာကွင်း တွေ့ဆုံမှု
၁၃-၂-၁၂ ဆီဗီလာ ၂-၀ ဆီဗီလာ
၈-၁-၁၀ ဆီဗီလာ ၂-၃ ဆီဗီလာ
ကစားသည့် နောက်ဆုံးငါးပွဲရလဒ်
ဆီဗီလာ - D D W D D ?
ဆီဗီလာ - W L D W L ?

လာလီဂါငါးပွဲဆက် ရှုံးပွဲမရှိသေးတဲ့ဆီဗီလာနဲ့တွေ့တာ ဆီဗီလာတို့ ကံဆိုးတာပါပဲ။ ဒဏ်ရာရ ပွဲပယ်တွေများနေချိန်မှာ နီဂရိုကလည်း ဂိုးသွင်းခြေကျဆင်းနေတာမို့ ဆီဗီလာတို့ အဆင့်(၁၃)ကိုရောက်ရှိနေခဲ့ပြီ။ လက်တလောခြေစွမ်းအရ ဆီဗီလာသာပေးမယ့် ဆီဗီလာတို့ အမှတ်လိုအပ်ချက်ပြင်းထန်နေတာကို သတိမပြုလို့မရပါဘူး။ ဆီဗီလာကိုပဲ ရွေးချယ်ချင်ပါတယ်။

အက်-တီကို VS ဆဲလ်တာဗီဂို

အက်-တီကိုကွင်း တွေ့ဆုံမှု
၂၀-၁၁-၁၀ အက်-တီကို ၁-၁ ဆဲလ်တာဗီဂို
၉-၆-၀၇ အက်-တီကို ၂-၃ ဆဲလ်တာဗီဂို
ကစားသည့် နောက်ဆုံးငါးပွဲရလဒ်
အက်-တီကို - L L W W L ?
ဆဲလ်တာဗီဂို - W D L W L ?

ဘာစီလိုနာကို ဂိုးပြတ်ရှုံးခဲ့ပေမယ့် အက်သလက်တီကို ကစားပုံမညီပါဘူး။ လာလီဂါအဝေးကွင်းရှစ်ပွဲမှာ ခုနစ်ပွဲရှုံးခဲ့တဲ့ ဆဲလ်တာဗီဂိုလိုအသင်းမျိုးကို ဂိုးပြတ်သွင်းဖို့ အိမ်ရှင်အတွက် မခက်ခဲနိုင်လောက်ဘူး။ အက်သလက်တီကိုဟာ ခိုးရဲလ်ကိုရှုံးနိုင်ပြီး နောက်တစ်ပွဲမှာ ဒီပိုတို ဂိုးပြတ်ချေမှုန်းမှုနဲ့ ဖြေဖျောက်ခဲ့ပါတယ်။ အခုလည်း ဆဲလ်တာကို ဂိုးပြတ်အနိုင်ယူပါလိမ့်မယ်။

ပယ်လာဒိုး VS ဂီတာပေး

ပယ်လာဒိုးကွင်း တွေ့ဆုံမှု
၂၃-၁၀-၁၀ ပယ်လာဒိုး ၃-၁ ဂီတာပေး
၁၄-၁၁-၁၀ ပယ်လာဒိုး ၂-၀ ဂီတာပေး
ကစားသည့် နောက်ဆုံးငါးပွဲရလဒ်
ပယ်လာဒိုး - L W W W L ?
ဂီတာပေး - D W D L D ?

အဝေးကွင်းနိုင်ပွဲမရှိသေးတဲ့ ပယ်လာဒိုးကို အိမ်ကွင်းမှာရှုံးခဲ့တဲ့ ပယ်လာဒိုးတို့ကွင်းမှာ နားလည်ရခက်သွားပါပြီ။ ဂီတာပေးဆိုတာကလည်း လာလီဂါနောက်ဆုံးငါးပွဲဆက် ရှုံးပွဲမရှိဘဲ ရလဒ်ကောင်းနေတဲ့အသင်းပါ။ ဒါပေမဲ့ ဂီတာပေးရလဒ်တွေ သံသယဖြစ်စရာရယ်။ ပယ်လာဒိုးနည်းပြဗယ်ဗာဒီ အိမ်ကွင်းအဖွင့်ပွဲအနိုင်ရဖို့ လိုအပ်နေတာတွေကြောင့် အိမ်ရှင်ကို ထပ်ရွေးချင်ပါတယ်။

အက်စ်ပန်ညို VS ဒီပိုတို

အက်စ်ပန်ညိုကွင်း တွေ့ဆုံမှု
၁၃-၁-၁၀ အက်စ်ပန်ညို ၂-၀ ဒီပိုတို
၁၄-၂-၁၀ အက်စ်ပန်ညို ၂-၀ ဒီပိုတို
ကစားသည့် နောက်ဆုံးငါးပွဲရလဒ်
အက်စ်ပန်ညို - L L D D D ?
ဒီပိုတို - D D L L D ?

ခိုးရဲလ်ကို သရေကစားနိုင်ခဲ့ပေမယ့် အက်စ်ပန်ညိုကို အထင်ကြီးလို့ မရသေးပါဘူး။ ဒါပေမဲ့ ဒီပိုတိုကလည်း အဝေးကွင်းရလဒ်အင်မတန်ဆိုးရွားတာမို့ စိတ်ဓာတ်တက်နေတဲ့ အိမ်ရှင်တို့ ရလဒ်ကောင်းသွားနိုင်ပါတယ်။ အက်စ်ပန်ညိုနဲ့ ဂိုးအနည်းကိုကြိုက်တယ်။

ပယ်လာဒိုးလစ် VS ဘာစီလိုနာ

ပယ်လာဒိုးလစ်ကွင်း တွေ့ဆုံမှု
၂၃-၁-၁၀ ပယ်လာဒိုးလစ် ၀-၃ ဘာစီလိုနာ
၄-၄-၀၇ ပယ်လာဒိုးလစ် ၀-၁ ဘာစီလိုနာ
ကစားသည့် နောက်ဆုံးငါးပွဲရလဒ်
ပယ်လာဒိုးလစ် - W L W L D ?
ဘာစီလိုနာ - W D W W W ?

ပယ်လာဒိုးလစ်ကစားတာ ဘာစီလိုနာကို တားဆီးနိုင်ပါ့မလား။ ဘာစီလိုနာက ခိုးရဲလ်နဲ့ အက်-တီကိုကို အမှတ်ဖြတ်ထားနိုင်ပေမယ့် ချန်ပီယံဆုကို စောသထက်အစောဆုံးယူဖို့ အိမ်ရှင်ကို အသေအချာပြင်ဆင်ကစားဦးမှာပါ။ ဒါပေမဲ့ အိမ်ရှင်ကစားအားကောင်းတာရယ်။ ဘာစီလိုနာ အဝေးကွင်းကစားပုံအားနည်းတာတွေကြောင့် ဘာစီလိုနာနိုင်ရင်တောင် ပွတ်ကာသီကာပဲဖြစ်မယ်လို့ယူဆမိပါတယ်။

ဘက်တစ် VS မာယောကာ

ဘက်တစ်ကွင်း တွေ့ဆုံမှု
၁၁-၉-၁၀ ဘက်တစ် ၁-၀ မာယောကာ
၈-၃-၀၇ ဘက်တစ် ၃-၃ မာယောကာ
ကစားသည့် နောက်ဆုံးငါးပွဲရလဒ်
ဘက်တစ် - W W L D W ?
မာယောကာ - D D L L L ?

မာယောကာမှာ ဟီမက်၊ ကာဆာဒီမက်၊ ဗစ်တာတို့သုံးဦးစလုံး ဂိုးသွင်းခြေကျနေပါတယ်။ နိုင်ပွဲပျောက်နေခြင်းနဲ့အတူ ကစားပုံရော ယုံကြည်မှုပါပျောက်ဆုံးနေတာကြောင့် အိမ်ကွင်းဂိုးသွင်းနှုန်းကောင်းတဲ့ ဘက်တစ်ကို ရှုံးနိုင်ဦးမှာပါ။

မာလာဂါ VS ဂီရိုလ်

မာလာဂါကွင်း တွေ့ဆုံမှု
၁၀-၁-၁၂ မာလာဂါ ၀-၁ ဂီရိုလ်
၂၂-၁၀-၁၀ မာလာဂါ ၀-၄ ဂီရိုလ်
ကစားသည့် နောက်ဆုံးငါးပွဲရလဒ်
မာလာဂါ - L L D W W ?
ဂီရိုလ် - W W W L D ?
ဂီရိုလ်အတွက် နောက်ထပ်ပွဲကျပ်တစ်ပွဲပါပဲ။ မာလာဂါကလည်း အက်

သလက်တီကိုလို အိမ်ကွင်း၊ အဝေးကွင်းမရွေး ခြေစွာနေတဲ့အသင်းပါ။ ဒါပေမဲ့ မာလာဂါနဲ့တွေ့တဲ့နောက်ဆုံးခြောက်ပွဲဆက်နိုင်ထားတဲ့အပြင် ဖိအားလည်းရှိနေတဲ့ ဂီရိုလ်ကိုပဲ ကြိုက်တယ်။

အိုဆာဆူနာ VS ဂရန်နာဒါ

တွေ့ဆုံမှု
၂၆-၂-၁၀ အိုဆာဆူနာ ၂-၁ ဂရန်နာဒါ
၂၅-၉-၁၀ ဂရန်နာဒါ ၁-၁ အိုဆာဆူနာ
ကစားသည့် နောက်ဆုံးငါးပွဲရလဒ်
အိုဆာဆူနာ - W W L L D ?
ဂရန်နာဒါ - L W D L D ?
ဒီနှစ်သင်းဟာ ရပ်တည်မှုချင်းရော ခြေစွမ်းချင်းရော နောက်ဆုံးရလဒ်တွေချင်းပါ မတိမ်းမယိမ်းရှိကြတာတွေ့ရမှာပါ။ နှစ်သင်းစလုံးကြုံတွေ့နေရတာခြင်းကလည်း တိုက်စစ်ချင်းတူညီနေပြီး ဂရန်နာဒါဆို ဂိုးပေါက်ပျောက်တာ ငါးပွဲရှိနေပါပြီ။ ဒါကြောင့် အိမ်ကွင်းအားနဲ့ ကစားမယ့် အိုဆာဆူနာကိုပဲရွေးမယ်။

လာလီဂါ ပွဲစဉ်(၁၆)အပြီး အသင်းများ၏ ရပ်တည်မှု									
စဉ်	အသင်း	ပွဲ	နိုင်	သရေ	ရှုံး	ဂိုး	နိုင်	သရေ	ရှုံး
၁	ဘာစီလိုနာ	၁၆	၁၅	၁	၀	၅၄/၁၈	၇	၁	၀
၂	အက်-တီကို	၁၆	၁၂	၁	၃	၃၆/၁၇	၈	၀	၀
၃	ဂီရိုလ်	၁၆	၁၀	၃	၃	၃၉/၁၄	၆	၂	၀
၄	မာလာဂါ	၁၆	၈	၄	၄	၂၅/၁၀	၅	၁	၂
၅	ဘက်တစ်	၁၆	၉	၁	၆	၂၅/၂၆	၄	၀	၄
၆	လီဗန်တေး	၁၆	၈	၃	၅	၂၁/၂၁	၅	၁	၂
၇	ဂီတာပေး	၁၆	၇	၃	၆	၁၉/၂၁	၄	၁	၃
၈	ပယ်လာဒိုးလစ်	၁၆	၆	၄	၆	၂၂/၁၈	၃	၃	၂
၉	ဆီဗီလာ	၁၆	၆	၄	၆	၂၂/၁၉	၄	၂	၂
၁၀	ပယ်လာဒိုး	၁၆	၇	၁	၈	၁၉/၃၂	၄	၁	၃
၁၁	ပယ်လာဒိုး	၁၆	၆	၃	၇	၁၉/၂၄	၅	၁	၂
၁၂	ဘီလ်ဘာအို	၁၆	၆	၃	၇	၂၁/၃၂	၄	၂	၂
၁၃	ဆီဗီလာ	၁၆	၅	၄	၇	၂၁/၂၄	၄	၁	၃
၁၄	ဇာရာဂိုဇာ	၁၆	၆	၁	၉	၁၈/၂၄	၃	၀	၅
၁၅	ဆဲလ်တာဗီဂို	၁၆	၄	၃	၉	၁၆/၂၁	၃	၃	၅
၁၆	အိုဆာဆူနာ	၁၆	၃	၅	၈	၁၃/၁၇	၂	၃	၇
၁၇	ဂရန်နာဒါ	၁၆	၃	၄	၉	၁၁/၂၄	၁	၄	၆
၁၈	မာယောကာ	၁၆	၃	၄	၉	၁၄/၂၈	၃	၁	၄
၁၉	အက်စ်ပန်ညို	၁၆	၂	၆	၈	၁၇/၂၆	၁	၃	၇
၂၀	ဒီပိုတို	၁၆	၂	၆	၈	၂၁/၃၇	၂	၂	၄

ပွဲစဉ်(၁၆)ရလဒ်	
ဂီတာပေး	၁-၁ အိုဆာဆူနာ
မာယောကာ	၀-၁ ဘီလ်ဘာအို
ဂရန်နာဒါ	၀-၀ ဆီဗီလာ
ဆီဗီလာ	၀-၂ မာလာဂါ
ဇာရာဂိုဇာ	၀-၁ လီဗန်တေး
ပယ်လာဒိုး	၀-၁ ပယ်လာဒိုး
ဂီရိုလ်	၂-၂ အက်စ်ပန်ညို
ဘာစီလိုနာ	၄-၁ အက်-တီကို
ဒီပိုတို	၀-၀ ပယ်လာဒိုးလစ်
ဆဲလ်တာဗီဂို	၀-၁ ဘက်တစ်

လာမည့် ပွဲစဉ်(၁၈)	
ဇာရာဂိုဇာ	- ဘက်တစ်
လီဗန်တေး	- ဘီလ်ဘာအို
ဂရန်နာဒါ	- ပယ်လာဒိုး
ဒီပိုတို	- မာလာဂါ
ဆီဗီလာ	- အိုဆာဆူနာ
ဆဲလ်တာဗီဂို	- ပယ်လာဒိုးလစ်
ဂီရိုလ်	- ဆီဗီလာ
ဘာစီလိုနာ	- အက်စ်ပန်ညို
မာယောကာ	- အက်-တီကို
ပယ်လာဒိုး	- ဂီတာပေး

ဂိုးအများဆုံးသွင်းထားသူများ		
မက်ဆီ	ဘာစီလိုနာ	၂၅ဂိုး
ပယ်လာဒိုး	အက်-တီကို	၁၇ဂိုး
ဂရန်နာဒါ	ဂီရိုလ်	၁၄ဂိုး
အိုဆာဆူနာ	ဘီလ်ဘာအို	၁၀ဂိုး
မာတင်	ဘက်တစ်	၉ဂိုး

ဘီလ်ဘာအို VS ဇာရာဂိုဇာ

ဘီလ်ဘာအိုကွင်း တွေ့ဆုံမှု
၁၇-၁-၁၀ ဘီလ်ဘာအို ၂-၁ ဇာရာဂိုဇာ
၁၇-၁၀-၁၀ ဘီလ်ဘာအို ၂-၁ ဇာရာဂိုဇာ
ကစားသည့် နောက်ဆုံးငါးပွဲရလဒ်
ဘီလ်ဘာအို - L D W D W ?
ဇာရာဂိုဇာ - L D W W L ?
ဘီလ်ဘာအိုတို့ ခြေပြန်တက်လာပါတယ်။ အိမ်ကွင်းကစားပုံလည်း သိသာစွာကောင်းတာကြောင့် ဒီရာသီမှာ ဇာရာဂိုဇာ အဝေးကွင်းရလဒ်ပိုကောင်းပေးမယ့် ဘီလ်ဘာအိုကိုပဲရွေးမယ်။





ဘွန်ဒက်စ်လီဂါ

ထူးထက်

ရာ သီ ဝက် မှတ် တမ်း များ

ချန်ပီယံဆု
မနှစ်က ချန်ပီယံဖလားတွေနဲ့ ကပ်လွဲခဲ့တဲ့ ဘိုင်ယန်မြူးနစ်ဟာ ဒီရာ သီမှာ အထူးပြင်ဆင်ထားခဲ့ပါတယ်။ ဒါကြောင့်လည်း ပွဲစဉ် ၁ ကနေ ၁၈ အထိ အမှတ်ပေးဇယား ပထမနေရာ ကို တောက်လျှောက်ရယူထားနိုင်ခဲ့တာ ပါ။ ယမန်နှစ်ချန်ပီယံ ဒေါ့မ့်ကတော့ ရာသီဝက်အပြီးမှာ ဘိုင်ယန်ရဲ့နောက် ၁၂မှတ်အကွာ တတိယနေရာမှာပဲ ရပ် တည်နိုင်ခဲ့ပါတယ်။ တန်းတက်အသင်း တွေထဲမှာ ဖရန်ဖတ်ကတော့ ထူးထူး ခြားခြား ခြေစွမ်းပြခဲ့ပြီး ရာသီဝက် ကာလမှာ အဆင့် ၄ နေရာထိအောင် တိုးတက်ရပ်တည်နိုင်ခဲ့ပါတယ်။ လာ မယ့်ရာသီ ချန်ပီယံလိဂ်နေရာကို မျှော် မှန်းနိုင်တဲ့ အခြေအနေလည်း ရှိနေပါ တယ်။

တန်းဆင်းရန်
အခြားတန်းတက်အသင်းတွေဖြစ် တဲ့ ဒူဆယ်ဒေါ့ဖ်ကတော့ ရာသီအစ ရလဒ်တွေကောင်းမွန်ခဲ့လို့ အခုအချိန် မှာ အဆင့် ၁၃ နေရာမှာ ရပ်တည်နိုင် နေပေမယ့် တန်းမဆင်းဖို့ကိုပဲ ရုန်းကန် ရမှာပါ။ မနှစ်က ဘွန်ဒက်စ်လီဂါ II မှာချန်ပီယံဖြစ်တဲ့ ဂရူသာဖတ်ကတော့ နိုင်ပွဲတစ်ပွဲသာရခဲ့ပြီး ဇယားအောက် ခြေမှာ ရောက်နေပါတယ်။ မနှစ်က တန်းဆင်းရန်မှာ ရုန်းကန်ခဲ့ရတဲ့ အောင်စတန်ဟိုဗ်က ရာသီအစမှာ လူအင် အားဖြည့်တင်းမှုပြုလုပ်ခဲ့ပေမယ့် အခြေ မလှတဲ့ ဟော့ဖန်ဟိန်းတို့ကတော့ တန်း မဆင်းရဖို့အတွက် နောက်ရာသီဝက် မှာ တိုက်ပွဲဝင်ရတော့မှာပါ။

ထုတ်ပယ်ခံနည်းပြများ
ပြီးခဲ့တဲ့ရာသီက အောင်စတန်ဟိုဗ် ကို တန်းမဆင်းရအောင် စွမ်းဆောင်ပေး နိုင်ခဲ့တဲ့ အောင်စတန်ဟိုဗ်နည်းပြ ဂျော့စ်လူ ဟူကေးဟာ ရာသီမစခင်မှာ နုတ်ထွက် သွားခဲ့ပြီး သူ့နေရာကို မားကပ်စ်ဝိန်ဇီ ယာ ဝင်ရောက်လာခဲ့ပါတယ်။ ကစား သမားဟောင်းတွေ အားဖြည့်ထားပေ မယ့် ရလဒ်တွေမကောင်းခဲ့တဲ့ ဝုဗ် ဘတ်နည်းပြ ဖိလစ်မာဂတ်ကတော့ အောက်တိုဘာလ ၁၈ ရက်မှာပဲ



အသင်းနည်းပြအဖြစ်ကနေ စွန့်ခွာခဲ့ရ ပါတယ်။ ဒီလိုပဲ ရလဒ်တွေဆိုးနေတဲ့ ဟော့ဖန်ဟိန်းနည်းပြ ဘာဘယ်ဟာ လည်း ပွဲစဉ် ၁၅အပြီးမှာပဲ ထုတ်ပယ်ခံ ခဲ့ရသလို မနှစ်ကအခြေအနေကောင်း ခဲ့တဲ့ ရှော်ကေးနည်းပြ ဟပ်ဘ်စတီဗင် ဟာလည်း နောက်ဆုံး ဘွန်ဒက်စ်လီဂါ

ခြောက်ပွဲ နိုင်ပွဲပျောက်ခဲ့တဲ့အတွက် ထုတ်ပယ်ခံခဲ့ရပါတယ်။

ဂိုးသွင်းဘုရင်များ
ရာသီဝက်အပြီးမှာ လေဗာကူဆင် က ဂျာမနီသား စတီဖင်ကီစလင်းဟာ ၁၂ ဂိုးသွင်းယူပြီး ဂိုးအများဆုံးသွင်းသူ အဖြစ် ရပ်တည်နေပါတယ်။ တန်း တက်ဖရန်ဖတ်က အလက်ဇန်းဒါးမေ ယာက ၁၂ဂိုးသွင်းယူပြီး ဒုတိယနေရာ ရပ်တည်နေပါတယ်။ စတုဂ်တ က ဘော့စနီးယားသား အိုင်ဘီဆီဗစ်နဲ့ ဒေါ့ မွန်က နာမည်ကြီးတိုက်စစ်မှူး ပိုလန် လက်ရွေးစင် လီဝမ်ဒိုဗ်စကီးတို့က ၁၀ဂိုး စီသွင်းယူထားကြပါတယ်။ ကိုးဂိုးသွင်း ယူထားသူ သုံးဦး၊ ခုနစ်ဂိုးသွင်းယူထား သူ နှစ်ဦးနဲ့ ခြောက်ဂိုးသွင်းယူထားသူ ကိုးဦးအထိ ရှိနေပါတယ်။ ဟမ်းဘတ် က တောင်ကိုရီးယားတိုက်စစ်မှူး ဆွန် ဟောင်မင်းကလည်း ခြောက်ဂိုးသွင်းယူ ထားပါတယ်။

ဟက်ထရစ်ရသူများ
ဒီရာသီ ဘွန်ဒက်စ်လီဂါရဲ့ ပထမ ဆုံး ဟက်ထရစ်ဂိုးသွင်းရှင်ကတော့ မိန့်ဇ်က ဟန်ဂေရီသား အဒမ်ဇာလိုင် ဖြစ်ပြီး ပွဲစဉ် ၉ ဟော့ဖန်ဟိန်းနဲ့ပွဲစဉ် မှာ သွင်းယူနိုင်ခဲ့တာဖြစ်ပါတယ်။ နောက်ထပ် ဟက်ထရစ်ရသူတွေက

တော့ ဝါဒါဘရီမင်က အာနောတိုဗစ် ဖြစ်ပြီး ဒီဇင်ဘာ ၂ရက်က ပွဲစဉ် ၁၅ ဟော့ဖန်ဟိန်းနဲ့ပွဲစဉ်မှာလည်း ဟက်ထ ရစ်ရခဲ့တာဖြစ်ပြီး စတုဂ်တက အိုင်ဘီ ဆီဗစ်ကတော့ ပွဲစဉ် ၁၆ ရှော်ကေးနဲ့ ပွဲစဉ်မှာ ဟက်ထရစ်ရခဲ့တာပါ။

ဖန်တီးရှင်များ			
ဟွတ်ဇီ	ဟန်နီဗာ	၇	ကြိမ်
မူလာ	ဘိုင်ယန်	၇	ကြိမ်
အော့ဇစ်ပကာ	ဖရန်ဖတ်	၇	ကြိမ်
ရစ်ဘာရီ	ဘိုင်ယန်	၇	ကြိမ်
ကီဗင်ဗော်လန်	ဟော့ဖန်ဟိန်း	၇	ကြိမ်

ထိပ်တန်းဂိုးသွင်းရှင်များ			
ကီစလင်း	လေဗာကူဆင်	၁၂	ဂိုး
မေယာ	ဖရန်ဖတ်	၁၁	ဂိုး
အိုင်ဘီဆီဗစ်	စတုဂ်တ	၁၀	ဂိုး
လီဝမ်ဒိုဗ်စကီး	ဒေါ့မွန်	၁၀	ဂိုး
မန်ဇူကန်	ဘိုင်ယန်	၉	ဂိုး
မူလာ	ဘိုင်ယန်	၉	ဂိုး
ဇာလိုင်	မိန့်ဇ်	၉	ဂိုး

ဖန်တီးရှင်များ
မိမိအသင်း ဂိုးရဖို့ ဖန်တီးပေးနိုင်မှု အကြိမ်အများဆုံးကစားသမားတွေက တော့ ခြောက်ဦးရှိနေပါတယ်။ သူတို့ ဟာ ဂိုးရဖို့ ခုနစ်ကြိမ် အထောက်အကူ ပြုခဲ့ကြပြီး အဲဒီကစားသမားတွေက တော့ ဟွတ်ဇီ(ဟန်နီဗာ)၊ သောမတ်စ် မူလာ(ဘိုင်ယန်)၊ အော့ဇစ်ပကာ(ဖရန် ဖတ်)၊ ရစ်ဘာရီ(ဘိုင်ယန်)နဲ့ ကီဗင်ဗော် လန်(ဟော့ဖန်ဟိန်း)တို့ပဲ ဖြစ်ကြပါ တယ်။ အာရှက ဂျပန်သား ကိုင်ယိုတာ ကီ(နရင်ဘတ်)ကတော့ ဂိုးဖန်တီးမှု ငါး ကြိမ်ပြုလုပ်နိုင်ခဲ့ပါတယ်။

ဥရောပပြိုင်ပွဲများ
ထူးခြားချက်အနေနဲ့ ဘွန်ဒက်စ် လီဂါကလပ်တွေဟာ ဥရောပပွဲစဉ်တွေ မှာ ရလဒ်ကောင်းနေခဲ့ပြီး ချန်ပီယံလိဂ် ပြိုင်ပွဲဝင်အသင်းတွေဖြစ်တဲ့ ဘိုင်ယန် မြူးနစ်၊ ဒေါ့မွန်နဲ့ ရှော်ကေးတို့ဟာ နောက်ဆုံး ၁၆သင်းအဆင့်ကို တက် ရောက်သွားနိုင်ခဲ့ပါတယ်။ သုံးသင်းစ လုံး အုပ်စုပထမရရှိခဲ့ပါတယ်။ ယူရိုပါ လိဂ်ပြိုင်ပွဲမှာလည်း မိုချင်ဂလက်ဘတ်၊ စတုဂ်တ၊ လေဗာကူဆင်နဲ့ ဟန်နီဗာတို့ ဟာ နောက်တစ်ဆင့်ဖြစ်တဲ့ ၃၂သင်း အဆင့် ရှုံးထွက်ပွဲစဉ်ကို တက်ရောက် ခဲ့ပါတယ်။

ဘွန်ဒက်စ်လီဂါ ရာသီဝက်မှတ်တမ်း			
ဘောလုံးရာသီ	-	၂၀၁၂-၁၃	
ကစားခဲ့သောပွဲပေါင်း	-	၁၅၃ ပွဲ	
သွင်းယူခဲ့သောဂိုးပေါင်း	-	၄၄၄ဂိုး (တစ်ပွဲလျှင် ၂.၉ ဂိုး)	
ထိပ်တန်းဂိုးသွင်းသူ	-	စတီဖင်ကီစလင်း (၁၂)ဂိုး	
အကြီးမားဆုံး အိမ်ကွင်းနိုင်ပွဲ	-	ဘိုင်ယန်	၆-၁ စတုဂ်တ
	-	ဒေါ့မွန်	၅-၀ ဂလက်ဘတ်
	-	ဘိုင်ယန်	၅-၀ ဟန်နီဗာ
အကြီးမားဆုံး အဝေးကွင်းနိုင်ပွဲ	-	ဒူဆယ်ဒေါ့ဖ်	၀-၅ ဘိုင်ယန်
နစ်ဖက်သွင်းဂိုးအများဆုံးပွဲ	-	ဖရိုင်းဘတ်	၅-၃ ဟော့ဖန်ဟိန်း
ပွဲကြည့်ပရိသတ် အများဆုံးပွဲ	-	ဒေါ့မွန်	၂-၁ ဝါဒါဘရီမင် (၈၄,၆၄၅)ဦး
	-	ဒေါ့မွန်	၃-၀ လေဗာကူဆင် (၈၄,၆၄၅)ဦး
	-	ဒေါ့မွန်	၁-၂ ရှော်ကေး (၈၄,၆၄၅)ဦး
	-	ဒေါ့မွန်	၀-၀ စတုဂ်တ (၈၄,၆၄၅)ဦး
	-	ဒေါ့မွန်	၃-၁ ဂရူသာဖတ် (၈၄,၆၄၅)ဦး
ပရိသတ်အနည်းဆုံးပွဲ	-	ဂရူသာဖတ်	၀-၂ ဒူဆယ်ဒေါ့ဖ် (၁၆,၅၇၃)ဦး
ပျမ်းမျှပရိသတ်	-	၄၂,၁၀၈ ဦး	

ဘွန်ဒက်စ်လီဂါ ပွဲစဉ်(၁၇)အပြီး အသင်းများ၏ ရပ်တည်မှု									
စဉ်	အသင်း	ဧရိယာ		အိမ်ကွင်း		အဝေးကွင်း		ဂိုးကွာ	ရမှတ်
		ပွဲ	နိုင်သရေ	ရှုံး	ဂိုး	နိုင်သရေ	ရှုံး	ဂိုး	
၁	ဘိုင်ယန်	၁၇	၁၃	၃	၄၄/၇	၆	၂	၁၂/၆	၃၇
၂	လေဗာကူဆင်	၁၇	၁၀	၃	၄၃/၂၂	၆	၂	၁၆/၅	၃၁
၃	ဒေါ့မွန်	၁၇	၈	၆	၃၅/၂၀	၄	၂	၁၇/၈	၂၅
၄	ဖရန်ဖတ်	၁၇	၉	၃	၃၃/၂၇	၆	၂	၁၂/၁၅	၃၀
၅	ဖရိုင်းဘတ်	၁၇	၇	၅	၂၄/၁၈	၄	၂	၁၄/၁၀	၂၆
၆	မိန့်ဇ်	၁၇	၈	၂	၂၄/၂၁	၆	၀	၁၄/၆	၂၂
၇	ရှော်ကေး	၁၇	၇	၄	၂၇/၂၅	၅	၂	၁၅/၉	၂၂
၈	ဂလက်ဘတ်	၁၇	၆	၇	၂၅/၂၆	၄	၂	၁၄/၉	၂၁
၉	စတုဂ်တ	၁၇	၇	၄	၂၁/၂၈	၃	၂	၁၁/၁၃	၁၇
၁၀	ဟမ်းဘတ်	၁၇	၇	၃	၁၈/၂၁	၅	၀	၁၀/၈	၁၇
၁၁	ဟန်နီဗာ	၁၇	၇	၂	၁၂/၃၁	၅	၂	၂၀/၁၃	၁၆
၁၂	ဝါဒါဘရီမင်	၁၇	၆	၄	၂၈/၂၉	၄	၂	၁၄/၁၁	၁၆
၁၃	ဒူဆယ်ဒေါ့ဖ်	၁၇	၅	၆	၂၀/၂၂	၃	၄	၁၂/၁၃	၁၅
၁၄	နရင်ဘတ်	၁၇	၅	၅	၁၇/၂၂	၃	၃	၁၀/၈	၁၅
၁၅	ဂုဗ်ဘတ်	၁၇	၅	၄	၁၇/၂၇	၁	၃	၆/၁၄	၁၄
၁၆	ဟော့ဖန်ဟိန်း	၁၇	၃	၁၁	၂၃/၄၁	၂	၂	၁၃/၂၂	၁၁
၁၇	အောင်စတန်ဟိုဗ်	၁၇	၁	၆	၁၀/၂၅	၁	၃	၅/၁၅	၁၀
၁၈	ဂရူသာဖတ်	၁၇	၁	၆	၁၀/၂၈	၀	၃	၄/၁၃	၀၉





အောင်ပွဲနှင့်အတူ ပြန်လာခဲ့ကြပြီ

■ ခင်မောင်ထွေး(ပျဉ်းမနား)

ဆူလူကီးဖလားဘောလုံးပြိုင်ပွဲတွင် မြန်မာ့လက်ရွေးစင်အမျိုးသားဘောလုံးအသင်းက သုံးပွဲကစား၊ တစ်ပွဲသရေ၊ နှစ်ပွဲရှုံး၊ တစ်ပွဲ(ပင်နယ်တီ)သာသွင်းပြီး ခုနစ်ရိုးပြန်အသွင်းခံခဲ့ရကာ၊ ရှစ်သင်းပြိုင်ရာအဌမအဆင့်သာရခဲ့သဖြင့် စိတ်ဓာတ်အကျကြီးကျနေကြစဉ် ကယ်တင်သူနတ်သမီးလေးများပေါ်လာခဲ့သည်။ ရင်ထဲတွင် ပူလောင်နေသူများအား ယင်းကယ်တင်ရှင်မလေးများက ရင်ကို အေးငြိမ်းစေခဲ့သည်။

ယင်းကယ်တင်ရှင်မလေးများမှာ ယူ ၁၉ အာရှဖလားဘောလုံးပြိုင်ပွဲခြေစစ်ပွဲဝင် မြန်မာအမျိုးသမီးယူ ၁၉ လက်ရွေးစင်ဘောလုံးအသင်းပင်ဖြစ်သည်။ မြန်မာအမျိုးသမီးလက်ရွေးစင်ယူ ၁၉ အသင်းမှာ ကိုယ့်မြေ၊ ကိုယ့်ကွင်း၊ ကိုယ့်ပရိသတ်ရှေ့တွင်ကစားပြီး လွယ်လွယ်နှင့် ခြေစစ်ပွဲအောင်ခဲ့ခြင်းမဟုတ်ပါ။

သူများနိုင်ငံ၊ သူများမြေ၊ သူများကွင်း၊ သူများပရိသတ်ရှေ့မှောက်တွင်လေးပွဲကစား၊ တစ်ပွဲသရေကျပြီး သုံးပွဲနိုင်ကာ ခြေစစ်ပွဲအောင်မြင်ခဲ့ခြင်းဖြစ်သည်။ မြန်မာအမျိုးသမီးယူ ၁၉ အသင်းမှာ အာဆီယံနိုင်ငံများအချင်းချင်းကစားခဲ့ရခြင်းမဟုတ်ပါ။

အာရှအရှေ့ဖလားမှ တရုတ်(တိုင်ပေ)၊ တောင်အာရှမှ အိန္ဒိယအသင်းတို့အပြင် ဒေသတွင်းမှ မဟာပြိုင်ဘက်ကြီးအသင်းနှစ်သင်းဖြစ်သည့် ဗီယက်နမ်နှင့်ထိုင်းအသင်းတို့ဖြင့် ယှဉ်ပြိုင်ကစားခဲ့ရခြင်းဖြစ်သည်။ ပွဲစဉ်ဇယားရေးဆွဲပုံကလည်း ထုံးစံအတိုင်း မြန်မာအသင်းကို အိမ်ရှင်ဗီယက်နမ်အသင်းနှင့် ပွဲဦးထွက်ကစားရသည်။ ပြိုင်ပွဲစည်းကမ်းအရ အုပ်စုမှ ပထမရသည့်အသင်းတစ်သင်းသာ နောက်တစ်ဆင့်၊ တစ်ဖက်အုပ်စုမှ ပထမရသည့်အသင်းနှင့် Play-Off ရှုံးသူထွက်၊ နိုင်သူ

တက်စနစ်ဖြင့် ကစားရမည်ဖြစ်သည်။ သို့ဖြစ်ရာ မြန်မာအမျိုးသမီးအသင်းသည် ပွဲတိုင်းအနိုင်ရမှ တစ်ဖက်အုပ်စုမှ ပထမရသည့်အသင်းနှင့် Play-Off ကစားရမည်ဖြစ်သည်။

မြန်မာအမျိုးသမီးယူ ၁၉ ဘောလုံးအသင်းကို ဘာကြောင့်မှန်းမသိ၊ AFC က အဆင့်နိမ့်ထားခဲ့သည်။ ဗီယက်နမ်တွင်မကစားမီ ပထမအဆင့်နိမ့်အသင်းများသာကစားရသည့်ခြေစစ်ပွဲတွင် ငွေဆော်ဦးကစားခဲ့ရသေးသည်။ ပထမအဆင့်မှာ တရုတ်(တိုင်ပေ)၊ ဟောင်ကောင်၊ ဖိလစ်ပိုင်အမျိုးသမီးဘောလုံးအသင်းတို့နှင့် စတင်ကစားရသည်။ မြန်မာအမျိုးသမီးအသင်းက တရုတ်(တိုင်ပေ)အသင်းကို ၃-၁ ရိုး၊ အိမ်ရှင်ဖိလစ်ပိုင်အသင်းကို ၄-၀ ရိုး၊ ဟောင်ကောင်အမျိုးသမီးအသင်းကို ၈-၀ ရိုးနဲ့နိုင်ပြီးမှ ဒုတိယအဆင့်ကို တက်ခဲ့ခြင်းဖြစ်သည်။

ဒုတိယအဆင့်အုပ်စုပွဲမှာ ဗီယက်နမ်တွင်ကစားခဲ့ရခြင်းဖြစ်သည်။ ခက်ခက်ခဲခဲယှဉ်ပြိုင်ကစားခဲ့ရပြီး ဒုတိယအဆင့်ခြေစစ်ပွဲကို ဗီယက်နမ်နိုင်ငံမှာကစားခဲ့ရခြင်းဖြစ်သည်။ ဤနေရာတွင် ထူးခြားမှုတစ်ခုကတော့ ပထမအဆင့်အုပ်စုပွဲမှာ တစ်အုပ်စုတည်းကစားပြီး ဒုတိယရတဲ့ တရုတ်(တိုင်ပေ)အသင်းနှင့် ထပ်မံကစားရခြင်းဖြစ်ပါတယ်။

“ဗီယက်နမ်အသင်းနဲ့ ခက်ခက်ခဲခဲကစားခဲ့ရတယ်”ဟုဆိုရခြင်းမှာ ဗီယက်နမ်ပြည်သူတွေမှာ သူတို့၏အသင်းကို အင်တိုက်အားတိုက် တစ်ခဲနက်အားပေးလေ့ရှိပါသည်။ ဟိုချီမင်းမြို့တွင်ကစားရခြင်းဖြစ်ရာ ဗီယက်နမ်ဘောလုံးဝါသနာရှင်များ မည်မျှအားပေးကြမည်ဆိုခြင်းကို တွေးကြည့်ဖို့ပင်မလိုဘဲ သိနိုင်ကြပါသည်။ ဗီယက်နမ်၊ ဗီယက်နမ်ကွင်း၊ ဗီယက်နမ်အားပေးသူများရှေ့တွင် ဗီယက်နမ်အသင်းကိုပွဲဦးထွက်ကစားရာမှာ မြန်မာအမျိုးသမီးယူ ၁၉ အသင်းက ၂-၁ ရိုးနဲ့နိုင်ခဲ့သည်။

“

*syēn fɿq&m\ b&ɬw f mw ESh jrefmt r ɔbr ɔbm v k l orav;w ɔ a o a o u s a u s ? t E k f c 1 t 1/2 t h a y ; v ɔ n p ɔ w f m w f v ɔ a y g i f p y f ɔ m t c y N y k l b u f k ɔ f t o i f u k 1-0 * ɰ z i E k f y D t m & S l 19 . . .

ဒုတိယပွဲမှာတော့ တရုတ်(တိုင်ပေ)အသင်းနဲ့ တစ်ရိုးစီသရေကျသွားပါသည်။ ဒီပွဲရလဒ်မှာ မြန်မာအမျိုးသမီးအသင်းအတွက် စိတ်အနှောင့်အယှက်အနည်းငယ်ဖြစ်စေရသည်။ တရုတ်(တိုင်ပေ)က အိန္ဒိယအသင်းကိုလည်းနိုင်သဖြင့် ၄ မှတ်ရပါသည်။ ဗီယက်နမ်ကလည်း မြန်မာကိုရှုံး၊ အိန္ဒိယကိုနိုင်သဖြင့် ၃ မှတ်ရပါသည်။ အုပ်စုနောက်ဆုံးပွဲစဉ်မှာ မြန်မာ(၄)၊ တရုတ်တိုင်ပေ(၄)၊ ဗီယက်နမ်(၃)မှတ်တို့အတွက် အဆုံးအဖြတ်ပွဲစဉ်များဖြစ်သည်။ မြန်မာအမျိုးသမီးအသင်းကတော့ အိန္ဒိယကိုနိုင်မှာသေချာသည်။ သို့သော် ရိုးများများသွင်းဖို့လိုသည်။ လိုသည့်အတိုင်းပင် ရှစ်ရိုးသွင်းသည်။ အကယ်၍ တရုတ်(တိုင်ပေ)သာ ဗီယက်နမ်အမျိုးသမီးအသင်းကိုနိုင်လျှင်

ရမှတ် ၇ မှတ်ချင်း မြန်မာနှင့်တူပါလိမ့်မည်။ အမှတ်ချင်းတူလျှင် ပေးရိုး၊ ရိုးခြားနားချက်ဖြင့် အနိုင်၊ အရှုံးဆုံးဖြတ်မည်ဖြစ်သောကြောင့်ဖြစ်သည်။

အိမ်ရှင်ဗီယက်နမ်အသင်းက အိမ်ရှင်ဟူသောသိက္ခာအကျမခံဘဲ တရုတ်(တိုင်ပေ)အသင်းကို အနိုင်ကစားလိုက်သည်။ သို့ဖြစ်ရာ မြန်မာအမျိုးသမီးအသင်းက ၇ မှတ်၊ ဗီယက်နမ်အသင်းက ၆ မှတ်၊ တရုတ်တိုင်ပေအသင်းက ၄ မှတ်၊ အိန္ဒိယအသင်းက နိုင်ပွဲမရှိ၊ သရေပွဲမပါဘဲ သုညမှတ်သာရသည်။

နောက်တစ်ဆင့်

တစ်ဖက်အုပ်စုမှ ပထမရသည့်ထိုင်းအသင်းနှင့် နောက်ဆုံးအဆင့်ရောက်ရေးအတွက် မြန်မာအမျိုးသမီးယူ ၁၉ အသင်းက ထပ်မံကစားရသည်။

ထိုင်းအသင်းနှင့်မကစားမီ မြန်မာအမျိုးသမီးဘောလုံးအသင်းကိုနည်းပြနေသည့် ဂျပန်နည်းပြဆရာကူမာဒါက “သေချာပေါက်နိုင်မယ့်ပွဲပါ။ နိုင်ရမယ်ဆိုတဲ့စိတ်ဓာတ်နဲ့ကစားပါ။ တိုင်းပြည်ကိုပြန်ရင် အရှုံးကြောင့်တောင်းပန်ဖို့ပြန်မလား၊ အနိုင်ကြောင့် ချီးကျူးခံဖို့ပြန်မလား၊ အောင်ပွဲနဲ့ပြန်မယ်၊ ခြေစစ်ပွဲအောင်လို့ ချီးကျူးခံဖို့ပြန်မယ်”ဟူ၍ ဘူရီဒိုစိတ်ဓာတ်သွင်းပေးခဲ့သည်။

ဂျပန်နည်းပြဆရာ၏ ဘူရီဒိုစိတ်ဓာတ်နှင့် မြန်မာအမျိုးသမီးဘောလုံးသမလေးတို့၏ သေသေကျကျ၊ အနိုင်မခံ၊ အရှုံးမပေးလိုသည့်စိတ်ဓာတ်တို့ပေါင်းစပ်မိသောအခါ ပြိုင်ဘက်ထိုင်းအသင်းကို ၁-၀ ရိုးဖြင့်နိုင်ပြီး အာရှယူ ၁၉ အမျိုးသမီးဘောလုံးပြိုင်ပွဲနောက်ဆုံးအဆင့်သို့ တက်သွားနိုင်ခဲ့တော့သည်။ မြန်မာ့လက်ရွေးစင်ယူ ၁၉ အမျိုးသမီးအသင်းမှာ အမျိုးသားလက်ရွေးစင်အသင်းများလောက် ပစားပေးခြင်းမခံရ။ ဦးစားပေးခြင်းမခံရသည်ကတော့ အမှန်ပင်ဖြစ်သည်။ ပြည်ပတွင် လေ့ကျင့်ရင်း ခြေစမ်းကစားခဲ့ရသော်

လည်း ပြည်တွင်း၌တစ်ပွဲတလေတောင် ခြေစမ်းပွဲမကစားခဲ့ရပါ။

ဆူလူကီးဖလားပြိုင်ပွဲဝင် မြန်မာအသင်းကစားသည့်ပွဲများကို ထိုင်းနိုင်ငံရောက် မြန်မာပရိသတ်များ အားပေးနိုင်ရန် မြန်မာငွေသိန်း ၁,၀၀၀ နီးပါးခန့် ဥက္ကဋ္ဌက စိုက်ထုတ်အကုန်အကျခံကာ ဘောလုံးပွဲလက်မှတ်များ အခမဲ့ပေးခဲ့သည်။ သုံးပွဲပေါင်း မြန်မာပရိသတ် ၁၀,၀၀၀ ခန့်လာရောက်အားပေးကြသည်။ သို့ရာတွင် သုံးပွဲစလုံးမနိုင်။ ပြိုင်ပွဲမှထွက်ခဲ့ရသည်။


မြန်မာအမျိုးသမီးယူ ၁၉ ဘောလုံးအသင်းကတော့ ဗီယက်နမ်နိုင်ငံရောက် မြန်မာဘောလုံးဝါသနာရှင်များ ရာဂဏန်းမျှပင်မရှိသည့် ရှေ့မှောက်တွင် ပြိုင်ဘက်အသင်းများကိုအနိုင်ယူကာ အာရှအဆင့်ပြိုင်ပွဲသို့တက်သွားပြီဖြစ်သည်။

အင်္ဂလိပ်-မြန်မာစစ်ပွဲအစ မန္တလေးနေပြည်တော်ညီလာခံသဘင်တွင် သီပေါဘုရင်၏ မိဖုရားခေါင် စုဖုရားလတ်က အမတ်ကြီးတစ်ပါးကိုပြောခဲ့သည့်စကားတစ်ခွန်း စာရေးသူကတော့ မေ့နေသည်။ သမိုင်းပညာရှင်များကို မေးကြည့်ကြစေလိုသည်။

မည်သို့ပင်ဆိုစေကာမူ ဆူလူကီးဖလားဘောလုံးပွဲဝင် မြန်မာ့လက်ရွေးစင်ဘောလုံးအသင်း၏ မရွှေမလှရွှန်းနီမှုများကြောင့် မြန်မာဘောလုံးသိက္ခာကျဆင်းနေချိန်တွင် မြန်မာအမျိုးသမီးယူ ၁၉ အသင်း၏အောင်မြင်မှုများက ကျဆင်းနေသော ဘောလုံးဂုဏ်သိက္ခာကို ပြန်လည်ဆွဲတင်လိုက်ခြင်းပင်ဖြစ်သည်။

အမျိုးသားလက်ရွေးစင်အသင်းများလောက် အမျိုးသမီးဘောလုံးအသင်းများကိုသာ အားပေးကြပါလျှင် ကမ္ဘာ့ဖလား၊ အိုလံပစ်ဘောလုံးပွဲများအထိ မြန်မာအမျိုးသမီးလေးများတက်လှမ်းနိုင်ကြပါလိမ့်မည်။ မှန်မှန်ကန်ကန်အားပေးကြဖို့တော့ လိုပါသည်။





တြိဂံဒေသတိုင်းစစ်ဌာနချုပ် တိုင်းမှူးတံခွန်စိုက်ခိုင်း (ပြေး၊ ခုန်၊ ပစ်) ပြိုင်ပွဲ ဖွင့်ပွဲအခမ်းအနားကျင်းပ



တြိဂံဒေသတိုင်းစစ်ဌာနချုပ် တိုင်းမှူးတံခွန်စိုက်ခိုင်း (ပြေး၊ ခုန်၊ ပစ်) ပြိုင်ပွဲ ဖွင့်ပွဲ အခမ်းအနား ဒီဇင်ဘာ ၁၇ ရက် နံနက်ပိုင်းတွင် တိုင်းစစ်ဌာနချုပ်အားကစားကွင်း၌ကျင်းပပြုလုပ်ရာ တိုင်းမှူးဗိုလ်ချုပ်သန်းထွန်းဦး၊ တိုင်းစစ်ဌာန

ချုပ်မှ တပ်မတော်အရာရှိကြီးများ၊ ကျိုင်းတုံတပ်နယ်မှ တပ်ရင်း/တပ်ဖွဲ့မှူးများ၊ အရာရှိ၊ စစ်သည်၊ မိသားစုဝင်များ၊ တပ်နယ်များမှ အားကစားသမားများနှင့် ဖိတ်ကြားထားသူများ တက်ရောက်ကြသည်။ ရှေးဦးစွာ တိုင်းမှူးက အ

ဖွင့်အမှာစကားပြောကြားပြီးပြိုင်ပွဲကိုဖွင့်လှစ်ပေးခဲ့သည်။ ထို့နောက် တိုင်းမှူးဗိုလ်ချုပ်သန်းထွန်းဦးနှင့်တက်ရောက်လာကြသူများက ပြိုင်ပွဲဝင် အသင်းလိုက် အားကစားသမားများ၏ ယှဉ်ပြိုင်ကစားနေမှုအား ကြည့်ရှုအားပေးကြသည်။

အဆိုပါတိုင်းမှူးဦး(ပြေး၊ ခုန်၊ ပစ်)ပြိုင်ပွဲကို ဒီဇင်ဘာ ၁၇ ရက်မှ ၂၂ ရက်အထိ ကွပ်ကဲမှုအောက်တပ်နယ်များမှ ပြိုင်ပွဲဝင်အသင်း ၁၄ သင်းဖြင့် ပါဝင်ယှဉ်ပြိုင်သွားမည်ဖြစ်ကြောင်း သတင်းရရှိသည်။

ဖူဆယ်ပရိုလိဂ်ပြိုင်ပွဲတွင် ACE အသင်း နှစ်နှစ်ဆက်တိုက်ဗိုလ်စွဲ

MFF AYA Fustal League 2012 ပြိုင်ပွဲနောက်ဆုံးနေ့ ပွဲစဉ်များကို ဒီဇင်ဘာ ၁၅ ရက် နံနက်ပိုင်းမှစ၍ အမျိုးသားအားကစားပြိုင်ပွဲရုံ-၁ သုဝဏ္ဏ၌ကျင်းပခဲ့ပြီး ပြိုင်ပွဲအပြီးတွင် ACE အသင်းက ချန်ပီယံဆုဆွတ်ခူးသွားခဲ့သည်။ ပွဲစဉ်(၁၄) ပွဲစဉ်များတွင် ဖြိုးနေအသင်းက သင်္ဃန်းတိုက်ကို လေးဂိုး-သုံးဂိုး၊ UPT အသင်းက MIC အသင်းကို ငါးဂိုး-လေးဂိုး၊ ရန်ကုန်စီးတီးအသင်းက

လင်းစဒေါင်းအသင်းကို ငါးဂိုး-နှစ်ဂိုး၊ ACE အသင်းက Royal Land အသင်းကို ၁၁ဂိုး-နှစ်ဂိုးဖြင့် အနိုင်ရရှိသွားသည်။ ပွဲအပြီးတွင် ဆုချီးမြှင့်ပွဲကို ဆက်လက်ကျင်းပခဲ့ပြီး ဂိုးသွင်းအများဆုံးဆုရ ပြည့်ဖြိုးမောင်(ရန်ကုန်စီးတီး)အား ဆုတံဆိပ်နှင့် ငွေကျပ်သုံးသိန်း၊ အကောင်းဆုံးဆုရ လင်းလင်းအောင်(လင်းစဒေါင်း)အား ဆုတံဆိပ်နှင့်ငွေကျပ်ငါးသိန်း၊ အသန်ရှင်းဆုံးအသင်းဆုရ ရန်ကုန်စီးတီးအသင်းအား ဆု

တံဆိပ်၊ စတုတ္ထဆုရ လင်းစဒေါင်းအသင်းအား ငွေကျပ် ၁၀ သိန်း၊ တတိယဆုရ UPT အသင်းအား ဆုတံဆိပ်နှင့်ငွေကျပ်သိန်း ၂၀၊ ဒုတိယဆုရ ရန်ကုန်စီးတီးအသင်းအား ဆုတံဆိပ်နှင့်ငွေကျပ်သိန်း ၃၀၊ ပထမဆုရ ACE အသင်းအား ဆုတံဆိပ်နှင့်ငွေကျပ်သိန်း ၆၀ နှင့်ဆုဖလားတို့ကို မြန်မာနိုင်ငံဘောလုံးအဖွဲ့ချုပ်ဥက္ကဋ္ဌ ဦးဇော်ဇော်နှင့်တာဝန်ရှိသူများက ပေးအပ်ချီးမြှင့်ကြသည်။

ပြိုင်ပွဲအပြီးတွင် ACE အသင်းက ရမှတ် ၄၀ ဖြင့် ချန်ပီယံဆုဆွတ်ခူးသွားခဲ့ပြီး နှစ်နှစ်ဆက်တိုက်ရရှိခဲ့ခြင်းလည်းဖြစ်သည်။ ရန်ကုန်စီးတီးအသင်းက ရမှတ် ၃၀ ဖြင့်ဒုတိယ၊ UPT အသင်းက ရမှတ် ၂၇ မှတ်ဖြင့် တတိယ၊ လင်းစဒေါင်းအသင်းက ရမှတ် ၂၃ မှတ်ဖြင့် စတုတ္ထတို့ရရှိခဲ့ကြပြီး အသင်းရှစ်သင်းပါဝင်ယှဉ်ပြိုင်ကာ နှစ်ကျော့စနစ်ဖြင့် ယှဉ်ပြိုင်ကစားခဲ့ခြင်းဖြစ်သည်။

မြန်မာ့လက်ဝှေ့ကျော် တွေ့မရောင် အီရန်မှ ကမ္ဘာ့မွေထိုင်းချန်ပီယံ မာဆွတ်ကို အလဲထိုးအနိုင်ယူ

ဒဂုံရွှေအောင်လံမြန်မာ့ရိုးရာလက်ဝှေ့ပြိုင်ပွဲ ၂၀၁၃ ကို ဒီဇင်ဘာ ၁၆ ရက် မွန်းလွဲ ၂ နာရီတွင် ရန်ကုန်မြို့ အမျိုးသားအားကစားပြိုင်ပွဲရုံ(၁) သုဝဏ္ဏ၌ကျင်းပသည်။ ပထမတန်းဒဂုံရွှေအောင်လံ(ဆီမီးဖိုင်နယ်)ငါးချိပ်ပွဲစဉ်သည် လက်ဝှေ့ပရိသတ်တို့စောင့်စားမျှော်လင့်ခဲ့ရသည့် တွေ့မရောင်(ဒဂုံရွှေအောင်လံဆုရှင်/ရွှေခါးပတ်ချန်ပီယံ)နှင့်မာဆွတ်(အီရန်)တို့ပွဲစဉ်ဖြစ်သည်။ ပထမအချိန်တွင်နှစ်ဦးသားထိုးသည်ဆိုသော်လည်း အကဲစမ်း၊ အားနည်းချက်ရှာသည့် အနေအထားဖြင့်သာ ထိုးသတ်သွားသည်။

ဒုတိယအချိန်ပြန်စသည်နှင့် နှစ်ဦးသား ဘတစ်ပြန် ကျားတစ်ပြန်ထိုးရင်း၊ ကန်ရင်းဖြင့် တွေ့မရောင်က မာဆွတ်၏အားနည်းချက်ကို အပိုင်ကိုင်မိသွားသည်။ မာဆွတ် ခြေကန်ချက်ကိုဖမ်းဆွဲပြီး ရင်ဘတ်အတွင်းသို့ ညာလက်တစ်ဖက်တည်းဖြင့် ဆက်တိုက်ထိုးရာ နောက်ဆုံး မာဆွတ်မှောက်လျက်လဲကျသွားပြီး အမှတ်စဉ်ရေတွက်သော်လည်း ပြန်မထနိုင်တော့သည့်အတွက် ဒုတိယအချိန် ၁ မိနစ် ၄၅ စက္ကန့်တွင် တွေ့မရောင်က အလဲထိုးဖြင့်အနိုင်ရရှိသွားသည်။ တတိယတန်းဒဂုံရွှေအောင်လံ(ကွားတားဖိုင်နယ်)လေးချိပ်



ပွဲစဉ်များအဖြစ် စောထူးဇော်(တောင်ကလေး)နှင့် အာရှမွေရွှေတံဆိပ်ဆုရှင် ကညောဖိုး(ရွှေကုက္ကို)တို့ထိုးသတ်ကြရာ တတိယအချိန်တွင် ကညောဖိုးက အလဲထိုးဖြင့်လည်းကောင်း၊ ကျော်ကြား(ဖွဲ့ဇာနည်)နှင့် နိုင်ဝင်း(ဘီလပ်မြေစက်ရုံ)တို့ပွဲစဉ်တွင် နိုင်

ဝင်းက တတိယအချိန်အလဲထိုး၍လည်းကောင်း အနိုင်ရရှိကြသည်။ ရဲမြင့်အောင်(အဖြူရောင်သွေးသစ်)နှင့် မိုးသီး(ရွှေဖူး)တို့ပွဲစဉ်တွင် ပွဲချိန်အပြည့်ထိုးသတ်နိုင်သော်လည်း ရဲမြင့်အောင်က အမှတ်ဖြင့်အနိုင်ရရှိသည်။ အလားတူ မြားထက်အောင်(မြ

ထက်ကျော်)နှင့် ဂျစ်တူး(တိုက်ဂါး)တို့ပွဲစဉ်တွင် နှစ်ဦးသားပွဲချိန်အပြည့်ထိုးသတ်နိုင်သော်လည်း မြားထက်အောင် အမှတ်ဖြင့်အနိုင်ရရှိသည်။ ဒုတိယတန်းဒဂုံရွှေအောင်လံ(ကွားတားဖိုင်နယ်)ငါးချိပ်ပွဲစဉ်တွင် အာရှမွေရွှေတံဆိပ်ဆုရှင် တူးတူး(နဂါးမာန်)နှင့် ပြည်နယ်နှင့်တိုင်းရွှေတံဆိပ်ဆုရှင် ကျန်နှင့်တိုင်းရွှေတံဆိပ်ဆုရှင် ကျန်စစ်အောင်(မြို့တော်စည်ပင်)တို့ယှဉ်ပြိုင်ထိုးသတ်ကြရာ ဒုတိယအချိန်တွင် တူးတူးအလဲထိုးဖြင့်အနိုင်ရရှိပြီး ပြည်နယ်နှင့်တိုင်းရွှေတံဆိပ်ဆုရှင် ဒေါင်းသန်းချေ(ဝါဆို)နှင့် ပြည်နယ်နှင့်တိုင်းရွှေ/ရွှေခါးပတ်ချန်ပီယံ လုံး

ချောလေး(သထုံ)တို့ပွဲစဉ်တွင် တတိယအချိန် ဒေါင်းသန်းချေမျက်ခမ်းကွဲသွား၍ လုံးချောလေးအနိုင်ရရှိသည်။ ပြည်နယ်နှင့်တိုင်းရွှေတံဆိပ်ဆုရှင် ထက်အောင်ဦး(တောင်ကလေး)နှင့်ဖိုးသားကြီး(မန္တလေး)တို့ပွဲစဉ်သည် အချိန်ပြည့်ထိုးသတ်နိုင်သော်လည်း ဖိုးသားကြီးက အမှတ်ဖြင့်အနိုင်ရရှိသည်။ အလားတူ ကညောထူး(ရွှေကုက္ကို)နှင့် ပြည်နယ်နှင့်တိုင်းရွှေတံဆိပ်ဆုရှင် သပြေညို(ဘီလပ်မြေစက်ရုံ)တို့ အချိန်ပြည့်ထိုးသတ်နိုင်သော်လည်း သပြေညိုက အမှတ်ဖြင့်အနိုင်ရရှိသွားကြောင်းသိရသည်။





ဘော်လီဘောပြိုင်ပွဲအတွင်း လမ်းညွှန်နည်းပြပေးခြင်း

■ မောင်ကြည်စိုး

(က)အသင်းအစည်းအဝေး

နည်းပြဆရာ၏ အရေးအကြီးဆုံး အလုပ်မှာ ပွဲအတွင်းကစားရမည့်အစီအစဉ်(စီမံကိန်း)ကို ကစားသမားများ၏ ဦးနှောက်ထဲ၌ စွဲထင်နေအောင် ရှင်းလင်းပြောဆိုတတ်ခြင်းဖြစ်သည်။ ထိုကိစ္စကို ကစားမည့်ရက်စောစောပိုင်း ပြုလုပ်သောတွေ့ဆုံဆွေးနွေးပွဲ၌ လုပ်ဆောင်နိုင်သည်။ ဤတွေ့ဆုံဆွေးနွေးမှုသည် ကစားပွဲအတွင်းအသုံးပြုမည့် နည်းပရိယာယ်များ၊ ဟန်ချက်ညီညွတ်မှု ရှိမရှိ၊ ထောက်လှမ်းထားသော သတင်းအချက်များကို ပြန်လည်သုံးသပ်ကြည့်ရသည်။ ကစားသမားများအားအချက်အလက်အများကြီးလျှောက်မပြောရ၊ လိုရင်းသာပြောရမည်။ အနွှဲအနိုင်ဖြစ်စေမည့်အခြေခံအကြောင်းရင်း နှစ်ချက်၊ သုံးချက်လောက်ကိုသာ ပြောရမည်။

ထို့အပြင် နည်းပြဆရာသည် အနိုင်ရရှိဖို့အတွက် အသင်းလိုက်နာရမည့်သွင်ပြင်လက္ခဏာများ၊ ကစားပွဲစီမံကိန်းများအပေါ်၌သာ အလေးပေးအာရုံစူးစိုက်ရမည်။ ကျန်အချက်အလက်များကို ကစားသမားများကလုပ်ဆောင်ကြရသည်။ အချက်အလက်များခေါင်းထဲစွဲအောင် ကြိုတင်ပြင်ဆင်ဖို့အတွက် ညှိနှိုင်းဆွေးနွေးပွဲအား စောစောပြုလုပ်ပေးရမည်။ သို့မှသာ တစ်ဦးချင်းကြိုတင်ပြင်ဆင်ထားချက်များကို ပြိုင်ပွဲ၌အသုံးချ၍ရမည်ဖြစ်သည်။

(ခ)ပြိုင်ပွဲမစတင်မီ ခန္ဓာကိုယ်လုပ်ရှားမှု

ပြိုင်ပွဲမစတင်မီ အနည်းဆုံး လေးနာရီလောက် ကြိုတင်၍ ခန္ဓာကိုယ်လေ့ကျင့်ခန်းများကိုလုပ်ဆောင်ရသည်။ ထိုကာယလေ့ကျင့်ခန်းများကို မည်သည့်နေရာတွင်မဆို မိနစ် ၃၀ မှ ၁ နာရီခွဲကြားလုပ်ရမည်။ ဤသို့လုပ်ဆောင်ရာ၌ အကြောင်းပြစ်ရာအချို့ရှိသည်။ (၁)ပြင်းပြင်းထန်ထန်လှုပ်ရှားရမည်ဖြစ်သောကြောင့် ခန္ဓာကိုယ်အခြေအနေသစ်များနှင့် တဖြည်းဖြည်းချင်း

သဟဇာတဖြစ်ရန်၊ (၂)ပြိုင်ပွဲအတွင်း တိတိကျကျလှုပ်ရှားကစားရမည့်အခြေအနေမျိုး၌ ကစားသမားများအား အတတ်နိုင်ဆုံး သက်သောင့်သက်သာဖြစ်စေရန်၊ (၃)သင့်လျော်သောအချိန်၌ အမြင့်ဆုံးသို့ရောက်ရှိပြီး စွမ်းရည်ပြည့်ကစားနိုင်သော ယုံကြည်မှုဖြစ်စေရန်၊ (၄)ပွဲအတွင်း နည်းဗျူဟာနှင့်မဟာဗျူဟာများကိုအလျင်အမြန်လုပ်ဆောင်နိုင်စေရန် စသည်တို့ဖြစ်သည်။ လေ့ကျင့်ခန်းများသည် ကစားသမားများအား သက်သောင့်သက်သာရှိစေရမည်။ ချွေးထွက်ရုံလောက်သာပြုလုပ်ရမည်။ အားသွန်ခွန်စိုက်လေ့ကျင့်ခန်းမျိုး၊ သို့မဟုတ် အလွန်အမင်းခန့်ရသော လေ့ကျင့်ခန်းမျိုးများကို မပြုလုပ်ရ။

(ဂ)မကစားမီ သွေးပူလေ့ကျင့်ခန်း

သွေးပူလေ့ကျင့်ခန်းမပြုလုပ်ခင် ကစားသမားများသည် အားကစားခန်းမ(အဝတ်အစားလဲခန်း)၌ ခေတ္တအနားယူရသည်။ ပွဲမကစားခင် အားအင်ပြန်လည်ပြည့်စေရန်ဖြစ်သည်။ ကစားသမားအား နှိပ်နယ်ပေးခြင်း၊ အသုံးပြုမည့်တိတ် စသည်တို့စည်းခြင်းပြုလုပ်ရသည်။ ကစားမည့်ဝတ်စုံလဲလှယ်ဝတ်ဆင်ခြင်းနှင့် အဆာပြေအနည်းငယ် စားခြင်းတို့ကိုလည်း ပြုလုပ်စေရသည်။

သွေးပူလေ့ကျင့်ခန်းပြုလုပ်ရာ၌ အခမ်းအနားနှင့် အတိအကျလိုက်နာဆောင်ရွက်ရသော လုပ်ထုံးလုပ်နည်းကျင့်ဝတ်များ စသည်တို့ကိုကြည့်၍လုပ်ဆောင်ရသည်။ ပွဲမစမီ အနည်းဆုံး မိနစ် ၃၀ ကနေ တစ်နာရီလောက် သွေးပူလေ့ကျင့်ခန်းလုပ်ရမည်။

သွေးပူလေ့ကျင့်ခန်းနှင့်ပတ်သက်၍ အရေးတကြီးလိုက်နာဆောင်ရွက်ရမည့်အချက်အချို့ရှိသည်။ ၎င်းတို့မှာ-

(၁)သွေးပူလေ့ကျင့်ခန်းများကို သူတို့ဘာသာသူတို့လုပ်စေရမည်။ အဘယ်ကြောင့်နည်း။ ဆောင်ရွက်မှုအတွက် လေ့ကျင့်ရေးမှူးကိုအားကစားသမားများက အားကိုးမှုမပြုစေချင်သောကြောင့်ဖြစ်သည်။ ထို့ကြောင့် နည်းပြဆရာနှင့်လေ့ကျင့်ရေးမှူးများက သွေး

“
lyklyfawifD
enfjyq&monf
upm;orm;rsm;uX
csufsi fpk/kl&rnf
yGwGaqmi &G&rnfr
r [mAd [mESh
enfj&d m, fsm;xJfS
ta&BuBom
tajccHlaLumi f
t&i fEpfcsufX
rMum;&onf. . .

ပူလေ့ကျင့်ခန်းပြုလုပ်ရာ၌ ပါဝင်မပတ်သက်ရ။ ကစားသမားများက မိမိဘာသာမိမိ ဆောင်ရွက်ကြရမည်။ ထို့အပြင် ကစားသမားတစ်ယောက်နှင့်တစ်ယောက်ပူးပေါင်းဆောင်ရွက်ကြရမည်။

(၂)လေ့ကျင့်ရေးမှူးကြီးကြပ်ပြုလုပ်ပေးသော လေ့ကျင့်ခန်းများသည် အသင်းအနိုင်ရရှိရေးကို အထောက်အပံ့ပြု။

(၃)သွေးပူလေ့ကျင့်ခန်း၌ ကြွက်သားနှင့်အကြောအခြင်များကို ဆွဲဆန့်ထုတ်ခြင်း၊ အပေါ့စားလှုပ်ရှားရွေ့လျားမှုပြုလုပ်ခြင်း၊ ဘော်လီဘောနှင့်သက်ဆိုင်သော လှုပ်ရှားရွေ့လျားမှုကို ခပ်ပြင်းပြင်းပြုလုပ်ပေးခြင်း စသည်တို့ပါဝင်ရသည်။

(၄)နောက်ဆုံးလုပ်ရမည့် သွေးပူလေ့ကျင့်ခန်းမှာ ပြိုင်ပွဲအတွင်းဆောင်ရွက်ရမည့်နည်းစနစ်များကို အစပျိုးပြင်ဆင်ပေးရမည်ဖြစ်သည်။ ဥပမာ-

စပေးဘောထိုးခြင်း၊ ပိတ်ဆို့ခြင်း၊ ရိုက်ခတ်ခြင်းတို့ဖြစ်သည်။

(၅)ပြိုင်ဘက်အသင်းအား လျစ်လျူထားရသည်။

(ဃ)နောက်ဆုံးလမ်းညွှန်နည်းပြပေးခြင်း

ပြိုင်ပွဲမစတင်မီနည်းပြဆရာသည် ကစားသမားများကို ချက်ချင်းစုလိုက်ရမည်။ ပွဲအတွင်းဆောင်ရွက်ရမည့် မဟာဗျူဟာနှင့် နည်းပရိယာယ်များထဲမှ အရေးကြီးသောအခြေခံအကြောင်းအရင်းနှစ်ချက်ကို မှာကြားရသည်။ မှာကြားချက်များ ကစားသမားများ၏ ခေါင်းထဲ၌စွဲနေစေရမည်။ ဤသို့စွဲမြဲနေမှသာလျှင် ကစားသမားများသည် ကစားပွဲအစီအမံများကို (အထူးသဖြင့် ပြိုင်ပွဲအစ၌) မှန်မှန်ကန်ကန်ဆောင်ရွက်သွားနိုင်လိမ့်မည်။ ပထမဦးဆုံးလုပ်ဆောင်ချက်အချို့က ပွဲရလဒ်ကို မကြာခဏ အဆုံးအဖြတ်ပေးလေ့ရှိတတ်သည်။ အကယ်၍ ကစားသမားများသည် ကစားရိုက်အတင်အချလုပ်နိုင်ခြင်း၊ စည်းဝါးကိုက်လှုပ်ရှားကစားနိုင်ခြင်း စသည်တို့ကိုတည်ဆောက်နိုင်ခဲ့မည်ဆိုလျှင် ကစားပွဲအစီအမံအောင်မြင်ခြင်း၊ သတ်မှတ်ထားသော ရှေ့နောက်ညီညွတ်မှုများ အထမြောက်ခြင်း၊ အနိုင်ရရှိစေမည့်အလားအလာဖြစ်ပေါ်ခြင်း စသည်တို့ အကြီးအကျယ်မြင့်တက်လာလိမ့်မည်ဖြစ်သည်။

(င)ပွဲအတွင်း နည်းပြပေးခြင်း

-နည်းပြဆရာ၌ ပြိုင်ပွဲအားကြိုတင်ပြင်ဆင်သည့်အနေဖြင့် စာဖြင့်ရေးသားထားသောပြိုင်ပွဲအစီအမံရှိရသည်။

-နည်းပြဆရာ၌ တိကျသောလူစားလဲမည့်ပုံစံနမူနာရှိရသည်။

-နည်းပြဆရာ၌ “လိုင်းနပ်” နှစ်ခု၊ သုံးခုရှိရသည်။

-ပထမပွဲငယ်၌ ရှေ့နောက်ဟန်ချက်ညီမညီ မဟာဗျူဟာအောင်မြင်မှုရှိ၊ မရှိ နည်းပြဆရာက စိစစ်ရသည်။

-မည်သည့်ပြိုင်ပွဲမဆို အနိုင်ရနိုင်သောနည်းလမ်းတစ်ခုရှိသည်ဟု နည်းပြဆရာက တစ်ချိန်လုံးယုံကြည်ထားရသည်။

-ကစားနေစဉ်ကာလအတွင်း အသုံးပြုရမည့် မဟာဗျူဟာနှင့် နည်းပရိယာယ်များကို နည်းပြဆရာက ကစားသမားများအား မပြတ်သတိပေးနေရသည်။ သူတို့၏အထူးပြုလုပ်ဆောင်ချက်များကိုလည်း မပြတ်အာရုံစိုက်ရသည်။ အထူးပြုလုပ်ဆောင်ချက်ဆိုသည်မှာ ကစားပွဲအစီအမံမှ လမ်းမလွဲသွားရေး၊ အနိုင်ရစေမည့်နည်းပရိယာယ်များအသုံးပြုရေး စသည်တို့ဖြစ်သည်။ ခုခံဆယ်မရမည့်အနေအထား၊ စပေးဘောမဟာဗျူဟာ၊ ပြိုင်ဘက်အသင်း၏ အားသန်သောတိုက်စစ်ဆင်မှု၊ ပိတ်ဆို့မှုတာဝန် စသည်တို့ကိုလည်း ကစားသမားများအားသတိပေးရသည်။

-ရပ်နားချိန်၌ဖြစ်စေ၊ ပွဲငယ်တစ်ပွဲနှင့်တစ်ပွဲကြားဖြစ်စေ အသုံးပြုရန်အတွက် နည်းပြဆရာ၌ ကစားကွင်းပုံစံငယ်ကားချပ်တစ်ခုရှိရသည်။

-အစီအမံများတိုးတက်ကောင်းမွန်လာစေရန် လူစားလဲခြင်းကို နည်းပြဆရာက ကြိုတင်ပြင်ဆင်ထားရသည်။ လူစားဝင်ကစားမည့်ကစားသမားအား အချိန်မရွေးဝင်ရောက်ကစားနိုင်ဖို့အတွက် ပွဲတောက်လျှောက်သွေးပူနေအောင် လုပ်ခိုင်းထားရသည်။

-လူစားမထိုးသေးလျှင် နည်းပြဆရာသည် ပွဲအခြေအနေတိုးတက်မှုကို ပုံမှန်၊ သို့မဟုတ် အခါအားလျော်စွာ လူစားလဲမည့်ကစားသမားနှင့် ညှိနှိုင်းတိုင်ပင်ရသည်။

-နည်းပြဆရာသည် ပွဲအခြေအနေကို မပြတ်မှတ်သားထားရမည်။ ဇယားကွက်တစ်ခုရှိရသည်။ ၎င်းဇယားကွက်က မည်သည့်အချိန်၌ ရပ်နားချိန်တောင်းရမည်။ မည်သည့်အချိန်၌လူစားလဲရမည်ဆိုသောလုပ်ငန်းအတွက် အကောင်းဆုံးအခွင့်အရေးကိုရွေးချယ်စေပြီး ကစားရိုက်ပြောင်းလဲမှုပြုလုပ်နိုင်ရန် နည်းပြဆရာအား လမ်းညွှန်ပြပါလိမ့်မည်။

-နည်းပြဆရာသည် ပွဲကို ဖြစ်နိုင်သ၍ အမြန်ဆုံးအနိုင်ရချင်သည်။ အမာခံကစားသမားသည်လည်း ပင်ပန်းနွမ်းနယ်ဖြစ်လာနိုင်ဖွယ်ရှိသည်။ ၎င်းအချက်နှစ်ချက်အပေါ် နည်းပြဆရာက တွက်ဆတတ်ရမည်။ အသင်းကစားပုံကောင်းနေလျှင်တောင် အနားပေးရသည်။ ဤအချက်သည် အရေးကြီး၏။ ဘာကြောင့်အရေးကြီးသနည်း။ ကစားသမားအားလုံးမှာ ကစားဖို့အတွက် အခန်းကဏ္ဍတစ်ခုစီရှိသည်။ သို့ဖြစ်၍ ကစားသမားအားလုံးက အသင်းကို ဝိုင်းဝန်းပံ့ပိုးပေးကြရမည်။

-လူစားလဲဖို့ မကြောက်ရွံ့ပါနှင့်။

-နည်းပြဆရာသည် မိမိကစားသမားများအပေါ် ယုံကြည်မှုအပြည့်ရှိရမည်။ ကစားသမားအား ယုံကြည်မှုမရှိတော့လျှင် နည်းပြဆရာက လူစားလဲပစ်ရမည်။ အဘယ်ကြောင့်နည်း။ အားကိုးရလောက်သောလုပ်ဆောင်မှုများ သူ့ထံမှမရရှိ၍ အသင်းအား အနှောင့်အယှက်ဖြစ်စေသောကြောင့်ဖြစ်သည်။





လေးချက်အသံဖြင့် အောင်ပွဲခံသွားခဲ့သော ဩစတြေးလျပီဂျီအေတံခွန်စိုက်ချန်ပီယံ ဒန်နီယယ်ပိုပိုဗစ်

■ စိုးနိုင်ဦး

ဩစတြေးလျတိုးပြိုင်ပွဲတစ်ရပ်ဖြစ်သည့် ဩစတြေးလျပီဂျီအေတံခွန်စိုက်ဂေါက်သီးရိုက်ပြိုင်ပွဲကို ၂၀၁၂ ခုနှစ်၊ ဒီဇင်ဘာလ ၁၃ ရက်မှ ၁၆ ရက်အထိ ကျင်းပခဲ့သည်။ ပြိုင်ပွဲလေးရက် ၇၂ ကျင်းယှဉ်ပြိုင်ပြီးချိန်၌ ဩစတြေးလျမှ လူသိနည်းသေးသူ ဒန်နီယယ်ပိုပိုဗစ် (၂၆နှစ်)သည် တစ်နိုင်ငံတည်းသားများဖြစ်ကြသော ပူးတွဲဒုတိယရခဲ့ကြသဖြင့် ကြာသည့် ရော့ဒ်ပမ်းပလင်းနှင့် အန်သွန်နီဘရောင်းတို့ထက် လေးချက်စီသာ လျက် အနိုင်ယူဗိုလ်စွဲသွားခဲ့ပြီး ဩစတြေးလျပီဂျီအေတိုးပြိုင်ပွဲတစ်ရပ်၌ ပထမဦးဆုံးအကြိမ် အောင်ပွဲခံသွားခဲ့ပေသည်။

ဩစတြေးလျပီဂျီအေတံခွန်စိုက်

အဆိုပါပြိုင်ပွဲကို ဩစတြေးလျနိုင်ငံ၊ ကွင်းစလင်နီဒ်ကူးလမ်း၊ ပါးလ်မားကူးလမ်းရိဆော့ဂေါက်ကွင်း (၆,၈၄၉ ကိုက်၊ ပါ-၇၂) တွင်ကျင်းပခဲ့ခြင်းဖြစ်သည်။ ယမန်နှစ်၌ပြိုင်ပွဲတွင် ဗိုလ်စွဲခဲ့သူမှာ ဩစတြေးလျမှ ဂရက်ဂိုချောမာ (၃၉နှစ်)ဖြစ်သည်။ ယခုနှစ်ပြိုင်ပွဲတစ်ရပ်လုံးကို ဆုကြေးငွေဒေါ်လာ ၁.၅၀၀ သန်းချီးမြှင့်သည်။ ဗိုလ်စွဲသူ၏ဆုကြေးငွေမှာ ဒေါ်လာ ၂၂၅,၀၀၀ ဖြစ်သည်။

ပြိုင်ပွဲတွင် ကမ္ဘာ့ဂေါက်သီးအကျော်အမော် ၁၅၆ ဦးပါဝင်ယှဉ်ပြိုင်ခွင့်ရခဲ့ကြသည်။ ပြိုင်ပွဲမတိုင်မီ တစ်ဦးနုတ်ထွက်သွားခဲ့ပြီး ပြိုင်ပွဲပထမကွင်းပတ်အပြီး လေးဦးနုတ်ထွက်သွားခဲ့ကြသည်။ ဒုတိယကွင်းပတ်အပြီး ၁၄၅ ချက်(တစ်ချက်ပို)ရိုက်နိုင်သူ ၇၁ ဦး တတိယကွင်းပတ်တွင် ယှဉ်ပြိုင်ခွင့်ရခဲ့ကြသည်။ ၁၄၆ ချက်(နှစ်ချက်ပို)နှင့် အထက်ရိုက်ခဲ့ကြသူအားလုံးပြိုင်ပွဲမှထွက်သွားခဲ့ကြရသည်။

ဦးဆောင်ယှဉ်ပြိုင်

ပြိုင်ပွဲပထမကွင်းပတ်၌ ဒန်နီယယ်ပိုပိုဗစ်သည် ၆၄ ချက်(ရှစ်ချက်လျော့)ဖြင့် ပြိုင်ပွဲကိုဦးဆောင်နိုင်ခဲ့သည်။ ဩစတြေးလျမှ စကော့တ်စထရိုန်းသည် ၆၆ ချက်(ခြောက်ချက်လျော့)ဖြင့် ဒုတိယနေရာမှလိုက်ခဲ့သည်။

ပြိုင်ပွဲဒုတိယကွင်းပတ်တွင် ဒန်နီယယ်ပိုပိုဗစ်သည် နှစ်ရက်ပေါင်း ၆၄+၇၀=၁၃၄ ချက်(၁၀ ချက်လျော့)ဖြင့် တရုတ်မှ ဇန်ဇင်းဂျန်နှင့်အတူ ပြိုင်ပွဲကို ပူးတွဲဦးဆောင်နိုင်ခဲ့သည်။ ဩစတြေးလျမှ ဂျက်ဖ်အိုဂိုးလ်ဗီသည် ၁၃၆ ချက်(ရှစ်ချက်လျော့)ဖြင့် တစ်နိုင်ငံတည်းသား မက်သယူးဂရစ်ဖန်နှင့်အတူ ပူးတွဲတတိယနေရာမှ လိုက်ခဲ့ရသည်။

'eefD, ykubonf
, cK6wG
usefrma&
cXU Gvsu&thn
zci fUdtm
jykp&pmi h&wuf
a&tWGF
a*gu6D
tm;upm;enfuld
p&W&ef
t ajct ae&tho; . . .

ပြိုင်ပွဲတတိယကွင်းပတ်၌ ဒန်နီယယ်ပိုပိုဗစ်သည် သုံးရက်ပေါင်း ၆၄+၇၀+၆၉=၂၀၃ ချက်(၁၃ ချက်လျော့)ဖြင့် ပြိုင်ပွဲကို ဆက်လက်ဦးဆောင်နိုင်

ခဲ့သည်။ တစ်နိုင်ငံတည်းသား အန်သွန်နီဘရောင်းသည် သုံးရက်ပေါင်း ၂၀၅ ချက်(၁၁ ချက်လျော့)ဖြင့် ဒုတိယနေရာမှလိုက်ခဲ့သည်။

ပြိုင်ပွဲနောက်ဆုံးရက် စတုတ္ထကွင်းပတ်တွင် ဒန်နီယယ်ပိုပိုဗစ်သည် ၆၉ ချက်(သုံးချက်လျော့)ရိုက်နိုင်ခဲ့ပြီး လေးရက်ပေါင်း ၂၇၂ ချက်(၁၆ ချက်လျော့)ဖြင့် ပွဲသိမ်းနိုင်ခဲ့သည်။ အန်သွန်နီဘရောင်းသည် ၇၁ ချက်(တစ်ချက်လျော့)သာရိုက်နိုင်ခဲ့၍ လေးရက်ပေါင်း ၂၇၆ ချက်(၁၂ ချက်လျော့)ဖြင့်ပွဲသိမ်းခဲ့ရသည်။

သို့ဖြစ်ရာ ဒန်နီယယ်ပိုပိုဗစ်သည် ဒုတိယရသူ အန်သွန်နီဘရောင်းထက် လေးချက်သာလျက် အနိုင်ယူဗိုလ်စွဲကာ ဩစတြေးလျပီဂျီအေတိုးပြိုင်ပွဲတစ်ရပ်တွင် ပထမဦးဆုံးအကြိမ်ဗိုလ်စွဲသွားခဲ့ခြင်းပင်ဖြစ်သည်။ အန်သွန်နီ

ဘရောင်းသည် ရော့ဒ်ပမ်းပလင်းနှင့်အတူ ပူးတွဲဒုတိယရသွားခဲ့ပြီး ဂျက်ဖ်အိုဂိုးလ်ဗီသည် တစ်နိုင်ငံတည်းသားဘရက်ဒ်ကန်ဒီနှင့်အတူ ပူးတွဲစတုတ္ထရသွားခဲ့သည်။ ဒုတိယကွင်းပတ်၌ ပူးတွဲဦးဆောင်ခဲ့သူ ဇန်ဇင်းဂျန်သည် ၂၈၃ ချက်(သုံးချက်ပို)ဖြင့် ပူးတွဲအဆင့် (၂၇)ကိုရရှိသွားခဲ့သည်။ ယမန်နှစ်ချန်ပီယံ ဂရက်ဂိုချောမာသည် ၂၈၁ ချက်(ခုနစ်ချက်လျော့)ဖြင့် ပူးတွဲအဆင့် (၂၁)ကိုသာ ရရှိသွားခဲ့ပေသည်။

ဒန်နီယယ်ပိုပိုဗစ်

ဒန်နီယယ်ပိုပိုဗစ်သည် ၁၉၈၆ ခုနှစ်တွင် ဩစတြေးလျနိုင်ငံ၊ ဗစ်တိုးရီးယား၌မွေးဖွားခဲ့သည်။ ၂၀၁၀ ပြည့်နှစ်တွင် ဆုကြေးစားအဖြစ်ကူးပြောင်းခဲ့သည်။ မွေးရပ်မြေ၌နေထိုင်လျက်ရှိသည်။ လူသိနည်းလှသေးသော ဂေါက်သီးသမားတစ်ဦးပင်ဖြစ်သည်။

ဒန်နီယယ်ပိုပိုဗစ်သည် ယခုနှစ်တွင် ကျန်းမာရေးချို့ယွင်းလျက်ရှိသည့် ဖခင်ကြီးအား ပြုစုစောင့်ရှောက်ရေးအတွက် ဂေါက်သီးအားကစားနည်းကို စွန့်လွှတ်ရန်အခြေအနေရှိခဲ့သေးသည်။

ယခု၌ပြိုင်ပွဲတွင် ဂျက်ဖ်အိုဂိုးလ်ဗီ (ကြီးလေးကြီး ၂၀၀၆ ခုနှစ်၊ အမေရိကန်အိုးပင်းတံခွန်စိုက်ချန်ပီယံ)၊ မြောက်အိုင်ယာလန်မှ ဒါရင်ကလပ်စ် (ကြီးလေးကြီး ၂၀၁၁ ခုနှစ်၊ ဗြိတိသျှအိုးပင်းတံခွန်စိုက်ချန်ပီယံ) နှင့် ရော့ဒ်ပမ်းပလင်း (၂၀၀၈ ခုနှစ်၊ ဩစတြေးလျမာစတာချန်ပီယံ) တို့ကို ဒန်နီယယ်က ကျော်ဖြတ်အနိုင်ယူအောင်ပွဲခံသွားခဲ့ခြင်းလည်းဖြစ်သည်။ ဤပြိုင်ပွဲတွင် ဗိုလ်စွဲနိုင်ခြင်းကြောင့် ပျမ်းမျှအမှတ် ၀.၄၈ ဖြင့် ကမ္ဘာ့နံပါတ်အဆင့် (၃၅၈)တွင်ရပ်တည်နိုင်ခဲ့ပေသည်။

Ref ; Golf365.com

ထိပ် ဆုံး ငါး ဦး ၏ ပြိုင် ပွဲ ရိုက် ချက် များ

အဆင့်	အမည်	နိုင်ငံ	ရိုက်ချက်များ
၁	ဒန်နီယယ်ပိုပိုဗစ်	ဩစတြေးလျ	၆၄+၇၀+၆၉+၆၉=၂၇၂(-၁၆)
ပူးတွဲ၂	ရော့ဒ်ပမ်းပလင်း	ဩစတြေးလျ	၇၁+၆၇+၆၉+၆၉=၂၇၆(-၁၂)
ပူးတွဲ၂	အန်သွန်နီဘရောင်း	ဩစတြေးလျ	၇၃+၆၈+၆၄+၇၁=၂၇၆(-၁၂)
ပူးတွဲ၄	ဂျက်ဖ်အိုဂိုးလ်ဗီ	ဩစတြေးလျ	၆၇+၆၉+၇၂+၆၉=၂၇၇(-၁၁)
ပူးတွဲ၄	ဘရက်ဒ်ကန်ဒီ	ဩစတြေးလျ	၆၉+၆၈+၇၀+၇၀=၂၇၇(-၁၁)

အဲဖရက်ဒ်ဒန်းဟေးလ်တံခွန်စိုက်တွင် ၁၂ ချက်ဖြတ်ရိုက်ပြီး အောင်ပွဲခံသွားခဲ့သူ ရှားလ်ရှုဂျိတ်ဇယ်လ်

ဥရောပတိုင်းနှင့်ဆန်းရှိုင်းတို့ ပူးတွဲကြီးမှူးကျင်းပပေးသည့် အဲဖရက်ဒ်ဒန်းဟေးလ်တံခွန်စိုက်ဂေါက်သီးရိုက်ပြိုင်ပွဲကို တောင်အာဖရိကနိုင်ငံ၊ မေးလ်လိန်း၊ လီယိုပိုဒ်ကရစ်ကန်းထရီးကလပ်၊ ဂေါက်ကွင်း(၇,၂၈၇ ကိုက်၊ ပါ-၇၂)တွင် ၂၀၁၂ ခုနှစ်၊ ဒီဇင်ဘာလ ၁၃ ရက်မှ ၁၆ ရက်အထိကျင်းပခဲ့သည်။ ယမန်နှစ် ဤပြိုင်ပွဲ၏ချန်ပီယံမှာ စပိန်မှ ပါဘလိုမာတင်(၂၆နှစ်)ဖြစ်သည်။ ယခုနှစ်ပြိုင်ပွဲတစ်ရပ်လုံးကို ဆုကြေးငွေယူရို ၁.၅၀၀ သန်းချီးမြှင့်သည်။ ဗိုလ်စွဲသူ၏ဆုကြေးငွေမှာ ယူရို ၁၅၈,၅၀၀ ဖြစ်သည်။ ယခုနှစ်ပြိုင်ပွဲတွင် ကမ္ဘာ့ဂေါက်သီးကစားသမား ၁၅၆ ဦးပါဝင်ယှဉ်ပြိုင်ခွင့်ရခဲ့ကြသည်။

ပြိုင်ပွဲလေးရက် ၇၂ ကျင်းယှဉ်ပြိုင်ပြီးချိန်၌ တောင်အာဖရိကမှ ကမ္ဘာ့နံပါတ်(၂၃) ရှားလ်ရှုဂျိတ်ဇယ်လ်(၂၈နှစ်)

သည် လေးရက်ပေါင်း ၆၇+၆၄+ ၆၄+၆၉=၂၆၄ ချက်(၂၄ ချက်လျော့)ဖြင့် ဆွီဒင်မှဒုတိယရသူ ခရစ်တိုဖာဘရိုဘာဂ်အား ၁၂ နှစ်ချက်ဖြတ်ရိုက်ပြီး အနိုင်ယူဗိုလ်စွဲကာ ဥရောပတိုင်းရှစ်ပွဲမြောက်နှင့် ဆန်းရှိုင်းတိုးမြှောက်ပွဲမြောက်အဖြစ် အောင်ပွဲခံသွားခဲ့ပေသည်။ ဒီဇင်ဘာလ ၉ ရက်ကကျင်းပခဲ့သော ထိုင်းလန်ဒ်ဒီဂေါက်ပီတံခွန်စိုက်၌လည်း ရှားလ်ရှုဂျိတ်ဇယ်လ်သည် ပူးတွဲ ဒုတိယရသူနှစ်ဦးအား ၁၁ ချက်စီဖြတ်ရိုက်ပြီး ဗိုလ်စွဲခဲ့သည်။

ရှားလ်ရှုဂျိတ်ဇယ်လ်၏ ၁၂ ချက် ဖြတ်ရိုက်ချက်သည် ဤပြိုင်ပွဲ၏ နှစ် ၄၀ ကြာသမိုင်းတွင် စံချိန်တင်ဖြတ်ရိုက်ချက်ဖြစ်သည်။ ဤပြိုင်ပွဲ၌ အောင် ပွဲခံနိုင်ခြင်းကြောင့် ပျမ်းမျှအမှတ် ၄.၉၀ မှတ်ဖြင့် ကမ္ဘာ့နံပါတ်အဆင့်(၁၄)သို့ တိုးမြှင့်ရပ်တည်နိုင်ခဲ့ပေသည်။



ကမ္ဘာ့ထိပ်ဆုံးဂေါက်သီး အားကစားသမား(၁၀)ဦး

အမျိုးသား

Table with 3 columns: Rank, Name, and Age. Lists top male tennis players like Novak Djokovic, Rafael Nadal, and Andy Murray.

အမျိုးသမီး

Table with 3 columns: Rank, Name, and Age. Lists top female tennis players like Serena Williams, Venus Williams, and Maria Sharapova.

၂၀၁၂ ဂေါက်သီးအားကစားရာသီ အပြီးသတ်ချိန် အဆင့် ၁ ဖြင့် မက်ကယ်လ်ရှိုင်း ပိတ်သိမ်းနိုင်ခဲ့ ထိပ်ဆုံး ၁၀ ဦးစာရင်းတွင် လေးဦးပါဝင်ပြီး အမေရိကန် ဂေါက်သီးကစားသမားများ လွှမ်းမိုးနိုင်ခဲ့



မြောက်အိုင်ယာလန် ဂေါက်သီးအားကစားအကျော်အမော် နိုရီမက်ကယ်လ်ရှိုင်းသည် ၂၀၁၂ ဂေါက်သီးအားကစားရာသီကို အဆင့် ၁ နေရာဖြင့် ပိတ်သိမ်းနိုင်ခဲ့ပြီဖြစ်ကြောင်း သိရသည်။

ကမ္ဘာ့အဆင့် ၁ မက်ကယ်လ်ရှိုင်း အသက် ၂၃ နှစ်အရွယ်ရှိ မြောက်အိုင်ယာလန်နိုင်ငံသား မက်ကယ်လ်ရှိုင်းသည် ၂၀၁၂ ခုနှစ်ကိုကမ္ဘာ့အဆင့် ၁ ဂေါက်သီးအားကစားသမားအဖြစ်နှင့် ပိတ်သိမ်းနိုင်ခဲ့ပြီဖြစ်သည်။ မက်

ကယ်လ်ရှိုင်းသည် ၂၀၁၂ ခုနှစ်အတွင်း ဟွန်ဒါကလပ်ဆစ်၊ ယူအက်စ်ပီဂျီအေချန်ပီယံရှစ်၊ ဘီအမ်ဒီပလူ၊ ချန်ပီယံရှစ်၊ ဝေါလ်တိုးချန်ပီယံရှစ်၊ ပြိုင်ပွဲငါးကြိမ် အနိုင်ရရှိခဲ့လေသည်။ မက်ကယ်လ်ရှိုင်းသည် ယမန်နှစ် ၂၀၁၁ ခုနှစ်ကို ကမ္ဘာ့အဆင့် ၃ ဖြင့် ပိတ်သိမ်းခဲ့သော်လည်း ယခု ၂၀၁၂ ခုနှစ်ကိုမူ ကမ္ဘာ့အဆင့် ၁ ဖြင့်အဆုံးသတ်နိုင်ခဲ့သည်။ အဆင့်အများပြားဆုံး လျှော့ကျသွားသူမှာ အင်္ဂလန် ဂေါက်သီးအကျော်အမော် လီ

ဝက်စ်ဝုဒ်ဖြစ်ပြီး ယမန်နှစ်က အဆင့် ၂ နေရာ ရပ်တည်နိုင်ခဲ့သော်လည်း ယခုနှစ်ကိုမူ အဆင့် ၇ နေရာဖြင့်သာ အဆုံးသတ်ခဲ့ရသည်။

မက်ကယ်လ်ရှိုင်း၏ အောင်မြင်မှုများ အသက် ၂၃ နှစ်အရွယ်ရှိ မက်ကယ်လ်ရှိုင်းသည် ပီဂျီအေတိုး တစ်နှစ်တာအကောင်းဆုံး ဂေါက်သီးအားကစားသမားဆုရရှိခဲ့သူဖြစ်သည်။ ယင်းမှာ ၁၉၉၈ ခုနှစ်ကတည်းက ဆုလက်ခံရရှိပြီး နောက် အသက်အငယ်ဆုံးဆု

ရရှိသော ကစားသမားအဖြစ်လည်း မှတ်တမ်းဝင်သွားခြင်းဖြစ်သည်။ ထို့အပြင် ၎င်းသည် ဥရောပနှင့်အမေရိကန်ဒေါ်လာ ဝင်ငွေရရှိမှုစာရင်းတွင် ထိပ်ဆုံးမှရပ်တည်နိုင်ခဲ့ပြီး ရိုက်ဒါဖလားပြိုင်ပွဲ ဗိုလ်စွဲသောဥရောပအသင်းသားတစ်ဦးအဖြစ် ပါဝင်ခဲ့သည်။ ၂၀၁၂ ခုနှစ်အတွင်း မက်ကယ်လ်ရှိုင်းသည် အမေရိကန်မြေ၌ ပြိုင်ပွဲလေးရပ်၊ ချန်ပီယံရှစ် ပြိုင်ပွဲတစ်ရပ် စုစုပေါင်း ပြိုင်ပွဲငါးရပ် ဗိုလ်စွဲခဲ့သည်။

ထိပ်ဆုံး ၁၀ ဦးကို အမေရိကန်လွှမ်းမိုး ထိပ်ဆုံး ၁၀ ဦးရပ်တည်ချက်အရ အမေရိကန်ဂေါက်သီးအားကစားသမားများက လွှမ်းမိုးနိုင်ခဲ့ကြောင်း သိရသည်။ ထိပ်ဆုံး ၁၀ ဦးတွင် အမေရိကန်မှ လေးဦးပါဝင်ပြီး ၎င်းတို့မှာ တိုက်ဂါးဝုဒ်စ်၊ ဘာဘာဝုဒ်စ်၊ ဂျေဆန်ဒပ်စ်နာနှင့် ဘရန်စနီဒက်ကာတို့ဖြစ်ကြသည်။ တိုက်ဂါးဝုဒ်စ်သည် မေဂျာပြိုင်ပွဲ တစ်ခုမှဗိုလ်စွဲခြင်း မရှိဘဲနှင့် ကမ္ဘာ့အဆင့် ၂၃ မှ ကမ္ဘာ့အဆင့်၃၁ တက်လှမ်းလာခဲ့သည်။

ဘီဘီစီ တစ်နှစ်တာ ပြည်ပအကောင်းဆုံးအားကစားသမားဆု အစိန်ဘိုက် ဆွတ်ခူးရရှိ

ဘီဘီစီ တစ်နှစ်တာ ပြည်ပအကောင်းဆုံးအားကစားသမားဆုကိုကမ္ဘာ့အမြန်ဆုံးလူသား အစိန်ဘိုက်ဆွတ်ခူးရရှိသွားကြောင်း သိရသည်။ အစိန်ဘိုက်သည် ယင်းဆုကို ၂၀၀၈၊ ၂၀၀၉ တို့တွင်လည်း ဆွတ်ခူးရရှိခဲ့သေးရာ ငါးနှစ်အတွင်း တတိယအကြိမ်မြောက် ဆွတ်ခူးရရှိခြင်းဖြစ်သည်။ ဘီဘီစီ တစ်နှစ်တာအကောင်းဆုံးအားကစားသမား



ဆုကိုမူ ဗြိတိသျှ စက်ဘီးစီးအကျော်အမော် ဘရက်ဒလေဝစ်ဂင်က ဆွတ်ခူး

ရရှိသွားခဲ့သည်။ အစိန်ဘိုက်က “ကျွန်တော် တကယ့်ကို ပြင်းပြင်းထန်ထန် ကြိုးပမ်းယှဉ်ပြိုင်ခဲ့တာပါ။ ကျွန်တော့်အတွက် အကြီးကျယ်ဆုံး အိပ်ပစ်၊ အကြီးကျယ်ဆုံး နှစ်တစ်နှစ်ဖြစ်ခဲ့ပါတယ်” ဟုပြောကြားလိုက်သည်။ အစိန်ဘိုက်သည် ၂၀၀၈ နှင့် ၂၀၁၂ အိပ်ပစ်ပြိုင်ပွဲနှစ်ရပ်တွင် ရွှေတံဆိပ်သုံးခုစီ ဆွတ်ခူးရရှိခဲ့သည်။

အိုင်ယာလန်နိုင်ငံမှ အိုလံပစ်ရွှေတံဆိပ်ဆုရှင် လက်ဝှေ့မယ် ကြိုးဝိုင်းအတွင်း ပြန်ဝင်မည်

အိုင်ယာလန်နိုင်ငံမှ အိုလံပစ်ရွှေတံဆိပ်ဆုရှင် လက်ဝှေ့မယ် ကေတီတေလာသည် လာမည့် ဖေဖော်ဝါရီလ၌ လက်ဝှေ့ကြိုးဝိုင်းအတွင်းသို့ ပြန်လည်ဝင်ရောက်ယှဉ်ပြိုင်မည်ဟု သိရသည်။ အသက် ၂၆ နှစ်အရွယ်ရှိ ကေတီသည် ၂၀၁၆ အိုလံပစ်ပြိုင်ပွဲပါဝင်ဆင်နွှဲရန် ရည်ရွယ်ချက်အရ အပျော်တမ်းတစ်ဦးအဖြစ်သာ ဆက်လက်ရပ်တည်ရန် ရည်ရွယ်ထားသည်။ ပွဲစီစဉ်သူများက



ယှဉ်ပြိုင်မည့်နေရာမှာ ဒဗလင်မြို့ဖြစ်ပြီး ပြိုင်ဘက်မှာ ထိပ်တန်းအဆင့်ရှိသူ ဖြစ်မည်ဟု ဆိုထားသည်။

မိမိနှင့် လက်ဝှေ့ပွဲပြန်ပြောလျှင် ကန်ဒေါ်လာ သန်း ၄၀ ရမည်ဟု ပက်ကီယိုကို ကမ်းလှမ်းခဲ့ကြောင်း မေဝဲဟာ ဆို

အမေရိကန်လက်ဝှေ့အကျော် ဖလော်ရီဒါမေဝဲဟာက ဖိလစ်ပိုင်လက်ဝှေ့အကျော်အမော် မန်နီပက်ကီယိုအား မိမိနှင့် ယှဉ်ပြိုင်ထိုးသတ်လျှင် ကန်ဒေါ်လာ သန်း ၄၀ ရရှိမည်ဟု ကမ်းလှမ်းစကားပြောကြားခဲ့ကြောင်း သိရသည်။ “ပက်ကီယိုကို ကျွန်တော်ကမ်းလှမ်းတဲ့ဖြစ်ရပ် ဗီဒီယိုမှတ်တမ်းတင်ထားတာရှိပါတယ်။ သူ့ကို ဒေါ်လာသန်း ၄၀ ရမယ်လို့ ကျွန်တော်ကမ်းလှမ်းခဲ့တယ်။ ဘရက်ဒလေနဲ့ ထိုးတုန်းက သူ ဒေါ်လာခြောက်သန်းပဲရခဲ့ပြီး မားကွက်နဲ့ထိုးတော့လည်း ကန်ဒေါ်လာ ရှစ်သန်းပဲရခဲ့တယ်ဗျာ။ ဝင်ထိုးလိုက်တာနဲ့ ကန်ဒေါ်လာသန်း ၄၀ ရမယ်အခွင့်အရေးကို ဘယ်ငန့်သားက အဆုံးအနှုံးခံနိုင်ပါ့မလဲ။ သူ့ကိုလက်ခံဖို့ ကျွန်တော်ပြောခဲ့ပါသေးတယ်။ သူ့အနေနဲ့ ကျွန်တော်နဲ့ထိုးရင် ဒီထက်ပိုပြီးတော့တောင် ရနိုင်ပါတယ်။ ကျွန်တော်ကတော့ ဘဏ္ဍာရေးနဲ့ပတ်သက်လို့သက်သောင့်သက်သာရှိပါတယ်။ လက်ဝှေ့ကြိုးဝိုင်းပြင်ပမှာ ကျွန်တော် စီးပွားရေးကောင်းကောင်းလုပ်ထားတယ်။ ကျွန်တော်ကတော့ ငယ်ရွယ်တဲ့လက်ဝှေ့သမားလေးတွေကို ကူညီပေးချင်တယ်” ဟု မေဝဲဟာကပြောကြားသည်။

ယူအက်စ်အိုးပင်း တင်းနစ်ပြိုင်ပွဲ ဗိုလ်လုပွဲများ နောက်တစ်ရက်ရွှေ့မည့်အပေါ် မနှစ်သက်

ဆုကြေးစား တင်းနစ်အားကစားသမားများအစည်းအရုံး (ATP) က ကြီးလေးကြီးစာရင်းဝင် ယူအက်စ်အိုးပင်းပြိုင်ပွဲတစ်ဦးချင်း ဗိုလ်လုပွဲများ ကစားမည့်ရက်စွဲအား နောက်တစ်ရက်ဆုတံဆိပ်ယှဉ်ပြိုင်ပွဲကစားရန် သတ်မှတ်ထုတ်ပြန်လိုက်ခြင်းအပေါ် မနှစ်သက်ကြောင်းတရားဝင် သတင်းထုတ်ပြန်ခဲ့သည်။ ပြီးခဲ့သည့် ဒီဇင်ဘာ ၁၄ ရက်၌ ယူအက်စ်အိုးပင်းပြိုင်ပွဲစီစဉ်ကျင်းပသည့် အမေရိကန်တင်းနစ်အစည်းအရုံးက ကြေညာချက်ထုတ်ပြန်ခဲ့သည်။ ယင်း



ကြေညာချက်၌ ဆုကြေးတိုးမည့် အစီအစဉ်နှင့် ဗိုလ်လုပွဲများ ကစားမည့်ရက်ကို နောက်တစ်ရက်သို့ ရွှေ့ဆိုင်းမည်ဟု ပါရှိခဲ့သည်။ ထုတ်ပြန်ချက်အရ ချီးမြှင့်မည့်ဆုကြေးသည် ကန်ဒေါ်

လာ ၂၉.၅ သန်း(ပေါင် ၁၇.၉ သန်း) ရှိလာမည်ဖြစ်ပြီး အမျိုးသား တစ်ဦးချင်းဗိုလ်လုပွဲကို တနင်္ဂနွေနေ့တွင် ကစားမည့်အစား တနင်္လာနေ့၌ကစားမည်ဖြစ်သလို အမျိုးသမီးတစ်ဦးချင်း

ဗိုလ်လုပွဲကို စနေနေ့တွင် ကစားမည်အစား တနင်္ဂနွေနေ့သို့ တစ်ရက်စီရွှေ့ဆိုင်းစကားရန် သတ်မှတ်ထားကြောင်းသိရသည်။ အမေရိကန်တင်းနစ်အစည်းအရုံးက ကစားသမားများ နားရက်ပိုရရန် ရည်ရွယ်ချက်ဖြစ်သည်။ ATP ကမူ “ATP နဲ့ ကစားသမားတွေဟာ ဗိုလ်လုပွဲကို တနင်္လာနေ့မှာကစားမယ့် အစီအစဉ်အပေါ် လုံးဝမထောက်ခံပါဘူး။ ဆုကြေးငွေတိုးမြှင့်မယ့်အစီအစဉ်ကိုလည်း နှစ်သက်ချီးမွမ်းပေးမယ့်ဆက်လက်ဆွေးနွေးစရာရှိပါတယ်” ဟု ထုတ်ပြန်ခဲ့သည်။



“ကြီးကျယ်ခမ်းနားသည့် စွမ်းဆောင်အောင်မြင်မှုများ၏ ပိုင်ရှင်ဖြစ်သူသည် ကြီးကျယ်ခမ်းနားသည့်ဂုဏ်ပြုမှုနှင့် ထိုက်တန်လွန်းမက ထိုက်တန်လှပါပေသည်။”

အထက်ပါ စကားစုကလေးကတော့ ဗြိတိန်လမ်းမပေါ်နှင့် ရုံတွင်း (Road and track) စက်ဘီးအားကစားဘရက်ဒလေဝစ်ဂင်ကို ရည်ညွှန်းပြောဆိုသည့် မုဒိတာစကားဟု ဆိုရမည်ဖြစ်သည်။ ၂၀၁၂အတွင်း တိုးဒီဖရန်ချန်ပီယံဆုနှင့် လန်ဒန်အိုလံပစ်စံချိန်ယူ စက်ဘီးပြိုင်ပွဲတို့တွင် ရွှေတံဆိပ် ဆွတ်ခူးခဲ့ခြင်းအပါအဝင် ကြီးကျယ်ခမ်းနားသည့် အောင်မြင်မှုများ ရယူပိုင်ဆိုင်နိုင်ခဲ့သူ ဝစ်ဂင်မှာ ဘီဘီစီ တစ်နှစ်တာ အကောင်းဆုံးအားကစားသမားဆု (BBC Sports Personality of the Year) ဆိုသည့် ကြီးကျယ်ခမ်းနားသည့်ဆုဖြင့် ဂုဏ်ပြုချီးမြှောက်ခြင်း ခံရပြီဖြစ်သည်။ ပြီးခဲ့သည့်တန်ခူးလ (၁၆-၁၂-၁၂)က လန်ဒန်မြို့၊ Excel Centre တွင် ကျင်းပပြုလုပ်ခဲ့သော ဆုပေးပွဲအခမ်းအနား၌ ကမ်းဘရစ်ချ်မြို့စားဝိလျံမင်းသား၏ ကြင်ရာတော် မြို့စားကတော် ကိတ်မစ်ဒယ်တန် လေးအပ်ချီးမြှင့်သည့် အကောင်းဆုံးဆုကို လက်ခံရရှိခဲ့ခြင်းမှာ အသက်၃၂ နှစ်အရွယ်ရှိ ဝစ်ဂင်၏ဘဝတစ်လျှောက်တွင် မည်သို့မှ မေ့ပျောက်နိုင်မှာမဟုတ်သည့် ကြည်နူးဝမ်းမြောက်စရာအတွေ့အကြုံတစ်ခုပင်ဖြစ်သည်။ အိုလံပစ်နှင့် မသန်စွမ်း အိုလံပစ်ပြိုင်ပွဲများ ကျင်းပခဲ့ရာ အိုလံပစ်နှစ်ဖြစ်သည့် အားလျော်စွာ အပြိုင်အနိုင်ဖူးပွင့်နေသည့် ပန်းများကဲ့သို့ သူ့ထက်ငါအပြိုင်အဆိုင်စွမ်းဆောင်ခဲ့ကြ သည့် ဆန်ခါတင်စာရင်းဝင်များကို ကျော်ဖြတ်၍ ရွေးချယ်ခံရခြင်းမှာ ဝစ်ဂင်အတွက် ပို၍ဝမ်းသာပီတိဝမ်းဆီထိသကဲ့သို့ ဖြစ်စေခဲ့သည်။ ထို့အတွက် ၂၀၁၂ ဗြိတိန်အားကစားလောက၏ အတောက်ပ အလင်းလက်ဆွဲကြယ်ပွင့်ရှင် ဘရက်ဒလေဝစ်ဂင်အကြောင်း တစေ့တစောင်းကို အားကစားမြင်ကွင်းပရိသတ်များအတွက် ရေးသားတင်ဆက်ဖို့ ဖြစ်လာခဲ့ပါသည်။

ဗြိတိန်တစ်နိုင်ငံလုံး၏ ဂုဏ်ဆောင်စံပြဦးရီးတစ်ယောက် ဖြစ်နေသော်လည်း တကယ်တော့ ဝစ်ဂင်မှာ ဗြိတိန်လူမျိုးစစ်စစ်မဟုတ်ဘဲ ဩစတြေးလျနိုင်ငံသားဖြစ်သည်။ ဝစ်ဂင်၏ ဩစတြေးလျ လူမျိုးမခင် ဂယ်ရီဝစ်ဂင်မှာ ဘယ်လိုယုံတွင်အခြေစိုက်သည့် ပရော်ဖက်ရှင်နယ်စက်ဘီးသမားတစ်ဦးဖြစ်ပြီး အင်္ဂလန်သူလင်ဒါနှင့်အကြောင်းဆက်ပေါင်းဖက်ခဲ့ပြီးနောက် ဝစ်ဂင်ကို ဘယ်လိုယုံနိုင်ငံ၊ Ghent မြို့၌ မွေးဖွားခဲ့ပါသည်။ ဝစ်ဂင် ၂နှစ်သားအရွယ် ၁၉၈၇တွင်မူ ဖခင်ဖြစ်သူက မိသားစုအားစွန့်ခွာသွားသဖြင့် အဘိုးအဘွားများရှိရာ လန်ဒန်သို့ မိခင်ဖြစ်သူနှင့်အတူ ပြောင်းရွှေ့နေထိုင်ခဲ့ရသည်။ ထိုသို့ဖခင်မေတ္တာငတ်မွတ်ခဲ့ရသည့် အမေ့သား



ရေနည်းငါးဘဝကပင် ဝစ်ဂင်ကို စိတ်ဓာတ်မကျော့ကြံ့ခိုင် ရည်မှန်းချက်ကြီးသူအဖြစ် ရောက်ရှိစေခဲ့သည်ဟုဆိုရပါမည်။ အသက် ၁၂နှစ်သားအရွယ်တွင် သူ၏အနုပညာဆရာမအား “ကျွန်တော့်ရဲ့အိပ်မက်က အိုလံပစ်ချန်ပီယံဖြစ်ဖို့နဲ့ တိုးဒီဖရန်စက်ဘီးချန်ပီယံတွေ ဝတ်ဆင်ရတဲ့ အဝါရောင်ဂျာစီကိုဝတ်ဆင်ရဖို့ပါပဲ။ တကယ်လည်း ဝတ်ဆင်ရမယ်လို့ ရာနန်းပြည့် ယုံကြည်ထားပါတယ်”ဟု ရင်ဖွင့်ပြောကြားခဲ့သည်ကိုကြည့်လျှင် ရည်မှန်းချက် မည်မျှကြီးသည်မှာ ထင်ရှားလှပါသည်။

ဝစ်ဂင်၏ စက်ဘီးသမားဘဝ အစမှာ Velodrome ခေါ် စက်ဘီးအားကစားရုံကြီးများ၌ ယှဉ်ပြိုင်ရသည့် ရုံတွင်းပြိုင်ပွဲများဖြစ်ခဲ့ပြီး Pursuit (တစ်ဦးကတစ်ဦးကိုကျော်တက်ရန် ကြိုးစားရသည့် ပွဲစဉ်)နှင့် madison (လက်ဆင့်ကမ်းပွဲစဉ်)တွင် အောင်မြင်မှုများစွာ ပိုင်ဆိုင်နိုင်ခဲ့သည်။ ပထမဆုံးကမ္ဘာ့ချန်ပီယံဆုကို စတုဂတ်မြို့၌ကျင်းပသည့် ၂၀၀၃ ကမ္ဘာ့ချန်ပီယံရှစ်ပြိုင်ပွဲ တစ်ဦးချင်း Pursuit ပွဲစဉ်တွင် ဆွတ်ခူးနိုင်ခဲ့ပြီး ၂၀၀၃မှ ၂၀၀၈အထိ ငါးနှစ်တာအတွင်း ကမ္ဘာ့ချန်ပီယံဆုခြောက်ဆု ဆွတ်ခူးနိုင်ခဲ့သည်။ ထိုမတိုင်မီက ဓနသဟာယအားကစားပြိုင်ပွဲများနှင့် ၂၀၀၀ဆစ်ဒနီအိုလံပစ်တို့တွင် ငွေနှင့်ကြေးတံဆိပ်များသာ ဆွတ်ခူးနိုင်ခဲ့သော ဝစ်ဂင်မှာ ၂၀၀၄ အေသင်အိုလံပစ်တစ်ဦးချင်း Pursuit ပွဲစဉ်တွင်မူ ပထမဆုံးအိုလံပစ်

ရွှေတံဆိပ်ရယူနိုင်ခဲ့သည်။ အေသင်မြေ၌ ရွှေ ၁ခု၊ ငွေ ၁ခု၊ ကြေး ၁ခု ဆွတ်ခူးခဲ့သည့် ဝစ်ဂင်မှာ ၂၀၀၈ ဘေလင်းအိုလံပစ်တွင်မူ တစ်ဦးချင်းရော အသင်းလိုက် pursuit ပွဲစဉ်တွင်ပါ ရွှေတံဆိပ်ရခဲ့သည်။ ဘေလင်းအိုလံပစ်အပြီး၌ လမ်းပေါ်စက်ဘီးပြိုင်ပွဲများဘက် ပိုအာရုံစိုက်ယှဉ်ပြိုင်လာခဲ့ရာ ၂၀၀၉ တိုးဒီဖရန် ပြိုင်ပွဲ၌ အဆင့်-၄ (နောက်ပိုင်းတွင် လန်ဒန်အမ်းစထရောင်း၏ရလဒ်ကို ပယ်ဖျက်လိုက်၍ အဆင့်-၃ဖြစ်သွား) နေရာရယူနိုင်ခဲ့သည်။ လမ်းပေါ်ပြိုင်ပွဲများ၏ ပထမဆုံးအဓိကချန်ပီယံဆုကိုမူ ၂၀၁၁ Criterium du Dauphine ပြိုင်ပွဲ၌ရယူနိုင်ခဲ့ပြီး ၂၀၁၁ UCI ကမ္ဘာ့ချန်ပီယံရှစ်စက်ဘီးပြိုင်ပွဲ၌လည်း ငွေတံဆိပ်ရယူနိုင်ခဲ့သည်။

ငယ်ဘဝ အိပ်မက်နှင့်ခုအနက် တစ်ခုဖြစ်သည့် အိုလံပစ်ချန်ပီယံအိပ်မက်ကို အသက်၂၄နှစ်အရွယ် ၂၀၀၄ ကတည်းက လက်တွေ့အကောင်အထည်ဖော်နိုင်ခဲ့သော်လည်း တိုးဒီဖရန်ချန်ပီယံဖြစ်ရေး အိပ်မက်မှာမူ ၂၀၁၂ တွင်မှ ပြည့်ဝခွင့်ရခဲ့သည်။ ဝစ်ဂင်အနေဖြင့်တိုးဒီဖရန်ပြိုင်ပွဲတွင် ၂၀၀၆ကတည်းက ပါဝင်ယှဉ်ပြိုင်ခဲ့ခြင်းဖြစ်ပြီး ငါးကြိမ်ယှဉ်ပြိုင်ခဲ့ရာ၌ ၂၀၀၉တွင် အဆင့်-၃ ရခဲ့ခြင်းကသာ အမြင့်ဆုံးအောင်မြင်မှုဖြစ်ခဲ့သည်။ ယခုနှစ် ဇွန်၃၀မှ ဇူလိုင်၂၂ အထိ ယှဉ်ပြိုင်ခဲ့ရသော ၉၉ကြိမ်မြောက် တိုးဒီဖရန်ပြိုင်ပွဲတွင် ဝစ်ဂင်မှာ Stage-၉နှင့် ၁၉တို့၌သာ ပိုလ်စွဲနိုင်ခဲ့သော်

လည်း စုစုပေါင်း စီးနင်းကြာမြင့်ချိန် အနည်းဆုံးကိုချီးမြှင့်သည့် အဝါရောင် ဂျာစီအင်္ကျီဆုကိုမူ တစ်နိုင်ငံတည်းသား ခရစ္စမတ်မီကို ကျော်ဖြတ်ရရှိခဲ့သည်။ ဗြိတိန်စက်ဘီးသမားများထဲမှ ပထမဆုံး တိုးဒီဖရန်ချန်ပီယံဖြစ်စေခဲ့သည့် ယခုနှစ်အတွင်း မှာပင် Paris-Nice, Tour de Romandie နှင့် Criterium du Dauphine ပြိုင်ပွဲတို့၌ ပိုလ်စွဲခဲ့သေးရာ တစ်နှစ်တာအောင်မြင်ဆုံးစက်ဘီးသမားဂုဏ်ပုဒ်ကိုပိုင်ဆိုင်နိုင်ခဲ့သည်။ အဝါရောင်ဂျာစီအိပ်မက်ပြည့်ဝပြီး တစ်ပတ်ကျော်အကြာတွင် လန်ဒန်အိုလံပစ်အမျိုးသားလမ်းပေါ် စံချိန်ယူပြိုင်ပွဲ၌ ရွှေတံဆိပ် ထပ်မံဆွတ်ခူးနိုင်ခဲ့ပြန်သဖြင့် အောင်မြင်မှုပေါ် အောင်မြင်မှုဆင့်ခဲ့ပြန်သည်။ ထိုသို့ ရွှေတံဆိပ်ဆွတ်ခူးခဲ့သဖြင့် ဝစ်ဂင်ရရှိခဲ့သည့် အိုလံပစ်ဆုတံဆိပ်အရေအတွက်မှာ ခုနစ်ခုအထိ ဖြစ်လာခဲ့ပြီး ဆာဘွဲ့ရစက်ဘီးအားကစားသမားကြီး ခရစ္စတိုဖာနှင့်အတူ အိုလံပစ်သမိုင်းတစ်လျှောက် အောင်မြင်ဆုံးဗြိတိန်ကစား သမားဆိုသည့် ဂုဏ်ယူဖွယ်ဂုဏ်ပုဒ်ကို ပိုင်ဆိုင်ခွင့်ရခဲ့သည်။ ၂၀၀၉နှစ်သစ်တွင် CBE ဘွဲ့

တံဆိပ်ဖြင့် ဂုဏ်ပြုခြင်းခံရသော ဝစ်ဂင်အတွက် မကြာမီနှုတ်ဆက်ရတော့မည့် ၂၀၁၂ခုနှစ်ကို ဘဝတစ်လျှောက် အမြဲတမ်းအမှတ်ရနေမည်မှာ သေချာလှသည်။ ၎င်း၏ ကြီးကျယ်ခမ်းနားသည့် အောင်မြင်မှုများကြောင့်ပင် GQ မဂ္ဂဇင်း၏ တစ်သက်တာအောင်မြင်မှုဆု၊ ပြင်သစ်စက်ဘီးမဂ္ဂဇင်းVelo မှ ချီးမြှင့်သည့် Golden Bicycle ခေါ် Ve'lo d'or ဆုတို့အပြင် SPOTY ဆုကိုပါ ထိုက်ထိုက်တန်တန် ဆွတ်ခူးရရှိခဲ့ခြင်းဖြစ်သည်။ ဆုပေးပွဲအခမ်းအနား ကျင်းပနေစဉ်မှာပင် ပရိသတ်များက ဖုန်းဖြင့် ဆန္ဒမဲပေးခဲ့ရာ၌ စုစုပေါင်း ၁,၆၂၆,၇၁၈ မဲတွင် ဝစ်ဂင်က ၄၉၂, ၀၆၄ မဲ (မဲစုပေါင်း၏ ၃၀.၂၅ ရာခိုင်နှုန်း)ဖြင့် ရွေးချယ်ခံရခြင်းဖြစ်ပြီး လန်ဒန်အိုလံပစ်ခုနစ်မျိုးစုံချန်ပီယံ ဂျက်စီကာအန်းနစ်က ၃၇၂,၇၆၅ မဲဖြင့် ဒုတိယ၊ ယူအက်စ်အီးပင်းနှင့်အိုလံပစ်တင်းနစ်ချန်ပီယံအင်ဒီမာရေးက ၂၃၀, ၄၄၄ မဲဖြင့် တတိယရခဲ့သည်။ အိုလံပစ်မီတာ ၅၀၀၀နှင့် ၁၀၀၀၀ ချန်ပီယံ မိုဟာရက်မှာမူ စတုတ္ထသာရခဲ့သလို ကမ္ဘာ့အဆင့်-၁ မြောက်အိုင်ယာလန်ဂေါက်သီးသမား ရိုရီမက်ကယ်လ်ရှင်းမှာလည်း အဆင့်-၁၀ဖြင့်သာ ကျေနပ်ခဲ့ရသည်။

ယခုနှစ် ဆုပေးပွဲမတိုင်မီ ဆန်ခါတင်၁၂ဦးစာရင်း ထုတ်ပြန်ခဲ့ပြီးကတည်းကပင် ဘွတ်ကီဒိုင်အများစုက ဝစ်ဂင်ရမည်ဟုကြိုတင်တစ်ပေးခဲ့ကြရာတကယ်လည်း ရေပန်းစားသည့်အတိုင်း ဖြစ်လာခဲ့ခြင်းဖြစ်သည်။ ရှေ့လာမည့်အနာဂတ်တွင် ဝစ်ဂင်လုပ်ဆောင်ရဦးမည့် ကြိုးမားသော တာဝန်တစ်ရပ်ကလည်းရှိနေသေးသည်။ အဆိုပါတာဝန်ကတော့ လက်ရှိ ရရှိထားသော အောင်မြင်မှုများကို ဆက်ထိန်းနိုင်ရန်ဖြစ်ပြီး အကြီးလေးဆုံးတာဝန်ကတော့ လာမည့်နှစ် ဇွန်လ ၂၉ ရက်တွင် စတင်ကျင်းပတော့မည့် အကြိမ်၁၀၀မြောက် တိုးဒီဖရန်ပြိုင်ပွဲ၌ အဝါရောင်ဂျာစီအင်္ကျီကို ဆက်လက်ထိန်းသိမ်းကာကွယ်ရန် ဖြစ်သည်။ ကမ်းဘရစ်ချ်မြို့စားကတော်ထံမှ ဆုလက်ခံရရှိပြီးနောက် ဗြိတိန်ဝန်ကြီးချုပ် ဒေးဗစ်ကင်မရွန်းကပါ တွစ်တာမှတစ်ဆင့် ချီးကျူးစကားဆိုခြင်းခံရသော ဝစ်ဂင်အတွက် SPOTY ဆုမှာ အကောင်းတကားအကောင်းဆုံးနှင့် အပြည့်စုံဆုံး ခရစ္စမတ်နှင့် နှစ်သစ်လက်ဆောင် ရရှိခြင်းသာ ဖြစ်ပါတော့သည်။

၂၀၁၂ ဘီဘီစီအကောင်းဆုံးဆုရှင်များ

အကောင်းဆုံး အားကစားသမားဆု	- ဘရက်ဒလေဝစ်ဂင်(စက်ဘီး)
အကောင်းဆုံးအသင်းဆု	- ဗြိတိန်အိုလံပစ်နှင့် မသန်စွမ်းအိုလံပစ်အသင်း
အကောင်းဆုံးနည်းပြဆု	- ဒွေဘရိုင်ဖိုဒ်(ဗြိတိန်စက်ဘီးအသင်းနည်းပြ)
အကောင်းဆုံးပြည်ပအားကစားသမားဆု	- အူစီနီဘိုက်(ဂျမေကာ)
အကောင်းဆုံးလူငယ်ကစားသမားဆု	- ဂျိုးဆက်ခရိုတ်ချ်(ရေကူး)
မထင်မရှားအကောင်းဆုံးဆု	- Sue and Jim Houghton (Commuinty Sports စီစဉ်တင်ဆက်သူများ)
တစ်သက်တာအကောင်းဆုံးဆု	- လော့ဒ်(လန်ဒန်အိုလံပစ်ကျင်းပရေးကော်မတီဥက္ကဋ္ဌ)
အခက်အခဲများကြားမှ အကောင်းဆုံးစွမ်းဆောင်နိုင်သူဆု	- ဟတ်နီဂိုက် (Sitting ဘော်လီဘောအားကစားမယ်)





ဘော်ဒါဂတ်ဟောင်းကို အကြွေးကျန်နေတယ်လို့ ဖော်ပြခံရတဲ့ ချယ်ရီကိုးလ်

ကမ္ဘာကျော် Girls Aloud မိန်းကလေးအဆိုတော်အဖွဲ့ရဲ့ အဖွဲ့ဝင်ချယ်ရီကိုးလ်တစ်ယောက် အခြားသူတစ်ယောက်ကို ငွေကြေးရလို့မူနဲ့ တရားစွဲဆိုထားစဉ်မှာပဲ တန်ပြန်တရားစွဲဆိုခံရမယ့်အရေးနဲ့ ရင်ဆိုင်နေရပါတယ်။ သူမဟာ US X Factor အစီအစဉ်ကနေ ထုတ်ပယ်ခံရလို့ စီစဉ်သူတွေထံ ပေါင် ၁.၄ သန်း လျော်ကြေးရလို့

ကြောင်း တရားစွဲဆိုထားတာပါ။ ဒီအချိန်မှာပဲ သူမကို သက်တော်စောင့်လုပ်ခဲ့ဖူးတဲ့သူက ငွေကြေးရှင်းပေးဖို့ အကြွေးကျန်နေသေးကြောင်း ဖွင့်ဟပြောကြားသွားခဲ့ပါတယ်။ သူမကတော့ အမေရိကန်သက်တော်စောင့် ခရိုတ်ဘယ်လ်ကန်ဖြစ်ပါတယ်။ ခရိုတ်ဟာ အမေရိကားမှာ ချယ်ရီကိုးလ် သုံးလတာလာရောက်စဉ်

သက်တော်စောင့်လုပ်ပေးခဲ့သူပါ။ သူ့အနေနဲ့ ချယ်ရီကိုးလ်ထံကနေ ရစရာ အကြွေး ကန်ဒေါ်လာ ၇၀၀၀၀ အထိ ရှိနေပြီး “ကျုပ် သူ့ဆီကနေ တစ်ပြားမှ မရသေးဘူးဗျ”လို့ သည်ဆန်းသတင်းစာကို ဖွင့်ဟပြောကြားပါတယ်။ ချယ်ရီကိုးလ်ရဲ့ သက်တော်စောင့်ဟောင်း ဘယ်လ်ကန်ဟာ အရပ် ၆ပေ၊ ၃လက်မမြင့်မားပြီး ရစရာအကြွေး

မပေးရင်တော့ တရားစွဲဖို့ လုပ်ဆောင်ရလိမ့်မယ်လို့ ခြိမ်းခြောက်ထားပါတယ်။ သူမက “ချယ်ရီဟာ ဘာလဲမှ ပေါင်သန်း ၃၀ ဝန်းကျင်လောက် စုဆောင်းထားပြီး ကျွန်တော့်ကို လက်ညှိုးလေးတစ်ချက်နှိပ်လိုက်ရုံနဲ့ အကြွေးငွေကို ရှင်းပေးလိုက်လို့ရပါတယ်။ ဒါပေမဲ့ အခုထိ ငြင်းဆိုနေတုန်းပဲဗျာ”လို့ ပြောကြားသွားခဲ့ပါတယ်။



လေ့ကျင့်ခန်းအပြင်းအထန်ကြိုးစား လုပ်ဆောင်နေတဲ့ ဂမ်မာအက်ကင်ဆန်



ပရီးမီးယားလိဂ်က နာမည်ကျော် လူမည်းဘောလုံးသမားတွေဖြစ်တဲ့ ဂျာမိန်းဒီဖိုး၊ မားကပ်စ်ဘန်တို့အပြင် စီရော်နယ်ဒိုလို့ ရုပ်ခပ်ဖြောင့်ဖြောင့် ဘောလုံးသမားနဲ့ပါ တွဲခဲ့တဲ့ ဖူးသူလို့ ကျော်ကြားသူကတော့ အင်္ဂလိပ် မော်ဒယ်နဲ့သရုပ်ဆောင် ဂမ်မာအက်ကင်ဆန်ပဲဖြစ်ပါတယ်။ သူမဟာ စီရော်နယ်ဒိုနဲ့ ဟိုးလေးတကျော်ဖြစ်တဲ့အထိ တွဲခဲ့တဲ့ဖူးပြီး မားကပ်စ်ဘန်နဲ့ စေ့စပ်တဲ့အထိ ချစ်ခရီးလမ်းဖြောင့်ဖြူးခဲ့သူ ဖြစ်ပါတယ်။ ဒါပေမဲ့လက်ရှိ အချိန်မှာတော့ သူမဟာ လီယမ်ရစ်ချတ်ဆိုသူနဲ့ တွဲခဲ့နေပါတယ်။ အသက် ၂၇ နှစ် အရွယ် ရှိ မင်းသမီး ဂမ်မာအက်ကင်ဆန်ဟာ လက်ရှိအချိန်မှာတော့ ဟောလိဝုဒ သရုပ်ဆောင်လောကကိုဝင်ရောက်ဖို့

အတွက် ကိုယ်ခန္ဓာလေ့ကျင့်ခန်း အပြင်းအထန် ပြုလုပ်လျက်ရှိနေပါတယ်။ သူမကို ဆွဲဆောင်မှု အလွန်ရှိတဲ့ ကိုယ်ခန္ဓာအချိုးအစားဖြစ်အောင် အနီးကပ်ကူညီလုပ်ဆောင်ပေးနေသူကတော့ နာမည်ကျော် Gladiator ဇာတ်ကားမှာ ပါဝင်ဖူးတဲ့ လူမည်းသရုပ်ဆောင် မာ့ခ်စ်မစ်ပဲ ဖြစ်ပါတယ်။ လတ်တလောအချိန်မှာတော့ မာ့ခ်စ်ဟာ ဂမ်မာရဲ့ ဗိုက်သားအလှ ပေါ်လွင်အောင် အထူးလေ့ကျင့်ပေးနေတာကိုလည်း တွေ့ခဲ့ရပါတယ်။ ဂမ်မာဟာ လက်ရှိအချိန်မှာဆိုရင် ကျော်ကြားမှု ဂုဏ်ရှိန်ပါ မြင့်တက်လျက်ရှိနေပြီး Feber လို့ခေါ်တဲ့ ဘောလိဂ်ခွန်ရုပ်ရှင် ဇာတ်ကားတစ်ကားမှာလည်း ပါဝင်သရုပ်ဆောင်ဖို့ စီစဉ်ထားကြောင်း သိရပါတယ်။

ကိုယ်ထက် အသက် သန်းကြီးတဲ့ အမျိုးသမီးနဲ့တွဲခဲ့တဲ့ ပြတိသျှဒိုင်ပင်အားကစားသမား တွမ်ဒါလေ



ရဲဟန်ခ စည်းတင်ပြသည်။

ပြီးခဲ့တဲ့ ၂၀၁၂ လန်ဒန်အိုလံပစ်ပြိုင်ပွဲမှာ အိမ်ရှင်ဗြိတိသျှတို့ အထူးမျှော်မှန်းအားထားခဲ့သူကတော့ ဒိုင်ပင်အားကစားသမား တွမ်ဒါလေပဲဖြစ်ပါတယ်။ ဒါလေဟာ လန်ဒန်အိုလံပစ်ပြိုင်ပွဲမှာ လွဲချော်ခဲ့ပေမယ့် ကြေးတံဆိပ်တစ်ခု ဆွတ်ခူးပေးနိုင်ခဲ့သူဖြစ်ပါတယ်။ ဒိုင်ပင်အားကစားသမား တွမ်ဒါလေဟာ အခုမှ အသက် ၁၈ နှစ်သာရှိသေးပြီး အနာဂတ်မှာ ဗြိတိသျှတို့အား ထားရမယ့်အားကစားသမားအဖြစ်လည်း သတ်မှတ်ခံထားရသူဖြစ်ပါတယ်။ ပြီးခဲ့တဲ့ရက်များအတွင်း လန်ဒန်မြို့မှာပြုလုပ်တဲ့ ပါတီပွဲတစ်ခုကို တွမ်ဒါလေ

ဟာ သူ့ရဲ့ချစ်သူနဲ့အတူ ရွှေလက်တွဲမြဲလို့ အတူတက်ရောက်ခဲ့ပါတယ်။ တွမ်ဒါလေရဲ့ချစ်သူဖြစ်တဲ့ လော်ရင်ပုပ်ဟာ အခုအချိန်မှာ အသက် ၂၉ နှစ်ရှိနေပါပြီ။ ဒါကြောင့် လော်ရင်ဟာ ဒါလေထက် အသက် ၁၁ နှစ်တောင် ကြီးပါတယ်။ သူတို့စုံတွဲဟာ ချယ်ရီကိုးလ်ရဲ့ မန်နေဂျာဖြစ်တဲ့ အမေရိကန် ဂီတပညာရှင် Will.i.am ရဲ့ i.am+foto soshို ပါတီပွဲအခမ်းအနားကို တက်ရောက်ခဲ့တာဖြစ်ပါတယ်။ အဲဒီပါတီပွဲမှာ ဒါလေနဲ့ သူ့ရဲ့ချစ်သူ လော်ရင်တို့ဟာ အများသတိပြုမိတဲ့အထိ အတူတကွ ပူးပူးကပ်ကပ်ရှိနေခဲ့တာတွေ့ရပါတယ်။

ညီမဖြစ်သူရဲမွေးနေ့ပွဲတက်ရောက်လာတဲ့ တာမာရာအက်ကလက်စတုန်း

ကမ္ဘာကျော် ဖော်မြူလာဝမ်းကားမောင်းပြိုင်ပွဲရဲ့ အကြီးအကဲဖြစ်တဲ့ ဘာနီအက်ကလက်စတုန်းမှာ ရင်သွေးတွေ များစွာ ရှိတဲ့အထဲမှ နာမည်ကျော်ကြား ထင်ပေါ်သူအဖြစ် မီဒီယာစာမျက်နှာတွေထက် နေရာယူနေသူကတော့ မိန်းမပျိုလေးတာမာရာအက်ကလက်စတုန်းပဲဖြစ်ပါတယ်။ တာမာရာဟာ ကန်ဒေါ်လာ ၂.၈ ဘီလျံ အသားတင်ကြွယ်ဝတဲ့ စီးပွားရေးလုပ်ငန်းရှင်ကြီး အက်ကလက်စတုန်းရဲ့သမီးဖြစ်ပေမယ့် ကိုယ့်အားကိုးကိုး လုပ်ကိုင်နေထိုင်သူဖြစ်ပြီး မော်ဒယ်၊ ရုပ်/သံ တင်ဆက်သူအဖြစ်အသက်မွေးဝမ်းကျောင်းပြုနေသူဖြစ်ပါတယ်။ တာမာရာဟာ ပြီးခဲ့တဲ့ ရက်များအတွင်း ကယ်လီဖိုးနီးယားပြည်နယ်ကို ရောက်ရှိခဲ့ပြီး ညီမဖြစ်သူ ပီထရာရဲ့ မွေးနေ့ပွဲကို တက်ရောက်ခဲ့ပါတယ်။ မွေးနေ့ပွဲကို တက်ရောက်လာတဲ့ အသက် ၂၈ နှစ်အရွယ်ရှိ တာမာရာကို ကြည့်ရပုံဟာ ပေါ့ပေါ့ပါးပါး သွက်လက်နေတာလည်း တွေ့ရပါတယ်။ ညီမဖြစ်သူ ပီထရာကတော့ ကိုယ်ဝန်အရင့်အမာလွယ်ထားရပြီး ညီအစ်မနှစ်ယောက် ပျော်ပျော်ပါးပါးရှိခဲ့တာကိုလည်း တွေ့ရပါတယ်။ တာမာရာဟာ ပြီးခဲ့တဲ့ ဩဂုတ်လတုန်းက ချစ်သူဖြစ်တဲ့ အိုမာခါယာမီနဲ့ ပြတ်စဲခဲ့ပြီးကတည်းက လောလောဆယ်မှာတော့ တစ်ကိုယ်တည်း အထီးကျန်နေသူဖြစ်တယ်လို့ သိရပါတယ်။



တော်ဝင်မင်းသမီး ကိတ်မစ်ဇယ်တန်နဲ့ ဒေးဗစ်တက်ခမ်းတို့ ဆုံတွေ့ရှာဝယ်

ပြီးခဲ့တဲ့ ဒီဇင်ဘာ ၁၆ ရက်က အင်္ဂလန်နိုင်ငံ လန်ဒန်မြို့မှာ BBC Sports Personality of the year ဆုအတွက် ဆုပေးပွဲအခမ်းအနား ကျင်းပပြုလုပ်ခဲ့ပါတယ်။ အဲဒီဆုပေးပွဲမှာ ဗြိတိသျှ တော်ဝင်မင်းသား ဝီလျံနဲ့ ကြင်ရာတော်ဖြစ်တဲ့ တော်ဝင်မင်းသမီး ကိတ်မစ်ဇယ်တန် တက်ရောက်ချီးမြှင့်ခဲ့ပါတယ်။ ကမ်းဘရစ်ချ်မြို့စားကတော် မင်းသမီး ကိတ်မစ်ဇယ်တန်ဟာ မင်းသားဝီလျံနဲ့ရတဲ့ ကိုယ်ဝန်လွယ်ထားရတဲ့ ကြားကနေ ဆုပေးပွဲအခမ်းအနားကို ကိုယ်တိုင်ကိုယ်ကျ တက်ရောက်ချီးမြှင့်ခဲ့တာဖြစ်ပါတယ်။ ဒါ့အပြင် အဲဒီပွဲကို နာမည်ကျော် ဗြိတိသျှဘောလုံးသမား ဒေးဗစ်ဘက်ခမ်း၊ ၂၀၁၂ လန်ဒန်အိုလံပစ်ပြိုင်ပွဲ ကျင်းပရေးအကြီးအကဲ လော့ဒ်ကိုးတို့လည်း တက်ရောက်ခဲ့ကြပါတယ်။ ဘီဘီစီရဲ့ တစ်နှစ်တာအကောင်းဆုံး အားကစားသမားဆုကို ဆွတ်ခူးရရှိခဲ့သူကတော့ နာမည်ကျော် ဗြိတိသျှစက်ဘီးစီး အကျော်အမော် ဘရက်ဒလေဝစ်ဂင်ပဲ ဖြစ်ပါတယ်။ အဲဒီဆုပေးပွဲအခမ်းအနားမှာ ဝစ်ဂင်ကို မင်းသမီး ကိတ်မစ်ဇယ်တန်နဲ့ ဒေးဗစ်ဘက်ခမ်းတို့က ဆုချီးမြှင့် ပေးအပ်ခဲ့ကြပါတယ်။ အသက် ၃၀ အရွယ်ရှိ တော်ဝင်မင်းသမီး ကိတ်မစ်ဇယ်တန်ဟာ ကိုယ်ဝန် သီတင်းပတ် ၁၂ ပတ်ထက်မနည်း လွယ်ထားရပြီး ဆုပေးပွဲအခမ်းအနားမှာ ၄၅ မိနစ်ဝန်းကျင် ရှိနေခဲ့ပြီးတဲ့နောက် သူမနေထိုင်ရာ နန်းတော်ကို ပြန်သွားခဲ့တယ်လို့ သိရပါတယ်။

